

کتابتِ عربیہ
مکتبہ اسلامیہ
لاہور

پاکستان میں اسلامی انقلاب کیسے آئے گا؟
استحکام پاکستان (۱۹۵۵ء)
کیسے؟

بیٹاق

ماہنامہ

مذہبِ رسول
ڈاکٹر انیسار احمد

مرکز مکتبہ اسلامیہ لاہور

۳۶ کے ماڈل ٹاؤن — لاہور




پنجاب بیوریکز کمپنی لمیٹڈ - فیصل آباد - فون: ۲۶۰۳۶
۲۳۹۳۱

وَإِذْ كُنْتُمْ مَلَائِكَةً آتَيْنَا آلَ عَالِيٍّ مِّنْكُمْ وَوَعَدْنَا عَالِيَّ كُوفًى وَمِيثَاقَهُ الَّذِي رَأَيْتُمْ بِرِجْلِكَ يُرِيدُ كُفْرًا فَوَقَّرْنَا بِهِ ذَرْعًا عَظِيمًا وَأَطَعْنَا آلَ فِرْعَوْنَ

ماہنامہ حقیقہ

مدیر مسئول



منیجنگ ایڈیٹر: اقدار احمد

جلد — ۳۵

شمارہ — ۱۷

دسمبر ۱۹۸۶ء

بھارت

ربیع الثانی ۱۴۰۷ھ



فی شمارہ ۴۰/- روپے

اس شمارے کی قیمت ۵ روپے



۲۶ کے ماہنامہ
۱۵۲۶۸۳ فون

مکتبہ تنظیم اسلامی

مشمولات

- ۳ ————— ﴿ عرضِ احوال
 ”لے خامڑ خالصانِ رسل وقتِ دعا ہے“
 اقتدار احمد
- ۹ ————— ﴿ پاکستان میں اسلامی انقلاب :
 کیا؟ کیوں اور کیسے؟ (۱)
 ڈاکٹر اسد احمد
- ۳۱ ————— ﴿ الہی کد (نشت نما)
 بندہ مومن کی شخصیت کے خدو خال
 ڈاکٹر اسد احمد
- ۴۱ ————— ﴿ قندِ مکرر
 ”مَحَلًّا اَنْهَمَاتَ تَذَكِّرًا“
 مولانا امین احسن اصلاحی کا ایک ہم خطاب
- ۵۷ ————— ﴿ یزید کی ولی عہدی اور سانحہ کربلا کا تاریخی پس منظر
 فلسفہ انقلاب کی روشنی میں
 ڈاکٹر اسد احمد
- ۷۳ ————— ﴿ نجوم پر ہدایت
 سیدہ اتم حکیم رضی اللہ عنہا
 ترجمہ: مولانا شبیر احمد نوری
- ۷۷ ————— ﴿ حسن انتخاب
 سنیاد ہے سنیاد
 ارتضیٰ حمید
- ۸۹ ————— ﴿ رفتاری کار
 چودھری غلام محمد
- ۹۳ ————— ﴿ افکار و آراء

ان کے خاصہ خاصانِ رسل و وقت دعا ہے

برادر محترم ڈاکٹر اسرار احمد صاحب اور تنظیم اسلامی جس کی ترجمانی کے ذرائع و میثاق سے ادا کرتا ہے، کا یہ مشترکہ اور متفقہ موقف بارہا ان صفحات میں شرح و بسط سے بیان ہو چکا ہے کہ ہم اگرچہ انتخابی سیاست سے بالکل احتراز کرتے ہیں لیکن نظری سیاست سے اعراض ہمارے نزدیک صرف ایک کوتاہی نہیں بلکہ مجرمانہ تغافل ہے۔ اللہ تعالیٰ کی وسیع و عریض زمین کا یہ قطعہ ”پاکستان“ جس سے ہماری اپنی اور ہماری اگلی نسلوں کی دنیاوی فلاح و بہبود وابستہ ہے اس وقت اندیشہ ہائے قریب و قرین اور غدشات واقعی و حقیقی کی چرچتی ہوئی بھیانک اور سیاہ آندھیوں کے زغے میں ہے۔ اللّٰهُمَّ اِنَّا نَعُوْذُ بِكَ مِنْ جَهْدِ الْبِلَاءِ وَ ذَدِكِ الشَّقَاءِ وَ سَوْءِ الْقَضَاءِ وَ شَمَاتَةِ الْاَعْدَاءِ۔ آمین۔ کہنے سننے اور آہ و زاری کے لئے کوئی ایک مضمون نہیں کہ اسی کو سوزنگ سے باز دھنے کی ضرورت ہو۔ مسائل کی کلید و دمنہ ہے۔ تن ہمہ داغ داغ شد، پنبہ کجا کجا نہم۔ لیکن ان صفحات کی تنگ دامانی اور راقم کے قلم کی عاجزی اس وقت محض دو امور پر مختصر اور اشاراتی گفتگو کا موقع سنبھال کر رہی ہے۔

مطالبہ نفاذِ شریعت اور قومی پارلیمان پر نجی شریعت بل کی پذیرائی اور منظوری کیلئے دباؤ ڈالنے کی مہم ان دنوں دینی حلقوں کی ترجیحات میں اولین مقام رکھتی ہے اور تنظیم اسلامی کو بھی متحدہ شریعت محاذ اور اس کی مہم میں بساط بھر دامے، درے قدمے، سخن شریک سینے کی سوادت بیسر ہوئی۔ اس سلسلے میں ہمارا نقطہ نظر پچھلے ماہ کے ”میثاق“ میں تفصیل سے آچکا ہے جس میں بعض ذہنوں میں اٹھنے والے ان سوالات کا شافی جواب بھی موجود تھا کہ سیاست سے ہمارا اعلان برأت — وہ کیا ہوا؟ اور سیاسی محاذوں میں ہماری شرکت — چہ معنی دار ہے؟ اس وقت جس صورت

حال پر دل خون کے آنسو در رہا ہے وہ مطالعہ نفاذِ شریعت کا ردِ عمل نہیں، مہم کی کامیابی یا ناکامی کے امکانات بھی نہیں خود شریعت پر انگشت نمائی اور واپس کی وہ کیفیت ہے جس سے (یہ کہتے ہوتے دل لرزتا ہے کہ) اس اسلامی جمہوریہ پاکستان جو اللہ تعالیٰ کا عطیہ خاص ہے، کے اربابِ حکومت، اہل سیاست، قبیلہ دانشوران، طبقاتِ مراعات یافتگان، مغرب زدہ خواتین و حضرات، ماوریت والحاد کے مارے دوست نمادشمن اور۔ معاذ اللہ۔ خود علماء کے بعض حلقوں نے آسمان سر پہ اٹھا رکھا ہے گویا نفاذِ شریعت کا مضمون تو کم پھیلا تو تکرار کا جو ناخوب چل گیا ہمارے اخبارات و جرائد اگرچہ قولِ فیصل کو بھی طوغاؤ کرہا اپنے کالموں میں جگہ دے دیتے ہیں لیکن خونِ خدا سے آزاد ہو کر (الامانشاء اللہ) اس مسئلے پر ہر طرح کا رطب و یابس رنگین چوکھٹوں میں تزیین و آرائش کے ساتھ پوسے ذوق و مشوق سے شائع کر رہے ہیں۔ جہاں بعض اہل قلم توجہ طلب مسائل کی نشاندھی کرتے ہیں۔ اگرچہ ان کی نیت سے بھی محض اللہ تعالیٰ آگاہ ہے، مقصود و صناحت طلبی ہوتی ہے یا مغالطوں کا گرد و غبار اٹھانا۔ وہاں دینِ حنیف اور شریعتِ حق پر وجہاتِ زندان سے کام لیتے ہوئے ایسے ایسے رکیک جملے بھی قرطاس کو آلودہ کر رہے ہیں کہ عجب نہیں اللہ تعالیٰ کے غضب سے عرش کا پتہ ہو۔ واقعہ یہ ہے کہ ملک و ملت اور امتِ محمد علیٰ صابجاہا الصلوٰۃ والسلام کے سب بھی خواہوں کو اس توفیق کی ارزانی وقت کی اہم ترین ضرورت ہے کہ وہ مالک الملکت کی بارگاہ میں نہایت الحاح و زاری سے دُعائیں کریں کہ ہماری جسامتوں کی یہ ”فاقہ مستی“، اُسٹخ کی جناب سے عذاب کی کسی شکل کا رنگ نہ لائے۔

نفاذِ شریعت کی ہر کوشش میں شرکت کو اپنا فرض عین جانتے ہوئے بھی ہم اسی مرحلے پر عرض کئے بغیر نہیں رہ سکتے کہ یہ ہنگامہ ماؤ ہو ہمارے موقف کی صداقت پر مہر تصدیق ثبت کر دیا ہے۔ ڈاکٹر اسرار احمد صاحب مدظلہ العالی اور تنظیمِ اسلامی نے ہر رنگ میں، ہر انداز سے، ہر منطقی کے زور پر اور ہر دلیل کی روشنی میں روزِ اول سے یہ بات ڈنکے کی چوٹ کہی ہے کہ پاکستان میں نفاذِ اسلام کا خواب

بقول اکبر الہ آبادی مرحوم
بڑا ڈاسن نے بنایا میں نے اک مضمون لکھا
ملک میں مضمون نہ پھیلا اور جو تا چل گیا

انتخابی سیاست سے نہیں بلکہ انقلابی عمل کے ذریعے ہی شرمندہ تعبیر ہو سکے گا۔ اتھاقِ حق ہو، دودھ کا دودھ اور پانی کا پانی ہو رہا ہے لیکن آہ کس قیمت پر!۔ پچھلے دنوں امیر جماعت اسلامی پاکستان، جناب میاں طفیل محمد صاحب مدظلہ العالی کا ایک مضمون اخبارات کی زینت بنا۔ جس میں انہوں نے اپنا نقطہ نظر واضح کرنے کے بعد نفاذِ شریعت کے مخالف حلقوں کو مخاطب کر کے افہام و تفہیم کی سعی لا حاصل کی ہے۔ انہیں معلوم ہے اور ہم بھی جانتے ہیں کہ مخاطبین کے چکنے گھڑوں پر شبنم کی بہ بوندیں کیا اتڑ کر سکتی ہیں لیکن کیا اب بھی اس کام کا وقت نہیں آیا کہ اکابرین و عمائدینِ جماعت اور ان کے حلقے کے مخلصین فی الدین اپنی حکمتِ عملی پر طرقتِ نبوت اور سیرتِ مطہرہ علی صلوٰۃ و السلام کی روشنی میں نظر ثانی کریں۔ ہم دست بدعا ہیں۔ یا اللہ العالمین، یا مُقلب القلوب! اس قوت کو کارِ زیاں میں نہ کھینے دے بلکہ اس سے اپنے دین کی وہ حقیقی اور مؤثر خدمت لے جس کی نتیجے میں تیرا عطا کردہ ہمارا یہ وطن۔ پاکستان۔ گم رہی و ضلالت کے اندھیاروں میں ٹانک ٹوئیاں مارتی انسانیت کے لئے مینارِ نور بن جاتے۔ اے دعا از من و از جملہ جہاں آئین باد۔

وفاغ پاکستان اس وقت ہمارے لئے موت و زیست کا اولین مسئلہ ہے۔ ہم اپنی تاریخ کے نازک ترین موڑ پر ہیں۔ دشمن دانت تیز کر رہا ہے، پنجے رگڑ رہا ہے۔ ہمیں دو طویل محاذوں پر بڑی طاقتوں (SUPER POWERS) کا سامنا ہے۔ بھارت بھی اب ثانوی بڑی طاقت (MINI SUPER POWER) کہاں رہا۔ وہ خود بھی چھوٹی حضرت نہیں، روس سے مصلحت کے بعد اُس کے بڑی طاقت بن جانے میں کیا شبہ رہ گیا۔ اسکے مقابلے میں ہماری کیفیت کیا ہے۔ من آئم کہ من دائم۔ دفاعی تیاریوں کی نازک تفصیل ہمیں معلوم ہونی بھی نہیں چاہئیں کہ فوجی حکمتِ عملی کا تقاضا ہے۔ تاہم اس حد تک تو علم ہمارا حق بنتا ہے کہ ڈھارس بندھی رہے۔ لیکن ہر روز مملکتِ خویش خرواں داند۔ ہمارے ملک میں یہ ریت ہی نہیں پڑی کہ عوام کا لانعام کو اس قابل سمجھا جائے کہ جو ابدی کے احساس کے ساتھ انہیں اعتماد میں لینے کی ضرورت ہو۔ ہمیں تو سقوطِ مشرقی پاکستان سے متصلاً قبل ساتویں بیڑے کی نوید سے لوریاں دی گئیں تا آنکہ ہر بیڑے یاروں کے دیکھا کئے سامنے۔ ملک عزیز و دولت ہو گا اور تاریخِ اسلام کی بدترین شکست ہمارا مقدر ہوئی۔

مصر و لبرور حدیث دیگران کا انداز مستعار لے کر ایک واردات کا ذکر کیا جا رہا ہے جس سے برادر مسلم ملک مصر دوچار ہوا تھا۔ اور جس میں بحیثیت قوم ہمارے لئے بڑی سبق آموزی ہے۔ کلا انہما تذکراہ۔ اور اس روایت کی ثقاہت کا راقم بذات خود ذمہ دار ہے۔ جناب جنرل (ریٹائرڈ)، فتنی رزق (تاحال قاہرہ میں سکونت پذیر ہیں۔ اللہ تعالیٰ انہیں سلامت رکھے) نے خود راقم کو یہ پوری روداد سنائی کہ چونکہ وہ بھی بلا واسطہ یا باواسطہ جنرل نجیب اور کرنل ناصر مرحومین کے ساتھی تھے لہذا انقلاب کے بعد انہیں کوارٹر ماسٹر جنرل (Q.M.G.) کے عہدے پر ترقی دی گئی یا برقرار رکھا گیا۔ جس کے فرائض میں فوج کی جملہ رسمیں اسلحہ و گولہ بارود کی مندرجہ اور انتظام و انصراف شامل ہوتا ہے۔ کرنل ناصر نے جنرل نجیب سے اختیارات کئی حاصل کرنے کے بعد جب اپنے عوام کی تکمیل کے لئے مزید اور جدید تر اسلحے کی ضرورت محسوس کی تو ان کا رجحان طبعاً روس کی طرف تھا لیکن جنرل رزق کے اس اصرار پر کہ مغرب سے ہمیں بہتر مال ملے گا انہیں بارمانی پٹری جنرل صاحب موصوف ایک وفد لے کر مغربی یورپ حتیٰ کہ امریکہ تک کی خاک چھان لئے لیکن وہ مناظر بقال کرنل ناصر کے تیور بھانپ چکے تھے، صاف منکر گئے۔ یہ لوگ غالی ہاتھ آئے تو کرنل ناصر چاہتے ہی تھے۔ انہوں نے روس کا رخ کیا اور جنرل رزق اور ان کے ہم خیال گروپ کی اس درخواست کو خاطر میں نہ لائے کہ ہمیں مغرب کو قائل کرنے کا ایک موقع اور دیا جائے۔ نتیجہ سب کو معلوم ہے، مصر روس کا لے پالک بنا، روسی اسلحہ فانون کے کوڑے کرکٹ اور روسی مشینوں کی فوج ظفر موج کی ریل پیل ہوئی۔ اور پھر جون ۱۹۶۷ء میں جو ہوا وہ کیے یاد نہیں سے

یاد ماضی عذاب ہے یارب چھین لے مجھ سے حافظہ میرا
 صدر ناصر مغرب کے ساتھ بگاڑ میں اس سرعت کے ساتھ پیش قدمی نہ کرتے اور
 روس سے اس حد تک پینگیں نہ بڑھاتے تو نظر بظاہر آج حالات مختلف ہوتے۔ گویہ
 تقدیر اپنی تھی تاہم تدبیر سے ہمارے رب نے منع تو نہیں فرمایا۔

۱۔ جنرل تمی ہذا سے کونخلاس کے لئے صدر ناصر نے انہیں وزیر پیداوار (MINISTER OF PRODUCTION) کے عہدہ پر "ترقی" دے دی تاکہ اس بے بنیاد فوج سے انہیں قارش کیا جاسکے اور پھر کچھ سی دنوں بعد وہ سب اچھا کر کے وہاں سے بھی حلقا کیا۔

موضوع زیر گفتگو اس درجہ نازک اور حساس ہے کہ سوائے یہ ایک آئینہ دکھانے کے ہم کچھ کہہ نہیں سکتے۔ اللہ تعالیٰ ہمارے ارباب اختیار کو راہِ عدل و قسط پر مستقیم فرمائے۔ قوم کی صراطِ عبود کر رہی ہے۔ صلاحیتِ حرب و ضرب کا حصول اور ایزاد اپنی جگہ نہ صرف بہت اہم بلکہ ہمارے رب کا حکم بھی ہے لیکن سب اہل دانش و بینش کا اس امر پر بھی اتفاق ہے کہ اندرونِ ملک ملت میں اطمینان، اتفاق اور یک جہتی اور بیرونِ ملک ہوش مندانہ طرزِ عمل اس موقع پر شاید اول الذکر سے بھی زیادہ ضروری ہے۔ اس کے لئے کیا کچھ کیا جا رہا ہے۔ نظر تو کچھ آتا نہیں۔ اللہ تعالیٰ خیر کرے۔ تاہم مصوٰر پاکستان بہت پہلے کہہ گئے ہیں کہ ع۔ بے جرم ضعیفی کی سزا مرگِ مفاعلت۔ یہ ایک اصول (RULE) ہے لیکن اللہ تعالیٰ کو اگر اپنی کسی وسیع تر حکمت کے تحت اس ملک کا بقا مطلوب ہے تو وہ حسبِ سابق اسے استثناء (EXCEPTION) بنانے پر قادر ہے۔

”میتاقس“ ایک طویل عرصے سے جیسا کچھ مقدور ہوا، دین کی خدمت کے جہلاً رہا ہے۔ ادارے کی کوتاہیوں کے باوجود اس کی اشاعت اکثر دینی جرائد سے کہیں زیادہ ہے۔ غلڈ احمد۔ اب اسکی اشاعت میں باقاعدگی پیدا کرنے، کتابت و طباعت کا معیار بڑھانے اور بہتر کاغذ استعمال کرنے کی کوشش بھی موقر قارئین کے سامنے ہے۔ تاہم اشتہارات کی کمیابی دکھ رہی ہے۔ یہ پرچہ کمرشل تو کبھی بھی نہ تھا، عام گرانی اور بالخصوص کاغذ کی روز افزوں قیمتوں نے ادارے کی کمر توڑ کر رکھ دی ہے۔ اس بوجھ کو کم کرنے کے کاغذ میں آہستہ آہستہ درج ذیل صورتوں میں تعاون مطلوب ہے۔

۱۔ اللہ احسن الجزاء۔

۱۔ اس کی فی پرچہ قیمت پانچ روپے اور ذریعہ سالانہ پچاس روپے از جنوری ۱۹۷۰ء خوشدل سے قبول فرمائیے۔

۲۔ اس کی توسیع اشاعت میں دل دجان سے کوشش فرمائیے۔ بالخصوص سالانہ خریدار زیادہ سے زیادہ پیدا کیجئے کہ یہ پرچہ کے لئے بمنزلہ ریڑھ کی ہڈی ہیں۔

۳۔ اپنے حلقہ اثر میں سے اس کیلئے سنجیدہ دمتین اور بلا تصور دجاندار، اشتہارات حاصل کیجئے۔ — — — — —

خاصہ اشتہارات دفتر سے عند الضرورت طلب کیا جاسکتا ہے۔

بارِ خاطر نہ ہو تو آخر میں چند کلمات راقم اپنے بارے میں بھی عرض کر کے قارئین کرام سے دُعاؤں کا طالب ہے۔ برادرِ بزرگ جناب ڈاکٹر اسرار احمد صاحب کی عدم موجودگی میں یہ چند صفحات گھسیٹنے کی ذمہ داری مجھ پر آن پڑی۔ ربع صدی قبل لکھنے پڑھنے کا کچھ بخور اہبت شغل کیا تھا، پھر جو قلم ہاتھ سے رکھا تو وہ اب جا کر صرف قرطاس پر سجدہ ریز ہوا ہے۔ یہ بھی کسی مالی منفعت یا شوق پورا کرنے کی غرض سے نہیں۔ دلو لے اور اور ارمان بہت پورے ہو چکے۔ اللہ بس باقی ہو سس۔ صرف ایک فرض کی ادائیگی مقصود ہے۔ دُعا فرمائیے کہ اللہ تعالیٰ میرے قلم کو روانی عطا کرے اور اے اپنے دین کی خدمت میں قبول فرمائے۔ دَبِّ وَهَقْنِي لِمَا تُحِبُّ وَ تَرْضَى۔ رَبَّنَا تَقْبَلْ مِنَّا انْكَ اَنْتَ السَّمِيعُ الْعَلِيمُ وَ تَبِ عَلَيْنَا انْكَ اَنْتَ التَّوَّابُ الرَّحِيمُ

دینا تو ہے، کے موقر قارئین رفیقِ محترم شیخ جمیل الرحمن صاحب کے انداز نگارش اور عزیز می حافظ عاکف سعید کی تحریروں سے لطف اندوز ہوتے رہے ہیں۔ میں وہ بات تو پیدا نہیں کر سکتا بالخصوص اس حال میں کہ ایک بڑے حد سے اثرات دل و دماغ پر ابھی تازہ ہیں۔ تاہم اپنی سی کوشش کی ہے۔ اگر قبول افتدز ہے عز و شرف۔ قارئین کرام میرے قلم کی فروگزاشتوں اور ناپختگی سے صرف نظر فرمائیں تو احسان ہوگا۔



۱۔ ڈاکٹر صاحب موصوف سعودی عرب میں میعم ہیں اور اپنی کتاب ”استحکام پاکستان“ کے تحت ”پاکستان میں اسلامی انقلاب: کیا، کیوں اور کیسے“ کا خاکہ تیار کر رہے ہیں۔ یاد ہوگا کہ خود ”استحکام پاکستان“ کا نقشہ بھی انہوں نے سال گذشتہ اسی ارض مقدس میں بیٹھ کر بنایا تھا۔ نئی کتاب ان شاء اللہ جلد آپ تک پہنچ جائے گی۔ موصوف کی صحت اور یک سوئی کے لئے خصوصی دُعا کی درخواست ہے۔

۲۶ ستمبر ۱۹۷۶ء کو ٹریفک کے جانناہ حادثے میں عزیزان عبداللہ طاہر سیال اور محمد حمید اللہ کی جوان مرگی کا صدمہ، جس کا تفصیلی ذکر اکتوبر کے عرضِ احوال میں برادرِ محترم ڈاکٹر اسرار احمد کے قلم سے آچکا ہے۔

استحکام پاکستان (حصہ دوم)

پاکستان میں اسلامی انقلاب

کیا —————
کیوں —————
کیسے —————

اسرار احمد

مکتبہ مکرّمہ، ۹، نمبر ۶۹۸۶

دلیل صبح روشن ہے ستاروں کی تنک تابلی
 افق سے آفتاب ابھرا گیا دور گراں خوابی!
 عطا مومن کو پھر درگاہِ حق سے ہونے والا ہے
 شکوہ ترکمانی ذہن ہندی نطقِ عربی

اثر کچھ خواب کا غنجوں میں باقی ہے تو اسے طلب

”نوا را تلخ ترمی زن چو ذوقِ نغمہ کم یابی“

غبار آلودہ رنگ و نسب ہیں بال و پر تیرے
 تو اسے مرغِ صرم اڑنے سے پہلے پر نشاں ہو جا
 مصافِ زندگی میں صورتِ فولاد پیدا کر
 شبستانِ محبت میں حسیرو پر نیاں ہو جا
 خدائے لم یزل کا دستِ قدرت تو زباں تہ ہے
 یقین پیدا کر اسے غافل کہ مغلوب گماں تو ہے
 پرے ہے چشمِ نیلی فام سے منزلِ سلمان کی
 ستارے جس کی گردِ راہ ہوں وہ کارواں تو ہے
 یہ نکتہ سمرگِ زشتِ ملتِ بیضا سے ہے پیدا
 کہ اقوامِ زمینِ ایشیا کا پاسباں تو ہے

سبق پھر پڑھ صداقت کا، عدالت کا، شجاعت کا

لیا جائے گا تجھ سے کامِ دنیا کی امامت کا

اقبالؔ

بِسْمِ اللّٰهِ الرَّحْمٰنِ الرَّحِیْمِ

(۱) تقدیم

’استحکام پاکستان‘ کی تحریر و تصویب کا آغاز اکتوبر ۱۹۵۷ء (صفر المظفر ۱۳۷۷ھ) میں بمقام طائف ہوا تھا اور اُس کی آخری سطریں ۱۷ فروری ۱۹۶۶ء کو بمقام لاہور سپرد قلم ہوئی تھیں۔ اُس وقت صرف ’خیال‘ ہی نہیں پختہ ارادہ تھا کہ اُس کے دوسرے حصے کی تالیف بھی فوراً ہی شروع کر دی جائے گی۔ چنانچہ کتاب کے آخر میں اس کا وعدہ بھی کر لیا گیا تھا۔ لیکن مختلف النوع مستقل مصروفیات پر مستزاد بعض اچانک اور غیر متوقع حادثات کے باعث اس میں تاخیر ہوتی چلی گئی۔

ادھر اول تو روز نامہ ’جنگ‘ کے جلائیڈیشنوں میں اشاعت کی بنا پر اس کے مضامین پہلے ہی بہت وسیع حلقے میں پھیل چکے تھے۔ پھر کتاب بھی نہایت قلیل مدت میں کثیر التعداد لوگوں تک پہنچ گئی۔ لہذا فطری طور پر موجودہ حصہ دوم کے لیے تقاضا شدید ہو گیا۔ خصوصاً اس بنا پر کہ خود راقم نے کتاب کا اختتام ان الفاظ پر کیا تھا:

’ہماری اب تک کی کل گزارشات کا لپٹ لباب اور حاصل کلام صرف یہ ایک جملہ ہے کہ: پاکستان کے استحکام کا واحد ذریعہ اسلامی انقلاب ہے، اور اسی پر ہم اس کتاب کو ختم کر رہے ہیں۔‘

اس مرحلے پر ایک نہایت اہم اور بنیادی سوال یہ سامنے آتا ہے کہ وہ اسلامی انقلاب کیسے آئے گا؟ اس کے اساسی لوازم کیا ہیں؟ بنیادی طریق کار کیا ہے؟ اور تکمیلی اقدامات کیا ہوں گے؟ بلکہ اس کے ساتھ ساتھ ان امور کی بھی تفصیلی وضاحت کی ضرورت ہے کہ اسلامی انقلاب سے مراد کیا ہے؟ اور اس کے نتیجے میں جو سماجی، معاشی اور سیاسی نظام وجود میں آئے گا اس کے اہم قدو خال کیا ہوں گے؟

ان حالات میں ایک ہی صورت ممکن لعل نظر آئی اور وہ یہ کہ دوبارہ ارض مقدس
 ہی کا قصد کیا جائے اور وہیں "البلد الامین" کے کسی گوشے میں بیٹھ کر تحریر کا
 آغاز کر دیا جائے۔ پھر کیمیل ان شاء اللہ حسب سابق پاکستان میں بھی ہو جائیگی۔
 اللہ کا شکر ہے کہ اُس نے اپنے کمال فضل و کرم سے یہ ارادہ پورا کر دیا اور حضرت
 اکبر کے اس شعر کے مصداق کہ

منتشر رہتا ہے محرومات دنیا سے بہت اس دل مضطر کو یا اللہ اطمینان دے!

کتاب کی تحریر و تصویب کے لیے جس امن و سکون کی ضرورت تھی وہ حرم مکی میں میسر آ گیا،
 بقول اقبال

نہیں جہاں میں ماں ملی جو ماں ملی تو کہاں ملی
 مرے حرم خانہ خراب کو ترے عفو بندہ نواز میں!
 چنانچہ ————— آج بروز شنبہ بتاریخ ۹ نومبر ۱۹۸۶ء (سعودی عرب کے حساب سے
 ۷ ربیع الاول ۱۴۰۷ھ) بمقام مکہ مکرمہ محض اللہ کی تائید و توفیق کے بھروسے پر قلم ہاتھ میں
 لے لیا ہے۔ اس دعا کے ساتھ کہ "پروردگار! مجھے شرح صدر کی دولت عطا
 فرما، میرے کام کو میرے لیے آسان فرما دے اور میری زبان (اور قلم) کی گرہ کھول دے
 تاکہ (میرے ہم وطن اور ہم مذہب) لوگ میری بات کو سمجھ سکیں، گویا بقول اقبال
 میں ہوں صدف تو تیرے ہاتھ میرے گہر کی آبرو میں ہوں خدق تو تو مجھے گوہر شاہوار کر!

سب جانتے ہیں کہ راقم الحروف نہ مصنف و مولف ہونے کا مدعی ہے نہ ادیب اور
 انشا پرداز ہونے کا دعویٰ دار۔ بنا بریں اصحاب نظر سے توقع ہے کہ وہ لغت و ادب کی
 غلطیوں اور انشاء اور اسلوب کی خامیوں سے صرف نظر کرتے ہوئے توجہ کو بالکل مفہوم و
 مدعا ہی پر مرکوز رکھیں گے۔ مبادا مجھے بھی اپنے بزرگوں اور عزیزوں سے علامہ اقبال کے
 الفاظ میں شکوہ کرنا پڑے کہ "مرا یاراں غزلخوائے شمرندہ"
 وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ!

فرمان نبویؐ مَنْ لَمْ يَشْكُرِ النَّاسَ لَا يَشْكُرُ اللَّهَ کے مطابق مجھ پر شکر یہ واجب ہے جناب کبھی عبدالشکور منشی صاحب کا جنہوں نے جدہ میں قیام کی اعلیٰ ترین سہولتیں مہیا کیں اور مدینہ منورہ کے سفر میں سہرا کابی بھی اختیار کی اور میسرز شہباز نذیر سعودیہ لمیٹڈ کا جنہوں نے مکہ مکرمہ میں قیام کی سہولت کے علاوہ حرم کی حاضری کے لیے سہرہ وقت کا بھی فراہم کیے رکھی۔ فَجَزَاهُمْ اللَّهُ أَحْسَنَ الْجَزَاءِ۔

(۲) پاکستان کے عدم استحکام کی نئی تہمتیں

اُس کتاب کے پہلے حصے میں تفصیل کے ساتھ واضح کیا جا چکا ہے کہ پاکستان کا عدم استحکام کا یہ ہوائی کسی دشمن نے اڑائی ہوگی۔ کے مصداق وہی اور خیالی نہیں بلکہ حقیقی اور واقعی ہے اور اس میں اغیار اور اعداء کی ریشہ دوانیوں سے کہیں زیادہ دخل ہماری اپنی کوتاہیوں اور نااہلیوں کو ہے جن کی اصل جڑ اور بنیاد یہ ہے کہ ہم نے پاکستان جس مقصد کے لیے حاصل کیا تھا اُس کی جانب کوئی حقیقی اور واقعی اور مؤثر اور نتیجہ خیز مشقہ می نہیں کی (یعنی اسلام کی جانب کوئی قدم اٹھایا بھی تو محض علامتی اور ظاہری ٹیپ ٹاپ کی نوعیت کا) بلکہ ہم ہر تن آزادی کی مادی برکات سے بہرہ اندوز ہونے میں مہمک ہو گئے۔ اور اس کے ضمن میں مقابلہ و مسابقت اور نمائش و تکاثر نے بالکل اپادھاپی اور افراتفری (FREE FOR ALL) کی کیفیت پیدا کر دی۔ نتیجتاً ہماری وحدت ملی پارہ پارہ ہو گئی اور اس کی جگہ گروہی و طبقاتی، صوبائی و علاقائی اور نسلی و لسانی محبتوں کا دور دورہ ہو گیا۔

ہر دیکھنے والی آنکھ دیکھ رہی ہے اور ہر قلب حساس مضطرب ہے کہ گذشتہ ایک سال کے دوران یہ کیفیت دو چار نہیں بلکہ چار ضرب چار سولہ کے حساب سے بڑھی ہے۔ گویا بقول شعریؒ "ترقی پہ ہے اضطرابِ محبت"

چنانچہ وطن عزیز کے مختلف حصوں میں گذشتہ ایک سال کے دوران بالعموم اور پچھلے تین ماہ کے دوران بالخصوص جو حالات و واقعات رونما ہوئے ہیں انہوں نے واقفانِ حال اور صاحبانِ احساس کی تشویش میں تو حد درجہ اضافہ کیا ہی ہے بہت سے قلندرانِ حال مست اور بے پروایانِ مال مست کو بھی پریشان کر دیا ہے۔ اور اس وقت ہر پاکستانی مسلمان خواہ امیر ہو یا غریب پڑھا لکھا ہو یا ان پڑھ اور بڑا ہو یا چھوٹا ملک و ملت کے بارے میں شدید اندیشہ محسوس کر رہا ہے۔ یہاں تک کہ وہ نفسِ مطمئنہ، اور بقولِ خود "مقتدرِ اعلیٰ" بھی جو سرکاری تقریبات میں سرگراہوں کے پھول بکھیرتا اور لطیفوں کی پھلجھڑیاں چھوڑتا۔ گویا نیرو کے مانند منہسی بجاتا نظر آتا ہے۔ اور اس طرح ہر ممکن طریقے سے سب اچھا ہے! کا تاثر دیتا ہے پہلی بار یہ کہنے پر مجبور ہو گیا ہے کہ "حالات و واقعات تشویشناک ہیں! اگرچہ اس فوری اضافے کے ساتھ کہ "مگر ان کا علاج تازہ الیکشن ہرگز نہیں ہے! گویا اطمینان کی اصل اساس وہی ہے کہ ع" ہنوز دلی دُور است! اور اسی بنا پر ع ایس دفتر بے معنی غرق سے ناب اولیٰ! کی روش پر اصرار ہے!

تو آئیے کہ ذرا پاکستان کے حالات پر ایک طائرانہ نگاہ ڈال کر جائزہ لیں کہ پاکستان کے چاروں صوبے کس حال میں ہیں اور پاکستان کی سالمیت کی فیصل میں کہاں کہاں دراڑیں پڑ رہی ہیں:

سرحد

پاکستان کی شمال مغربی سرحد پر روس اور اس کی کھٹ پٹی افغان حکومت کی جانب سے فضائی خلاف ورزیوں کا سلسلہ تو کئی سال سے جاری ہے، اس سال کے دوران براہِ راست بمباری کے بھی متعدد واقعات ہوئے اور سب سے بڑھ کر یہ کہ جو اب اُن غزل کا وہ عمل بالفعل شروع ہو گیا جس کی دھمکی کئی سال سے دی جا رہی تھی۔ چنانچہ ایک طرف پاکستان کے قبائلی علاقے میں روسی عمل دخل اور اثر و نفوذ کا سلسلہ پوری شدت کے ساتھ

مشروع ہو گیا اور روسی ہتھیاروں اور اسلحہ کی بھرمار ہو گئی اور دو ٹٹری جانب ایک قبائلی سردار اور اس کے حواریوں کے ذریعے سبوانی ہجرت کا ڈرامہ بھی رچایا گیا، خواہ وہ محض ایک 'علامت' (SYMBOL) کے درجے ہی کی تھی۔

اس پرستندازیہ کہ بھوں کے دھماکے اور دوسری تخریبی سرگرمیاں اب پشاور اور اس کے گرد و نواح کے علاقے کا معمول بن گئی ہیں اور اس علاقے کی صورت حال کی بالکل صحیح تعبیر ہے جو ایک حال ہی میں فوت ہونے والے سیاسی کارکن سے منسوب ان الفاظ میں سامنے آئی ہے کہ "پشاور کا علاقہ بیروت نہیں بارود بن رہا ہے"۔ اسی طرح افغان تخریب کاروں اور دہشت گردوں کی گرفتاری اور مہلک اسلحہ اور تباہ کن سازو سامان کی برآمدگی کی خبریں اب جس تسلسل سے آرہی ہیں اُس کے پیش نظر یہ سوال ذہن میں بار بار ابھرتا ہے کہ "اگر یہ سارا سامان استعمال ہو جاتا تو کیا ہوتا ہے"۔ اور اس کے ساتھ ہی تحت الشعور میں یہ اندیشہ بھی سراٹھاتا ہے کہ "یہ برآمدگیاں برف کے سمندری تودے (ICEBERG) کی صرف سطح سمندر سے اوپر نظر آنے والی چوٹی (TIP) کی حیثیت رکھتی ہیں"۔ گویا "قیاس کُن زگلستانِ من بہارِ مرا"!

اس پوری صورت حال پر تو یہ کہہ کر صبر کیا جاسکتا تھا کہ یہ سب کچھ افغان مہاجرین کو پناہ دینے اور مجاہدین افغانستان کے لیے کم از کم بیرونی امداد کے راستوں کو کھلار کھننے کی قیمت ہے جو ہمیں بہر صورت ادا کرنی ہوگی۔ اس لئے کہ مسلمان مہاجرین کو پناہ دینا ہمارا دینی اور اخلاقی فرض ہے۔ اور افغان مجاہدین صرف اپنے ملک کی آزادی ہی کے لیے نہیں لڑ رہے ہیں بلکہ مارکسی اتحاد اور روسی استبداد کے سیلاب کی راہ کا کوہِ گراں بن کر خود پاکستان کے دفاع کا فریضہ سرانجام دے رہے ہیں۔ لہذا بات اگر صرف اس حد تک ہوتی تو ہرگز تشویشناک نہ ہوتی لیکن اس کے ساتھ ساتھ جب یہ بھی نظر آتا ہے کہ خان عبدالوہابی خاں کابل اور روس میں بیٹھ کر پوری بے باکی کے ساتھ نہ صرف یہ کہ پاکستان کی پالیسیوں پر تنقید کرتے ہیں بلکہ کھلم کھلا الزام عاید کرتے ہیں کہ پاکستان بھارت کے سمجھ دہشت گردوں کی مدد کر رہا ہے۔ اور اس سب کے

طور پر لاحق ہوتی ہیں جنہیں ملک و ملت کے دشمن سے ”کچھ تو ہوتے بھی ہیں الفت میں جنوں کے آثار۔ اور کچھ لوگ بھی دیوانہ بنا لیتے ہیں۔“ کے مطابق بڑھا چڑھا اور نمک مرچ لگا کر اپنے مذموم مقاصد کے حصول کا ذریعہ بنا لیتے ہیں۔ چنانچہ چھوٹے صوبوں میں یہ خیال عام پایا جاتا ہے کہ چونکہ پنجاب بہت خوشحال ہے اور اس خوشحالی میں اُس کے اپنے داخلی وسائل و ذرائع اور اس میں بسنے والوں کی محنت و مشقت یا اہلیت و لیاقت سے زیادہ حصہ دوسرے صوبوں کے استحصال کا ہے لہذا وہاں — ”سب اچھا“ کا سماں بندھا رہتا ہے — حالانکہ واقعہ یہ ہے پاکستان کی صنعتی اور تجارتی دولت کا سب سے بڑا مرکز کراچی میں ہے اور ہر قسم کے پیسے کی سب سے زیادہ ریل پیل صوبہ سرحد میں ہے، پھر استحصالی طبقات جیسے کچھ اور جتنے کچھ پاکستان کے دوسرے صوبوں میں موجود ہیں ویسے اور اتنے ہی پنجاب میں بھی ہیں اور محنت کش عوام، خواہ وہ ادنیٰ اور متوسط طبقے کے ملازمت پیشہ لوگ ہوں خواہ مزدوروں اور کاشتکاروں کے طبقے سے تعلق رکھتے ہوں جیسے اور جتنے دوسرے صوبوں میں ظلم و ستم کی بجائی میں پس رہے ہیں ویسے ہی اور اتنے ہی پنجاب میں بھی پس رہے ہیں۔ اور اگرچہ اس امکان کی نفی نہیں کی جاسکتی کہ سب سے بڑا صوبہ ہونے کے ناطے پنجاب کے استحصالی طبقات نے خود اپنے صوبے کے پسماندہ عوام کے استحصال کے ساتھ ساتھ دوسرے صوبوں کا بھی استحصال کیا ہو تاہم پوری پنجابی قوم کو استحصالی قرار دے دینا یقیناً زیادتی ہے جبکہ عمومی سکوت و سکون اور سیاسی جمود و تعطل پنجاب کا مجموعی وصف ہے؛ پنجاب کے اس عمومی اور مجموعی وصف کے اصل اسباب کا سراغ لگانے کے لیے تو پنجاب کے طویل تاریخی پس منظر میں جھانکنا ہوگا۔ پاکستان کے موجودہ سیاسی تناظر میں اہل پنجاب کی ”بے بسی“ کا سبب اولاً تو بڑائی کا وہ احساس ہے جس کا ذکر اوپر ہو چکا ہے اور جو فی نفسہ بہت سرور انگیز اور نشہ آور ہے اور ثانیاً یہ کہ آفرودہ ابھی ٹمیشن کریں تو کس کے خلاف بہ دہاتی دیں تو کس کی بہ اور علیحدگی چاہیں تو کس سے؟ اس لیے کہ یہاں تو معاملہ وہ ہے کہ ”اے باد صبا! ہم آوردہ توست!“ اور

”دیکھا جو تیر کھا کے کس گاہ کی طرف اپنے ہی دوستوں سے ملاقات ہو گئی!“

اور یہ دوست“ کون ہیں بہ اولاً پاکستان کی مرکزی ہول بیوروکریسی جس میں ابتداءً ہندوستان کے دوسرے علاقوں سے آنے والے (مہاجرین) اور پنجاب سے تعلق رکھنے والے تقریباً برابر کے شریک تھے اور صوبہ سرحد کا حصہ بھی بقدر جسٹہ موجود تھا جبکہ باقی دو صوبوں کی نمائندگی نہ ہونے کے برابر تھی۔ لیکن جیسے جیسے وقت گذر رہا مہاجرین کا تناسب کم ہوتا چلا گیا اور مرکزی بیوروکریسی میں غالب اور فیصلہ کن اکثریت اہل پنجاب ہی کی ہوتی چلی گئی! اور ثانیاً پاکستان کی افواج — جن کے جوان، تو تقریباً کل کے کل پنجاب بلکہ اُس کے بھی صرف دو ڈویژنوں سے تھے، رہے، آفیسرز، تو اُن کی بھی غالب اکثریت پنجاب سے تھی، اس کے بعد سرحد سے اور کسی قدر مہاجرین میں سے۔ گویا سندھ اور بلوچستان دونوں صوبوں کی پاکستانی افواج میں کوئی نمائندگی نہ تھی۔

واضح رہے کہ یہاں نہ کسی کے معائب و محاسن کا میز انیہ (BALANCE SHEET)

مرتب کرنا مقصود ہے، نہ کسی طبقے کو مٹوون (CHARGE SHEET) کرنا مطلوب ہے بلکہ مقصود صرف یہ ہے کہ یہ دیکھا جائے کہ پاکستان کے موجودہ سیاسی و انتظامی انتشار (CHAOS) اور ملی اضمحلال و تزلزل (SHAKINESS) میں کون کون سے طبقات کے کس رویے کے منفی اثرات کو دخل حاصل ہے، لہذا پاکستان کی مرکزی حکومت کے اعلیٰ سطح کے ملازمین اور پاکستان کی افواج کے جوانوں اور افسروں کی خدمات اور ان کی شاندار کارکردگی کا ذکر نہیں کیا جا رہا ہے ورنہ اس حقیقت سے کون انکار کر سکتا ہے کہ ایک نوزائیدہ مملکت جو انتہائی بے سرو سامانی کے عالم میں قائم ہوئی تھی اس کو ابتداءً مستحکم کرنے اور داخلی فتنوں اور خارجی حملوں سے بچا کر اپنے پاؤں پر کھڑا کر دینے میں ان دو طبقات کی محنت و مشقت اور لیاقت و قابلیت کو فیصلہ کن دخل حاصل ہے۔

موضوع زیر بحث کے اعتبار سے جس حقیقت کی جانب توجہ دلانی مطلوب ہے وہ یہ ہے کہ پاکستان کی اولین مرکزی بیوروکریسی نے چونکہ نوآبادیاتی نظام میں افسری کی تربیت پائی تھی لہذا چند مستثنیٰ مثالوں کو چھوڑ کر اس میں رعونت ہی نہیں فرعونیت بھی تھی اور حاکمانہ ہی نہیں تحکمانہ ذہنیت بھی جس کا شدید رد عمل پیدا ہوا اولاً مشرقی پاکستان میں اور ثانیاً

بالخصوص وُن یونٹ کے دور میں مغربی پاکستان کے چھوٹے صوبوں بالخصوص سندھ میں! نتیجتاً اولاً مشرقی پاکستان کے ہندوؤں اور ان کے نام نہاد مسلمان ایجنٹوں کو پورے مغربی پاکستان کے خلاف جذبات بھڑکانے کا موقع ملا اور بنگلہ دیش کے قیام کی راہ ہموار ہو گئی اس لیے کہ اس وقت تک سنٹرل سول سروس میں پنجابیوں کے ساتھ ساتھ مہاجرین کی بھی معتد بہ تعداد موجود تھی۔ اور بعد ازاں یہی صورت مغربی پاکستان میں

پیدا ہوئی جس کے نتیجے میں سندھی اور بلوچ عوام میں پنجابیوں کے خلاف شدید نفرت کا جذبہ پیدا ہو گیا اس لیے کہ اب سنٹرل سروسز میں پنجابیوں کو فیصلہ کن اکثریت حاصل ہو گئی تھی! پنجاب کے خلاف یہ عمومی رد عمل اگرچہ کسی درجہ میں سرحد میں بھی پیدا ہوا۔ اور اس سے کسی قدر زائد بلوچستان میں بھی (یاد ہو گا کہ سنہ ۱۹۷۱ء کے انتخابات کے بعد نیشنل عوامی پارٹی اور جمعیت العلماء کی جو کولیشن حکومت بلوچستان میں بنی تھی اس نے تمام پنجابی افسروں کو الیکم پنجاب واپس جانے کا حکم صادر کر دیا تھا) لیکن اس نفرت کا سب سے بڑا گڑھ سندھ بنا!

اور اس میں ہرگز کسی شک و شبہ کی گنجائش نہیں ہے کہ نفرت کی اس صلبی آگ پر تیل ہی نہیں پڑول کا کام کیا بار بار لگنے والے مارشل لار نے اور اس کیفیت (PHENOMENON) کو منطقی انتہا تک پہنچا دیا جنرل ضیاء الحق کی طویل ترین فوجی حکومت نے جس سے پاکستان تاحال بھی کئی طور پر رستگاری حاصل نہیں کر سکا ہے! نتیجتاً آج 'پنجابی' کا لفظ پاکستان کے تینوں چھوٹے صوبوں میں بالعموم اور سندھ میں بالخصوص 'گالی' کی حیثیت اختیار کر چکا ہے اور پاکستان بالفعل اُس خوفناک تباہی کے دہانے تک پہنچ گیا ہے جس کا اندیشہ راقم الحروف نے اپنے اُس خط میں ظاہر کیا تھا جو اُس نے اب سے ٹھیک چار سال قبل (دسمبر ۱۹۸۲ء میں) جنرل ضیاء الحق صاحب کی خدمت میں ارسال کیا تھا اور جو بعد ازاں روزنامہ 'جنگ' میں بھی (کسی قدر قطع و برید کے ساتھ) شائع ہو گیا تھا اور ماہنامہ 'میتاق' میں بھی!

اپنے اُس خط میں راقم نے اپنا یہ مشاہدہ بھی بیان کیا تھا کہ:

"میرے اندازے میں سندھ میں 'سندھ دیش' کے لیے میدان پورے طور پر بالکل اسی طرح تیار ہو چکا ہے جس طرح مشرقی پاکستان میں 'بنگلہ دیش' کے لیے ہوا تھا۔ اور اب فرق صرف اتنا

ہے کہ چونکہ مشرقی پاکستان ہم سے دُور اور علیحدہ تھا اس لیے مرکزی حکومت وہاں نوٹر کنٹرول
ڈکریسی اور سندھ چونکہ زمینی طور پر ملحق ہے لہذا یہاں ایسی کسی تحریک کو کچلا جاسکتا ہے۔

لیکن میرے نزدیک اس عامل (FACTOR) پر انحصار سخت عاقبت ناندیشی ہے!

اور اس کے ساتھ پوری وضاحت سے متنبہ کیا تھا کہ 'مارشل لار کی طوالت اور سیاسی عمل کے
مسلل تعطل سے قومی و ملی زندگی میں جو خلا (VACUUM) پیدا ہوا ہے وہ پاکستان کے حق

میں خودکشی کے مترادف (SUICIDAL) ہے، دوسری طرف 'اسلام' جس کے نام پر آپ ملک
کی سیاسی گاڑی کو روکے کھڑے ہیں، اُس کے ضمن میں نہ صرف یہ کہ آپ نے ساڑھے پانچ

سال کے عرصے میں کوئی مثبت اور نتیجہ خیز پیشقدمی نہیں کی بلکہ آپ کے بعض نیم دلانہ اقدامات
نے اسلام کے CAUSE کو اٹنا نقصان پہنچایا ہے۔ بنا بریں جلد از جلد مارشل لار کی بساط

پلٹیے اور ملک کی سیاسی گاڑی کو جمہوری خطوط پر آگے بڑھنے کا موقع دیجئے۔ اس
ضمن میں راقم نے "نوار تلخ ترمی زن چوں ذوق نغمہ کم یابی" کے مطابق یہاں تک عرض کر دیا تھا

کہ: "مجھے شدید اندیشہ ہے کہ کہیں مستقبل کا مورخ یہ نہ لکھے کہ ۱۹۶۶ء میں پاکستان کے نام سے

عہد حاضر کی جو سب سے بڑی مسلمان مملکت قائم ہوئی تھی اسے اولاً ۱۹۶۷ء میں دوخت

کیا ایک شرابی اور زانی ٹوٹے نے اور بعد ازاں اس کے مزید جھٹے بخرے ہوئے (یعنی

(BALKANISATION) کا عمل صادر ہوا ایک ایسے شخص کے ہاتھوں جو نمازی اور

پرہیزگار تھا!"

قصہ مختصر یہ کہ پنجاب کے حصے میں جو بدنامی آئی وہ اصلاً تو بیوروکریسی کے غلط رویے

اور مارشل لار کے تسلسل اور طوالت کی پیداوار ہے، اگرچہ اس سے قطع نظر کہ صحیح حقائق و

واقعات تو اللہ ہی کے علم میں ہیں، بہر حال نظری طور پر اس امکان کو رد نہیں کیا جاسکتا کہ

پنجابی افسر شاہی اور مارشل لار حکام کی بد عنوانیوں کے طفیل پنجاب کے کچھ لوگوں یا چند

خاندانوں نے ناجائز فائدے بھی حاصل کیے ہوں لیکن پاکستان کے مستقبل کے اعتبار سے

جو چیز نہایت تشویشناک ہے وہ یہ کہ پاکستان کے اندرونی معاملے اور بین الصوبائی تہمتے

میں ملک کا سب سے بڑا صوبہ مدعا علیہ کی صورت اختیار کر گیا ہے۔ جس کے نتیجے میں

پنجاب کی عوامی نفسیات پر مدافعا، رنگ غالب آ گیا ہے اور حرکت و اقدام سے گریز پنجاب کی طبیعتِ ثانیہ بن گئی ہے۔ چنانچہ وہاں جو حرکت بالعموم نظر آتی ہے وہ سناہ چہروں پر جو سُرخ نظر آتی ہے سرشام۔ یا غاڑہ ہے یا ساغر وینا کی کرامات! کے مصداق اکثر و بیشتر صرف دُشغل میلہ کی نوعیت کی ہوتی ہے۔ ورنہ کسی سنجیدہ سماجی یا سیاسی تحریک میں پنجاب صرف اس وقت شامل ہوتا ہے جب کوئی دوسرے لوگ اُسے شروع کر کے نقطہ عروج کے قریب تک پہنچادیں۔

یہی وجہ ہے کہ ۱۹۴۷ء کی ایم آر ڈی کی تحریک پنجاب میں بالکل ناکام ہو گئی تھی نتیجتاً اس نے صرف سندھ اور اس کے بھی دیہی علاقے کی شورش کی صورت اختیار کر لی۔ پھر آئندہ بے نظیر جھٹو کی آمد پر پنجاب میں استقبال کا دُشغل میلہ، تو بھر پور انداز میں ہوا لیکن ۱۴ اگست ۱۹۴۷ء کو مختصر سی ہل چل کے سوا پنجاب میں کوئی عوامی تحریک نہیں چلی اور ایک مرتبہ پھر سندھ کے بعض دیہی علاقے ہی کل ہنگامے کا مرکز بن کر رہ گئے۔ اور اگرچہ اس حالیہ ناکامی کے بعد مس جھٹو نے بہت ٹھنڈے اور تحقیقت پسندانہ طرز عمل کا مظاہرہ کیا ہے اور وہ پوری سنجیدگی اور تندہی کے ساتھ خاص طور پر پنجاب میں اپنی تنظیم کی صفوں (CADRES) کو درست اور منظم کرنے کی کوششوں میں لگی ہوئی ہیں۔ تاہم ابھی کچھ نہیں کہا جاسکتا کہ مستقبل قریب میں پنجاب کو جمہوریت کی کٹی و کامل بجالی کے لیے کسی مؤثر سیاسی تحریک کے لیے آمادہ کیا جاسکے گا یا نہیں! اور جیسے کہ پہلے بھی عرض کیا جا چکا ہے پنجاب کا یہ سیاسی جمود اور قوم و وطن کے عظیم تر معاملات کے ضمن میں بے حس اور لاتعلقی (INDIFFERENCE) کی روش پاکستان کے مستقبل کے لیے فی نفسہ بھی مُضر اور خطرناک ہے۔ اس لیے کہ چھوٹے صوبوں کے عوام میں اس کی بنا پر پنجاب سے عمومی مایوسی اور بظنی پیدا ہو رہی ہے اور خصوصاً سندھ میں تو اس کا رد عمل بہت شدید ہے۔۔۔۔۔ مزید برآں اس کا بھی شدید خطرہ موجود ہے کہ اگر پنجاب کسی طرح حرکت میں نہ آیا تو مس جھٹو اور ان کی پیپلز پارٹی کا سندھی حصہ بھی قومی سیاست کے میدان سے پسپائی کر لیں اور صوبائیت کے خول میں بند ہو کر سندھی نیشنلزم کے تیز

دھارے میں نہ بہ جائیں۔ اور اگر خدا نخواستہ ایسا ہو گیا تو اس کے نتائج پاکستان کے حق میں بہت خوفناک ہوں گے!

پنجاب کے اس روایتی سکوت و سکون کے پس منظر میں وہ دو واقعات بہت نمایاں ہو کر سامنے آئے ہیں جو گذشتہ دو تین ماہ کے دوران رونما ہوئے اور جن سے ملک ملت مستقبل کے ضمن میں نئے شکوک و شبہات نے جنم لیا ہے:

ایک پنجاب کے موجودہ برسرِ اقتدار لوگوں کی باہمی رسد کشی ہی نہیں باضابطہ چھینا چھٹی جس نے چالیس سال قبل کی اس دولتانہ ممدوٹ کشمکش کی یاد تازہ کر دی ہے جس کے نتیجے میں پاکستانی سیاست کی گاڑی پہلی بار دستوری و قانونی پٹری سے اُتری تھی اور حکومت پر بیوروکریسی کے فیصلہ کن غلبے کی راہ ہموار ہوتی تھی۔ اس سے اندازہ ہوتا ہے کہ پنجاب کے چوہدریوں کو تا حال ملک و ملت کو درپیش عظیم تر مسائل کا کوئی شعور و ادراک حاصل نہیں ہوا اور ان کی عظیم اکثریت کی سوچ زیادہ تر خالص ذاتی اور اس سے آگے صرف خاندانی، گروہی اور طبقاتی مفادات اور مصلحتوں کے گرد گھومتی ہے۔

اور ظاہر ہے کہ ملک کے سب سے بڑے صوبے کے حکمران طبقے (RULING ELITE) کی یہ کیفیت ملکی استحکام کے نقطہ نظر سے ہرگز قابلِ اطمینان نہیں ہے۔!

دو ٹر اور فوری اعتبار سے کہیں اہم تر معاملہ ان شیعہ سستی فسادات کا ہے جو محرم الحرام اور صفر المظفر کے دو مہینوں کے دوران میں لاہور سمیت پنجاب کے متعدد شہروں اور قصبوں حتیٰ کہ دیہات تک میں ہوئے اور جن سے بلاشبہ پاکستان کے عدم استحکام کی داستان میں ایک نئے باب کا اضافہ ہوا ہے۔ اس لیے کہ اگرچہ محرم کے جلوسوں کے ضمن میں معمولی نوعیت کی تلخیاں تو ہمیشہ کا معمول رہی ہیں۔ یہی وجہ ہے کہ جیسے ہی ماہ محرم قریب آتا ہے۔ امن کیٹیاں بھی بنی شروع ہو جاتی ہیں اور وحدت و اتحاد کے درس بھی نشر ہونے شروع ہو جاتے ہیں۔ لیکن اس سال پورے پنجاب میں بالعموم اور صوبائی دارالحکومت لاہور میں بالخصوص جو کچھ ہوا اُسے کسی فوری یا وقتی اشتعال کا مظہر قرار دینا یا حد درجہ

سادہ لوحی کا نتیجہ ہو سکتا ہے یا خالص مصلحت پرستانہ خود فریبی کا شاخسانہ۔ اس لیے کہ یہ فسادات بدیہی طور پر ایک گہری سازش کا نتیجہ تھے اور بظاہر احوال تو یہی نظر آتا ہے وہ سازش بھی کلیتہً 'ساختہ پاکستان' نہیں تھی بلکہ باہر سے درآمد شدہ تھی۔ واللہ اعلم!

بہر حال اسباب و علل اور نتائج و عواقب کی تفصیلی بحث سے قطع نظر یہ امر بالکل واضح ہے کہ ماضی قریب میں اولاً کراچی، پھر کوئٹہ اور گذشتہ دو ماہ کے دوران پاکستان کے سب سے بڑے بے کو وسیع ترین پیمانے پر لپیٹ میں لینے والی اس فرقہ وارانہ کشیدگی سے پاکستان کے عدم استحکام میں ایک بالکل نئی جہت (DIMENSION) کا اضافہ ہو گیا ہے

العیاذ باللہ

بلوچستان

پاکستان کی چالیس سالہ تاریخ کے دوران بلوچستان میں متعدد بار سیاسی بے چینی پیدا ہوئی۔ اور کم از کم دو مرتبہ وہاں بغاوت کی سی صورت بھی پیدا ہوئی اور قبائلی شورش کو دبانے کے لیے قوت کا استعمال کرنا پڑا۔ اور نہ صرف فوجی کارروائی بلکہ بعض مواقع پر بمباری تک کی نوبت آئی۔ لیکن ادھر چند سال سے بلوچستان میں بھی خاموشی تھی، اور ماسوائے اس کے کہ اُس کی دو اہم سیاسی شخصیتیں یعنی سردار خیر بخش مری اور سردار عطار اللہ مینگل خود اختیار کردہ جلاوطنی کی زندگی گزار رہے ہیں اور کبھی کبھی یہ خبریں سننے میں آجاتی ہیں کہ افغانستان میں کسی ہزار تربیت یافتہ بلوچ گوریلے پاکستان کی طرف مارچ کرنے کے لیے تیار کھڑے ہیں، اس عرصے کے دوران اندرون بلوچستان نہ کوئی سیاسی ہلچل پیدا ہوئی نہ کوئی قبائلی یا عوامی شورش! — اور شاید یہ بھی پنجاب ہی کے مانند کسی نمایاں سیاسی حرکت کے فقدان کا نتیجہ تھا کہ بلوچستان میں بھی کچھ عرصہ قبل ملک و ملت کے دشمنوں نے مذہبی فساد یعنی شیعہ سنی تصادم کا مکروہ ترین راستہ اختیار کیا تھا جس کے نتیجے میں کوئٹہ کی سرزمین انسانی خون سے لالہ رنگ ہو گئی تھی۔

لیکن حال ہی میں کوڑے میں دو نسلی قومیتوں (ETHNIC GROUPS) یعنی پٹھانوں اور بلوچوں کے مابین جس خوریز تصادم کی صورت پیدا ہوئی جس کے باعث طویل عرصہ تک کر فیو نافر ہا اس نے بھی اسلام کے نام پر بننے والی دولت خداداد پاکستان کے مستقبل کے بارے میں شدید اندیشے پیدا کر دیئے ہیں اور گویا خطرے کی گھنٹی بجادی ہے کہ پاکستان کی اصل اساس اور اس کے قیام کی واحد وجہ جو از یعنی 'اسلام' کے جانب کوئی حقیقی اور واقعی پیشقدمی نہ ہونے کے باعث "خانہ خالی را دیو می گرد" کے مصداق نسلی و لسانی اور صوبائی و علاقائی عصبیتوں کے جو بیج بوئے گئے تھے اب ان کی فصل پک کر تیار ہو گئی ہے۔ اور اگر اس صورت حال میں کوئی فوری اور انقلابی قسم کی تبدیلی نہ آئی اور اسلام کے جانب فیصلہ کن پیشقدمی نہ ہوئی تو کیا عجب کہ لفظ قرآنی: "وَمَا يَدْرِيكَ لَعَلَّ السَّاعَةَ قَرِيبٌ" (سورہ شوریٰ آیت ۱۰۱) ترجمہ: "اور تمہیں کیا معلوم، شاید کہ وہ معین گھڑی قریب ہی آچکی ہو"۔ اسلام سے روگردانی اور اللہ سے کیے ہوئے وعدوں کی خلاف ورزی کی آخری سزا کا وقت آن ہی پہنچا ہو اذاعتبر وایا اولیٰ البصار!

سندھ

رہا صوبہ سندھ تو اس کا معاملہ راقم کے نزدیک دوسرے تمام صوبوں سے علیحدہ اور منفرد نوعیت کا حامل بھی ہے۔ اور اس کے ساتھ ساتھ سب سے زیادہ نازک اور پیچیدہ بھی ہے اور پاکستان کے مستقبل کے اعتبار سے سب سے بڑھ کر اہم اور فیصلہ کن بھی! چنانچہ راقم کے اندازے کے مطابق آئندہ چند سال کے

دوران میں نہ صرف یہ کہ پاکستان کی قسمت اور اس کے ضمن میں "TO BE OR NOT

TO BE!" کا فیصلہ سر زمین سندھ میں ہو گا بلکہ خود سندھ کی سعادت و شقاوت کا آخری فیصلہ بھی ہو جائے گا کہ آیا بزرگ عظیم پاک و ہند کا یہ اولین باب الاسلام جو پہلی صدی ہجری کے اواخر میں صنم خانہ ہند میں توحید ربانی اور حریت و اخوت و مساوات انسانی

کے انقلابِ آفرین پیغامِ کا 'مدخل' (یعنی داخل ہونے کی جگہ) بنا تھا، پندرہویں صدی ہجری کے آغاز میں اسلام کا 'مخرج' (نکلنے کی جگہ یعنی 'EXIT') بلکہ 'مدفن' بنا ہے اور اس طرح چودہ سو سال بعد راجہ داہر کی صلیبی و معنوی اولاد ابوالقاسم مُحَمَّد بن سَوَّلُ اللہ صلی اللہ علیہ وسلم کی روحانی ذریت اور محمد بن قاسم رحمۃ اللہ علیہ کا نام ادب و احترام اور فخر و امتنان کے ساتھ لینے والوں سے بھرپور انتقام لینے میں کامیاب ہو جاتی ہے یا یہ قطعاً ارضی جس کی آغوش میں نہ صرف یہ کہ بہت سے صحابہ کرام رضی اللہ عنہم اور تابعین عظام رحمہم اللہ محوِ استراحت ہیں بلکہ عصرِ حاضر کے عظیم محقق و سکا لڑاکو کٹر حمید اللہ بالقابہ کی تحقیق کے مطابق جسے خود نبی اکرم صلی اللہ علیہ وسلم کی قد مبوسی کا شرف حاصل ہوا تھا، اولاً پاکستان، پھر بڑے عظیم پاک و ہند اور بالآخر پورے عالمِ انسانی میں اسلام کی نشاۃ ثانیہ اور غلبہٴ دینِ حق کے نقطہٴ آغاز کی صورت اختیار کرتا ہے! بغوائے الفاظِ قرآنی: "فَسَبِّحْهُ وَبِحَمْدِهِ" (سورۃ قلم آیت ۶، ۵) ترجمہ: عنقریب تم بھی دیکھ لو گے اور یہ بھی دیکھ لیں گے کہ تم میں سے کون ٹھک گیا تھا اور بقول اقبال:

دیکھیے اس بھر کی تہ سے اچھلتا ہے کیا گنبدِ نیلوفری رنگ بدلتا ہے کیا!

اس میں ہرگز کوئی شک نہیں ہے کہ اس وقت سندھ بحیثیتِ مجموعی نہایت یالوس کن منظر پیش کر رہا ہے۔ چنانچہ اندرونِ سندھ کی حد تک میرے وہ الفاظ جو میں نے چار سال قبل ضیاء الحق صاحب کے نام خط میں تحریر کیے تھے کہ: "میرے اندازے میں سندھ میں 'سندھو دیش' کے لیے میدانِ پورے طور پر بالکل اسی طرح تیار ہو چکا ہے جس طرح مشرقی پاکستان میں 'بنگلہ دیش' کے لیے ہوا تھا!" جنہیں اُس وقت مخالفوں نے ضلّ دماغی کا نتیجہ قرار دیا تھا اور دوستوں نے شدتِ احساس کا مظہر! آج ایک نوشتہٴ دیوار کی صورت اختیار کر چکے ہیں۔ اس لیے کہ ان چار سالوں کے دوران انگریزی زبان کے محاورے کے مطابق بہت سا پانی دریائے سندھ میں بہ چکا ہے، اور سندھی نیشنلزم

کا سختاً متا پودا ایک تناور درخت کی صورت اختیار کر گیا ہے! — اور نگلہ نیشنلزم کے مقابلے میں اس سندھی نیشنلزم کا زیادہ تکلیف دہ اور اذیت بخش پہلو یہ ہے کہ چونکہ مشرقی پاکستان مغربی پاکستان سے زمینی اعتبار سے منقطع بلکہ منفصل تھا اور اس کی علیحدگی نسبتاً آسان تھی۔ لہذا وہاں صرف 'حقوق' کا نعرہ کافی تھا اور دین و مذہب کی جڑوں پر تیشہ چلانے کی زیادہ ضرورت نہ تھی لہذا وہاں کی علیحدگی کی تحریک میں الحاد و ارتداد کا اثر و نفوذ اتنا نہ تھا جتنا موجودہ سندھی نیشنلسٹ تحریک میں ہے۔ اور جی ایم سید اور ان کے حواریوں کی ذہانت کو داد دینی پڑتی ہے کہ انہوں نے ابتداء ہی میں اندازہ کر لیا تھا کہ سندھ میں محض حقوق کا نعرہ مطلب برابری کے لیے کافی نہ ہوگا اور پاکستان کو توڑنے اور سندھ کو "آزاد" کرانے کے لیے دین و مذہب کی جڑ کاٹنی ضروری ہے — اور آج ان کی رُبع صدی سے زیادہ کی محنت و کوشش کا یہ نتیجہ نکلا ہوں کہ سامنے ہے کہ قدیم سندھیوں کی نوجوان نسل کا بہت بڑا حصہ نہ صرف یہ کہ مذہب سے برگشتہ ہو کر الحاد و مادیت کی گود میں چلا گیا ہے بلکہ سندھی نیشنلزم اور مارکس کے ڈیالیکٹیکل میٹریلزم (DIALECT-ICAL MATERIALISM) کا علمبردار بن کر میدان عمل میں آ گیا ہے! اور نوبت بائیںجا رسید کہ اب اندرون سندھ نوجوانوں کی مخلولوں اور مجلسوں میں پاکستان یا اسلام کا نام لینا بھی لانا ہے جو تے شیر کا! کا مصداق بن چکا ہے! چنانچہ ۹ نومبر ۱۹۸۶ء کے اخبارات میں آنے والے بے نظیر بھٹو کے انٹرویو پر جو شہ سُرخ لگی ہے، یعنی "احساس محرومی کی وجہ سے سندھ علیحدگی پسندوں کے ہتھوں کھلونا بن گیا ہے! اور پھر متن میں جو الفاظ نقل ہوئے ہیں یعنی: "سندھ کی صورت حال انتہائی سنگین ہے! اور اب جو بھی فیڈریشن کی بات کرتا ہے اسے پنجابی ایجنٹ کہا جاتا ہے! ان سے سندھ کی صورت حال کا کچھ اندازہ کیا جا سکتا ہے (واضح رہے کہ میں بھٹو خود سیکولر سیاست کی علمبردار ہیں لہذا ان کی ساری سوچ 'احساس محرومی اور فیڈریشن' ہی کے گرد گھومتی ہے اور مذہب سے بعد اور دین سے انحراف کے ضمن میں کسی فکر یا تشویش کی ان سے توقع نہیں کی جاسکتی!)

اندرون سندھ کی اس کیفیت کا چونکہ راقم الحروف کو کئی سال سے پوری شدت

کے ساتھ ادراک و شعور حاصل تھا لہذا رنج سے شوگر ہوا انسان تو مٹ جاتا ہے رنج! کے مصداق اس کا صدر راقم کے وجود کی رگ و پے میں سرایت کیے ہوئے کے باوجود شعور کی سطح پر نمایاں نہ رہا تھا۔۔۔۔۔ کہ ”تہ دم لیا تھا نہ قیامت نے ہنوز۔ پھر ترا وقت سفر یاد آیا! کے مصداق راقم کے قلب و ذہن اور احساس و شعور پر ایک بم گرنے کی سہی کیفیت پیدا ہوئی کراچی اور حیدرآباد میں واقع ہونے والے پٹھان مہاجر تصادم سے جس میں وحشت بربریت اور سفاکی و سنگدلی کی ایسی ایسی مثالیں سامنے آئیں کہ نہ صرف پندرہ سال قبل کے مشرقی پاکستان کے زخم ہرے ہو گئے بلکہ ۱۹۴۷ء کی یادیں تازہ ہو گئیں! چنانچہ راقم کا واقعی احساس یہ ہے کہ بالکل ایسے جیسے سقوط مشرقی پاکستان کے حادثہ فاجحہ کے بعد آنجنابی اندرا گاندھی نے کہا تھا کہ ”ہم نے ڈوقومی نظریے کو خلیج بنگال میں غرق کر دیا ہے! اسی طرح اگر پاکستان کا کوئی دشمن اور بدخواہ اُن واقعات کو جو عروس البلاد کراچی میں اکتوبر ۱۹۶۷ء کے آخری اور نومبر کے ابتدائی ایام میں پیش آئے، نظریہ پاکستان کے کفن کی ’آخری میخ‘ سے تعبیر کرے تو حاکم بدہن، ع!“ آسان راجی بود گر خوں بار دبر میں! کے مصداق اُسے اس کا حق حاصل ہوگا۔ اس لیے کہ اس سے قطع نظر کہ یہاں بھی تصادم ایک نسلی اور ایک لسانی قومیت کے مابین ہوا اور نسلی اور لسانی عصبیتیں اصلاً وحدت ملی کے منافی اور نظریہ پاکستان کی ضد ہیں، اس معاملے کا انتہائی اذیت بخش اور تکلیف دہ اور حد درجہ مایوس کن پہلو جس کی بنا پر اسے ’نظریہ پاکستان‘ کے کفن کی آخری میخ قرار دیا جاسکتا ہے یہ ہے کہ یہاں وہ لوگ ایک ’لسانی قومیت‘ کی شکل میں سامنے آئے، یا لاتے گئے، جو عہد ہے ترک وطن سنت محبوب الہی! پر عمل پیرا ہو کر محض اسلام کے نام پر ہندوستان کے کونے کونے سے ہجرت کر کے پاکستان آئے تھے۔ اور جنہوں نے رنگ و نسل، شکل و صورت، وضع و قطع اور تہذیب و ثقافت کے جملہ امتیازات کو نظر انداز کر کے اُس ملک کا رُخ کیا تھا جو اسلام کے نام پر وجود میں آ رہا تھا! اور اُن علاقوں کو خیر باد کہہ دیا تھا جن میں وہ پشت پشت سے آباد تھے، جہاں اُن کے جدی و پشتی مکان اور آباؤ اجداد کی قبریں تھیں اور جہاں کی گلی کو چوں سے اُن کے بچپن کی یادیں وابستہ تھیں!۔۔۔۔۔

غور کا مقام ہے کہ اگر یہ لوگ بھی قیام پاکستان کے چالیس سال بعد حالات کے ہاتھوں
 مجبور ہو کر یا کسی رد عمل کا شکار ہو کر یہ مطالبہ کرنے لگیں کہ ان کے جداگانہ تشخص کو تسلیم
 کر کے انہیں پاکستان کی پانچویں قومیت کا درجہ دے دیا جائے تو کیا یہ مرضی کی آخری
 ہچکی کے مترادف نہیں ہے؟ اور کیا نظریہ پاکستان کی نفی کی کوئی اس سے بھی زیادہ
 افسوسناک اور مایوس کن صورت ممکن ہے! ————— بقول غالبؔ
 جاتے ہوئے کہتے ہو قیامت کو یس گے! کیا خوب قیامت کا بھی ہو گا کوئی دن اور!

الغرض! پاکستان کے چاروں صوبوں کے حالات اس وقت سخت ناگفتہ بہ ہیں اور
 بظاہر احوال سے کوئی صورت نظر نہیں آتی۔ کوئی امید نہیں آتی! کے مصداق بجاؤ کی کوئی
 صورت اور امید کی کوئی کرن کسی جانب سے نظر نہیں آتی اور جسے کبھی رقتِ اسلامیہ
 پاکستان کے نام سے موسوم کیا جاتا تھا آج ع ”یہی ہے مرنے والی امتوں کا عالم پیری!“
 کی تصویر نظر آرہی ہے۔ اس تناظر میں کشمیر اور راجستھان میں بھارتی افواج کی نقل و
 حرکت ان مردار خور پرندوں کا نقشہ پیش کر رہی ہے جو کسی قریب المرگ حیوان یا انسان
 کے آس پاس اس کی موت کے انتظار میں منڈلاتا شروع کر دیتے ہیں!

لیکن ————— بفرحواتے الفاظ قرآنی: ﴿لَا تَقْنَطُوا مِنْ رَحْمَةِ اللَّهِ﴾ (سورہ زمر
 آیت ۵۳ ترجمہ ”اللہ کی رحمت سے مایوس مت ہو!“ اور ﴿وَمَنْ يَقْنَطْ مِنْ رَحْمَةِ
 رَبِّهِ إِلَّا الضَّالُّونَ﴾ (سورہ حجر آیت ۵۶ ترجمہ: ”اور اپنے رب کی رحمت سے
 سوائے گمراہ لوگوں کے اور کون مایوس ہو سکتا ہے!“ اور ﴿وَلَا تَيْأَسُوا مِنْ رَوْحِ
 اللَّهِ إِنَّهُ لَا يَأْتِيَنَّ مِنْ رَوْحِ اللَّهِ إِلَّا الْقَوْمَ الْكَافِرُونَ﴾ (سورہ یوسف
 آیت ۸۷ ترجمہ ”اللہ کے لطف و کرم سے ناامید نہ ہو اس لیے کہ اللہ کے لطف و کرم کے
 سوائے کافروں کے کوئی اور ناامید نہیں ہوتا!“) ————— اور بقول اقبالؔ

نہ ہونمید، نومیذی زوال علم و عرفاں ہے امید مردومن ہے فدا کے رازدانوں میں!

ہیں یہی ہدایت ہوتی ہے کہ مایوس اور ناامید نہ ہوں۔ اور حالات خواہ بظاہر کتنے

ہی نامساعد و ناموافق نظر آئیں اور خواہ مایوسی کے اندھیار سے ہر سو چھا گئے ہوں اور امید کی کوئی کرن کسی جانب دکھائی نہ دے رہی ہو اور پنج نکلنے کی کوئی راہ کسی طرف نظر نہ آرہی ہو، ہمیں حکم یہی ہے کہ مایوس اور بددل ہو کر سعی و جہد سے کنارہ کش نہ ہوں بلکہ اللہ کے فضل و کرم کی امید — اور اُس کی تائید و توفیق کے بھروسے پر زندگی کے آخری سانس تک اللہ کے کلمے کی سرملبندی اور اُس کے دین کی اقامت کے لیے تن من دھن لگاتے چلے جائیں خواہ یہ انگریزی محاورے کے مطابق "HOPING AGAINST HOPE" — ہی قرار پائے۔ گویا بقول علامہ اقبال مرحومؒ

اگر چہ تبت میں جماعت کی آستینوں میں مجھے ہے حکم اذان لا اِلٰهَ اِلَّا اللّٰهُ !

تاکہ اگر ان مساعی کا کوئی ظاہری نتیجہ برآمد نہ ہو تب بھی کم از کم "مَعذِرَةٌ اِلٰی رَبِّكُمْ" کی صورت تو بن ہی جائے — اور کیا عجب کہ کوئی نتیجہ بھی برآمد ہو ہی جائے اور "وَلَعَلَّهُمْ يَتَّقُونَ" کی کوئی صورت بھی بن ہی جائے! (سورۃ اعراف آیت ۱۶۴ ترجمہ: اور یاد کرو جب اُن کی قوم کے ایک گروہ نے کہا تھا کہ ایسی قوم کو وعظ و نصیحت میں وقت و قوت ضائع کیوں کر رہے ہو جسے اللہ تعالیٰ (قطعی طور پر) ہلاک کر کے رہے گا یا کوئی شدید عذاب دے کر رہے گا؟" تو انہوں نے جواب دیا تھا: "تاکہ ہم رب کے حضور میں عذر تو پیش کر سکیں! — اور کیا عجب کہ یہ لوگ تقویٰ کی روش اختیار کر ہی لیں!)

اور اگرچہ ان سطور کے راقم کو اس سے ہرگز انکار نہیں ہے کہ ارضِ پاکستان سے اُس کی دلچسپی دنیوی اور مادی بنیاد پر رکھی ہے، اس لیے کہ گو اس ملک کے پورے طول و عرض میں صرف ایک مکان کے سوا اس کی نہ کوئی زمین ہے نہ جائداد، اور نہ کوئی سرمایہ ہے نہ کاروبار، تاہم اس کے اہل و عیال بھی یہیں ہیں اور اعزہ اقارب بھی — لیکن اس ارضِ پاک سے اُس کی اصل دلچسپی اس اعتبار سے ہے کہ یہ اسلام کی نشاۃ ثانیہ کا گہوارہ اور دینِ حق کی عالمی سرملبندی کا نقطہ آغاز بنے بقول جناب نعیم صدیقیؒ "اے آندھیر سنہل کے چلو اس دیار میں۔ امید کے چراغ جلاتے ہوئے ہیں ہم!" اور خدا گواہ ہے کہ تیرہ چودہ برس

کی عمر سے جب اُس نے 'نیم شعوری' دور میں تحریک پاکستان میں حصّہ لیا تھا، آج چون
 برس کی عمر تک اُس کی زندگی کے چالیس سالوں کے دوران بجز اللہ اس کا سینہ اس
 "آرزو" سے آباد رہا ہے جس کے بارے میں علامہ اقبال نے فرمایا تھا کہ

آرزو اول تو پیدا ہو نہیں سکتی کہیں اور جو جائے تو مرجاتی ہے یا رہتی ہے خام!

اور آج بھی اگر چہ خارجی حالات "HOPING AGAINST HOPE" کا نقشہ پیش کر

رہے ہیں اللہ کا شکر ہے کہ اُس کے نہاں خانہ قلب کی کیفیت یہی ہے کہ

مسلم استی سینہ را از آرزو آباد دار ہرزاں پیش نظر لا مختلف الميعاد دار!

لہذا ————— پاکستان کے 'عدم استحکام' کی تکرار اور پاکستان کے موجودہ حالات

کی بھیا تک تصویر کشی کا مقصد سنسنی خیزی ہے نہ یاس و نو میدی کی تخم ریزی، بلکہ مقصود صرف

یہ ہے کہ ملک و وطن اور دین و مذہب کے مخلصوں اور بہی خواہوں کی غیرت اور حیثیت کو لٹکا

جائے اور انہیں ع: "معارضہ! باز بقعیر صرم خیزہ!" کے انداز میں از سر نو کمر ہمت کس کر

ملک و ملت کی تعمیر نو کی جدوجہد پر آمادہ کیا جائے۔ اور اس کے لیے رضوری

ہے کہ صورت حال کا بے لاگ تجزیہ کیا جائے، حقائق کا ہمت کے ساتھ مواجہہ کیا جائے

اور پھر مرض کی ظاہری علامات اور ثانوی پیچیدگیوں سے نبرد آزما ہونے اور مرض کی

فوری تکالیف اور شکایات کو رفع کرنے کے ساتھ ساتھ اصل توجہ کو بنیادی خرابی کی تشخیص

اور اصل مرض کے ازالے پر مرکوز کر دیا جائے۔ وَمَا النَّصِيحَةُ إِلَّا مِنْ عِنْدِ اللَّهِ!

قرآن سے حکیم کی مقدس آیات اور احادیث نبویؐ کی دینی معلومات
 میں اضافہ اور تبلیغ کے لئے اشاعت کی جاتی ہیں۔ ان کا احترام آپ پر
 فرض ہے لہذا جن صفحات پر یہ آیات درج ہیں ان کو صحیح اسلامی طریقہ
 کے مطابق بے حرمتی سے محفوظ رکھیں۔

الفرقان

ٹیلی ویژن پر نشر شدہ دروس کا سلسلہ (درس ۱۱)

مباحث عمل صالح

بندہ مومن کی شخصیت کے خدخال

(سورۃ الفرقان کے آخری رکوع کی روشنی میں)

ڈاکٹر اسرار احمد

(۲)

السلام علیکم۔ نحمدہ و نصلی علی رسولہ الکریم۔ اما بعد
 فَاَعُوذُ بِاللّٰهِ مِنَ الشَّيْطٰنِ الرَّجِيْمِ۔ بِسْمِ اللّٰهِ الرَّحْمٰنِ الرَّحِيْمِ
 وَعِبَادُ السَّرْحٰمِیْنَ الَّذِيْنَ يَمْشُوْنَ عَلٰی الْاَرْضِ هَوْنًا
 وَاِذَا خَاطَبَهُمُ الْجٰهِلُوْنَ قَالُوْا سَلٰمًا وَّالَّذِيْنَ
 يَبِيْتُوْنَ لِسَرِيْمِهِمْ سَبَّحُوْا وَّقِيَامًا وَّالَّذِيْنَ يَقُوْلُوْنَ
 رَبَّنَا اصْرِفْ عَنَّا عَذَابَ جَهَنَّمَ اِنَّ عَذَابَهَا كَانَ غَرَامًا
 اِنَّهَا سَاعَتْ مُسْتَقَرًّا وَّمَقَامًا وَّالَّذِيْنَ اِذَا اَنْفَقُوْا
 يُّسْرِفُوْا وَّلَوْ يَّقْتُرُوْا وَّكَانَ بَيْنَ ذٰلِكَ تَوَامًا
 مِّنْ دَقِ اللّٰهِ الْعَظِيْمِ

” اور رحمان کے محبوب بندے تو وہ ہیں جو زمین پر تواضع کے ساتھ چلتے ہیں اور

جب جاہل ان سے اُبھنا چاہتے ہیں تو وہ سلام کہہ کر ان سے علیحدہ ہو جاتے ہیں۔

اور جو راتیں بسر کرنے میں اپنے رب کے حضور میں سجدہ کرتے ہوئے اور دست بستہ کھڑے رہ کر۔ اور جو یہ کہتے ہیں کہ اے رب ہمارے، ہم سے جہنم کے عذاب کو پھیر دے۔ یقیناً اس کا عذاب چمٹ جانے والی چیز ہے۔ یقیناً وہ (جہنم) بہت ہی بُری جگہ ہے مستقل جائے قرار ہونے کے اعتبار سے بھی اور عارضی قیام گاہ ہونے کے اعتبار سے بھی۔ اور وہ جو جب خرچ کرنے میں تو نہ فضول خرچی سے کام لیتے ہیں نہ بخل سے۔ اور ہے (ان کے لیے) اس کے درمیان ایک سیدھا راستہ، مغذِل راستہ۔“

محترم ناظرین و معزز سامعین! ابھی میں نے سورہ فرقان کے آخری رکوع کی پانچ آیات (از نمبر ۶۳ تا ۶۷) تلاوت کیں اور ان کا ایک رواں ترجمہ بھی آپ کے سامنے رکھا۔ ان آیات میں اللہ تعالیٰ اپنے ان بندوں کے اوصاف بیان فرما رہا ہے جو اُسے بہت ہی پسند اور محبوب ہیں۔ چنانچہ گفتگو کی جو ابتدا ہوئی ہے وہ عِبَادُ الرَّحْمٰن کے الفاظ سے ہوئی ہے۔ اللہ تعالیٰ کے ناموں میں سے 'الرحمن' نہایت پیارا نام ہے۔ اس لیے بھی کریمہ رحمت سے مشتق ہے۔ اور ظاہر بات ہے کہ بندوں کو جس چیز کی زیادہ احتیاج ہے، وہ اللہ تعالیٰ کی رحمت ہی ہے۔ اور اس لیے بھی کہ اگرچہ رحمت سے اللہ تعالیٰ کا ایک نام اور بھی بنتا ہے اور وہ ہے الرحیم۔ لیکن 'الرحیم' میں اللہ تعالیٰ کی رحمت کی شان ایک مستقل اور دائم حقیقت کی حیثیت سے سامنے آتی ہے۔ جبکہ 'الرحمن' میں اللہ تعالیٰ کی جو شان سامنے آتی ہے وہ ایک ٹھاٹھیں مارتے ہوئے سمندر کے مانند ہے، جس میں جوش و خروش ہو، جس میں یسجان ہو۔ یہ لفظ، یسجان بھی فعلان کے وزن پر عربی ہی کا لفظ ہے۔ اسی وزن پر عربی زبان میں متعدد الفاظ آتے ہیں۔ مثلاً عشتان، انتہائی پیاسا۔ جس کی پیاس سے جان نکلی جا رہی ہو۔ جُحان، نہایت جھوکا جو جھوک سے مرہا ہو۔ غضبان، نہایت غضبناک۔ طغیان، حد سے بالکل نکل جانے والا۔ چنانچہ جب دریاؤں کا پانی سیلاب کی وجہ سے حدود سے تجاوز کرتا ہے تو کہا جاتا ہے کہ طغیان اُگئی۔ تو اللہ تعالیٰ کا یہ نام نامی، یہ اسم گرامی 'الرحمن' بہت ہی پیارا ہے۔ اس میں اللہ تعالیٰ کی رحمت ایک ٹھاٹھیں مارتے ہوئے سمندر کی طرح سامنے آتی ہے۔

پھر عباد الرحمن کے فرمانے میں بھی ایک محبت کا انداز، شفقت و عنایت کا انداز ہے یعنی اللہ کے محبوب بندے، اللہ کے پسندیدہ بندے وہ ہیں جن میں وہ اوصاف پائے جاتے ہیں جن کا ذکر آگے آ رہا ہے۔

ان اوصاف میں سے پہلا وصف آیا: **الَّذِينَ يَمْشُونَ عَلَى الْأَرْضِ هَوْنًا** وہ لوگ جو زمین پر چلتے ہیں آہستگی سے نرمی سے۔ ان کی چال سے تواضع نمایاں ہوتی ہے۔ یہ بات جان لیجئے کہ جیسے انگریزی میں کہتے ہیں کہ *Face is the Index of the Mind* آپ کسی انسان کے چہرے کو دیکھ کر اس کے باطنی احساسات و جذبات کا اندازہ کر سکتے ہیں۔ اسی طرح واقعہ یہ ہے کہ انسان کی چال سے ظاہر ہوتا ہے کہ اس میں غرور ہے، یہ کسی فخر میں مبتلا ہے، یہ گھمنڈی ہے۔ اگر کھلے چلے گا، اس کی چال بتائے گی کہ اس کی ذہنی کیفیت کیا ہے یا پھر اس کی چال سے یہ ظاہر ہوگا کہ اس میں مجرہ ہے، تواضع ہے، فروتنی ہے، انکساری اور خاکساری ہے۔ تو یہ پہلا وصف۔ اس لئے کہ بندہ اگر اس حقیقت کو پہچان لے کہ میں بندہ ہوں، آقا نہیں ہوں۔ آقا تو صرف ایک ہے اور وہ اللہ ہے۔ باقی بڑے سے بڑا انسان بھی بندہ ہے عبادت ہی درحقیقت ہمارا طرہ امتیاز ہے۔ چنانچہ آپ نوٹ کریں گے کہ قرآن مجید میں جہاں بھی اللہ تعالیٰ نے نبی اکرم صلی اللہ علیہ وسلم سے خصوصی عنایت کے ساتھ خطاب فرمایا ہے یا آپ کا ذکر فرمایا ہے۔ جہاں خصوصی محبت و شفقت اور التفات کا اظہار ہوتا ہے، وہاں حضور صلی اللہ علیہ وسلم کی عبادت کو نمایاں کیا جاتا ہے۔ جیسے:

سُبْحٰنَ الَّذِیْٓ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصٰی۔ اور جیسے: الْحَمْدُ لِلّٰہِ الَّذِیْٓ اَنْزَلَ عَلٰی عَبْدِہٖ الْکِتٰبَ۔ اور جیسے: تَبٰرَکَ الَّذِیْٓ نَزَّلَ الْفُرْقَانَ عَلٰی عَبْدِہٖ لَیْکُوْنَ لِلْعٰلَمِیْنَ نَذِیْرًا دیکھئے کس قدر لطیف ربط ہمارے سامنے آیا۔ یہ پہلی آیت ہے اس سورہ مبارکہ کی جس کے آخری رکوع کا ہم مطالعہ کر رہے ہیں۔ اس سورہ مبارکہ کے آخری رکوع کا تبارک الَّذِیْٓ کے الفاظ سے آغاز ہوتا ہے۔ آغاز میں فرمایا:

تَبٰرَکَ الَّذِیْٓ نَزَّلَ الْفُرْقَانَ عَلٰی عَبْدِہٖ ”بڑی بابرکت بلند مرتبت ہے وہ ذات جس نے اپنے بندے (صلی اللہ علیہ وسلم) پر الفرقان یعنی قرآن مجید نازل فرمایا۔“

تو یہ عبادت درحقیقت معراجِ انسانیت ہے لہذا یہاں عباد الرحمن فرمانے میں بڑی شفقت، محبت، عنایت اور التفات کے پہلو مضمر ہیں۔ مراد ہے وہ لوگ جو واقعی اللہ کے بندے ہیں ان کی چال ڈھال سے نمایاں ہوتا ہے کہ یہ اپنے آپ کو بندہ ہی سمجھتے ہیں، آقا نہیں سمجھتے۔ یہ اپنے آپ کو مملوک سمجھتے ہیں اور اپنے مالک اپنے آقا کو پہچانتے ہیں۔ چنانچہ ان کی چال گواہی دیتی ہے کہ فخر و غرور کے بجائے ان میں عجز و فروتنی کے احساسات جذبات جاگزیں ہیں۔

آپ کو یاد ہو گا کہ ہمارے اس منتخب نصاب کا جو تیسرا درس سورہ لقمان کے دوسرے رکوع پر مشتمل تھا، اس کے بھی آخر میں اسی وصف پر زور دیا گیا تھا: وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْأَرْضِ مَوْحَاذًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ حضرت لقمانؑ اپنے بچے کو نصیحت فرماتے ہیں کہ اے میرے بچے! اپنے گال لوگوں کے لیے پھیلا کر نہ رکھ اور زمین پر اکر کر مت چل۔ بے تنگ اللہ کو بالکل پسند نہیں ہیں شیخی خورے اور اترانے اور غرور و فخر سے کام لینے والے۔ تو یہاں نقطہ آغاز وہ وصف ہے جہاں سورہ لقمان کے دوسرے رکوع کے مضامین کی قریبا انتہا ہوئی تھی۔

اسی آیت میں دوسرا وصف بیان ہوا ہے: وَإِذَا خَاطَبَهُمُ الْجَاهِلُونَ قَالُوا سَلَامًا یہ بھی درحقیقت انسان کی شخصیت کی پختگی اور MATURITY کی ایک بہت بڑی علامت ہے۔ بعض لوگ اپنے جذبات سے مغلوب ہو کر لوگوں سے بیکارسی بحث و تمحیص میں الجھ جاتے ہیں۔ حالانکہ اس طرح کی بحث و مباحثہ کا حاصل کچھ نہیں ہوتا۔ ایک MATURE انسان کا لازمی وصف یہ ہو گا کہ وہ اندازہ کرے کہ اس کا مخاطب اس وقت بات سمجھنے کی موڈ (MOOD) میں ہے یا محض بحث و نزاع پر تیار ہوا ہے اور اگر وہ یہ محسوس کرے کہ یہ شخص اس وقت افہام و تفہیم کی موڈ میں نہیں ہے، یہ میری بات کو سمجھ گی سے نہیں سن رہا۔ یہ ضد اور عناد میں مبتلا ہو چکا ہے اس وقت ہٹ دھرمی اس پر مستط ہو چکی ہے، یہ خواہ مخواہ مجھ سے الجھ رہا ہے بات کو سمجھنا اس کے پیش نظر سرے سے ہی نہیں۔ تو بڑی خوبصورتی سے سلام کہہ کر اس سے علیحدہ ہو جائے۔ بعض جو شیلے قسم کے مبلغین ایسے موقع پر تلخی برائے تراتے

ہیں، تلخ کلامی اختیار کرتے ہیں یا علیحدہ بھی ہوتے ہیں تو اس طور سے گویا لٹھ مار کر علیحدہ ہو رہے ہیں۔ نتیجہ یہ نکلتا ہے کہ پھر دوبارہ گفتگو کا موقع باقی نہیں رہتا۔ اگر آپ خوبصورتی کے ساتھ علیحدگی اختیار کریں تو موقع رہے گا کہ آپ اُسندہ کسی مناسب وقت پر جب یہ محسوس کریں کہ یہ شخص سمجھنے سمجھانے کے موڈ میں ہے تو اس کے سامنے آپ دوبارہ اپنی بات رکھنے کی پوزیشن میں ہو سکتے ہیں۔ آپ نے نوٹ فرمایا ہو گا یہ دونوں چیزیں بڑی ہی پختہ اور MATURE شخصیت کے نمایاں اوصاف میں سے ہیں۔ جن سے یہاں گفتگو کا آغاز ہو رہا ہے۔

اس کے بعد فرمایا: وَالَّذِينَ يَدِينُونَ لِرَبِّهِمْ سُجَّدًا وَقِيَامًا ۝ اب یہاں ایک فوری تقابلی اور ضد SIMULTANEOUS CONTRAST آپ کے سامنے رہے۔ ہمارے سابقہ درس میں نماز کا ذکر آیا اور بار بار آیا: فَتَدَافِلِحَ الْمَوْتُونَ ۝ وَالَّذِينَ هُمْ فِي صَلَاتِهِمْ خَاشِعُونَ ۝ اور پھر ان اوصاف کا اختتام ہوا ان الفاظ مبارکہ پر: وَالَّذِينَ هُمْ عَلَى صَلَاتِهِمْ يُحَافِظُونَ ۝ ابتدا بھی صلوٰۃ کے ذکر سے اور اختتام بھی صلوٰۃ کے ذکر پر۔ پہلے صلوٰۃ میں خشوع کا ذکر ہے جو اس کی باطنی روح ہے اور آخر میں صلوٰۃ کی محافظت صلوٰۃ کی مداومت کا ذکر ہے۔ لیکن نوٹ کیجئے کہ یہاں رات کی نماز کا ذکر ہے۔ یہ نماز تہجد ہے، اس لیے کہ ایک مسلمان میں جو بنیادی اوصاف درکار ہیں کہ جن سے تعمیر سیرت کا وہ پروگرام وجود میں آتا ہے جو قرآن مجید دیتا ہے۔ اس کی ابتدا و انتہا ہے اقامت الصلوٰۃ، نماز پنجگانہ جو فرض ہے اس کو قائم کرنا، اس کی پابندی کرنا، اس کے تمام آداب اور جملہ شرائط کے ساتھ اس کی ادائیگی کا اہتمام کرنا۔ لیکن یہاں بات بالکل دوسری ہے۔ یہاں تو اس سطح کی گفتگو ہو رہی ہے کہ جہاں ایک انسان اللہ تعالیٰ کی محبوبیت کا مقام اور درجہ حاصل کرے۔ یہاں جس نماز کا ذکر ہے، وہ رات کی تہائی کی نماز ہے: وَالَّذِينَ يَسْتُونَ لِرَبِّهِمْ سُجَّدًا وَقِيَامًا ۝ یعنی ان کی راتوں کا نقشہ ان لوگوں کی راتوں کی کیفیت سے بالکل مختلف ہے جو غفلت میں پڑے ہوئے ہیں جو پوری رات پاؤں پھیلا کر سوتے ہیں۔ ان کو اس غفلت کا احساس تک نہ ہو گا چونکہ ان کے دل میں کوئی لگن نہیں ہے۔ ان کے دل میں اللہ کی محبت کا جذبہ نہیں ہے۔ لیکن جن لوگوں کے دلوں میں اللہ

تعالیٰ کی محبت گھر کر چکی ہو ان کو ان کا وہ جذبہ محبت رات کے وقت سونے نہیں دیتا۔ وہ رات کو بار بار اٹھتے ہیں، اپنے رب کے حضور دست بستہ کھڑے ہوتے ہیں یا اپنے رب کے سامنے سجدہ ریز رہتے ہیں۔ نبی اکرم صلی اللہ علیہ وسلم کی رات کی نماز کی کیفیات کے متعلق ہمیں روایات میں یہ نقشہ ملتا ہے کہ آپ راتوں کو بار بار اٹھتے تھے، چونک چونک کر اٹھتے تھے اور آپ اپنے رب کے سامنے نماز میں دست بستہ کھڑے ہوتے تھے، سجدہ ریز ہوتے تھے۔ درحقیقت جو تکمیل اوصاف ہیں، ان میں یہ رات کی نماز، تہجد، قیام اللیل عظیم ترین اہمیت کی حامل ہے۔ اور جو اساسی و بنیادی اوصاف تھے، اس میں سب سے زیادہ اہم وصف ہے اقامت الصلوٰۃ، پنج وقتہ فرض نماز کی پابندی۔ ظاہر بات ہے کہ جو لوگ رات کے وقت کی اس نماز کی پابندی کر رہے ہوں، کیسے ممکن ہے کہ فرض نمازوں کا جو نظام ہے اس میں وہ کسی درجہ میں بھی کوتاہی یا غفلت سے کام لیں۔ !!

اس کے بعد فرمایا کہ اپنے رب کے سامنے اس قیام اللیل کے نتیجہ میں جو دعائوں کے دل سے نکل کر زبان پر آتی ہے وہ یہ ہے کہ "اے رب ہمارے! ہمیں جہنم کی سزا سے بچا، اس کو ہم سے دور کر دے۔" اس میں درحقیقت اس طرف اشارہ کیا جا رہا ہے کہ جہاں مخلوق کے سامنے ان کی روش نواضع اور فروتنی کی ہوتی ہے، وہاں وہ اپنے رب کے سامنے بھی نہایت عاجزی کا انداز اختیار کرتے ہیں۔ انہیں اپنی نیکی پر کوئی فخر یا غرور نہیں ہوتا۔ وہ کسی زعم یا گھمنڈ میں مبتلا نہیں ہوتے بلکہ ان کو ہمیشہ یہ سن کر دامن گیر رہتی ہے کہ نہ معلوم ہمارے اعمال اللہ تعالیٰ کے یہاں قبول ہو رہے ہیں یا نہیں ہو رہے ہیں! لہذا ان پر ایک لڑھکاہاری رہنما ہے۔ یہ مضمون اس سے پہلے سورہ لوز کے پانچویں رکوع کی آیات میں آچکا ہے کہ وہ لوگ لڑاؤ و ترساں رہتے ہیں، خائف رہتے ہیں اپنے رب کے عذاب سے۔ چنانچہ ہم کیا رحابہ کرامت کے حالات میں یہ پڑھتے ہیں کہ حضرت ابو بکر صدیق رضی اللہ عنہ کی کیفیت کے عالم میں یہ فرمایا کرتے تھے کہ کاش! میں گھانس کا ایک تنکا ہوتا جو جلا دیا جاتا ہے اور اس سے کوئی حساب کتاب نہیں ہوگا کاش! میں درختوں پر چھپانے والی ایک چڑیا ہوتا جو چھپاتی ہے پھر ختم ہوجاتی ہے۔ لیکن اس سے کوئی محاسبہ نہیں ہوگا۔ حضرت علی رضی اللہ تعالیٰ عنہ کے بارے

میں آتے کہ ویسے آپ کا جسم بہت گھٹا ہوا اور بڑا مضبوط تھا لیکن جب آپ رخصت نماز میں کھڑے ہوتے تھے تو جسم خشیتِ الہی سے نہایت نرم پڑ جاتا تھا۔ ایک مرتبہ آپ کے جسم میں ایک تیر پیوستہ ہو گیا جو نکالے نکل نہیں رہا تھا۔ آپ نے فرمایا کہ مجھے نماز کی نیت باندھ لینے دو، اس حالت میں نیر نکال لیا۔ یہ ہے وہ کیفیت:

وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَنَا كَانَ غَرَامًا هَٰ ه یہ جہنم کا عذاب تو چمٹ جانے والی چیز ہے، یہ عذاب تو جان کو لاگو ہو جانے والا ہے، اس سے انسان کو چھٹکارا نہیں ملے گا۔ آگے جہنم کے بارے میں الفاظ آئے ہیں، ”وہ مستقر بھی بہت بُرا ہے اور مقام بھی۔“

عربی زبان میں مستقر کہتے ہیں جائے قرار کو۔ جہاں انسان کا مستقل ٹھکانا ہو۔ اردو میں بھی مستقر اسی معنی میں مستقل ہے۔ اور مقام کے معنی ہیں قیام کی جگہ۔ جہاں بھی تھوڑی دیر کے لئے انسان رکتا ہے وہ اس کا مقام ہے۔ تو ان الفاظ کے ذریعے سے تاثر دیا جا رہا ہے کہ جہنم اتنی بُری جگہ ہے کہ اگر کسی کی مستقل جائے قرار بن جائے تو اس کی بربادی، رسوائی، ہلاکت کا ذکر ہی کیا ہے! یہ تو اتنی بُری جگہ ہے کہ اس میں اگر تھوڑی دیر کے لیے بھی قیام ہو تو یہ اپنی تمام ہولناکیاں اور سختیاں پورے طور پر ظاہر کر دے گی۔ عام طور پر ہمارا یہ تصور ہے کہ کسی اچھی سے اچھی جگہ پر بھی اگر مستقل رہنا پڑے تو اس میں دلچسپی نہ رہے گی، رعنائی نہ رہے گی۔ انسان اکتا جائے گا۔ اور بُری سے بُری جگہ بھی انسان اگر تھوڑی دیر کے لیے جائے تو یہ تبدیلی اس کیلئے تفریح کا ذریعہ بن جائے گی۔ لیکن یہاں آپ الفاظ دیکھیں گے: اِسْتَمْسَا عَوْتُ مُسْتَقَرًّا وَّ مُقَامًا۔ اور اس رکوع کے آخر میں آپ دیکھیں گے کہ جنت کے بارے میں آئے گا: حَسَنَتْ مُسْتَقَرًّا وَّ مُقَامًا۔ یہ بھی ایک فوری تقابل کے لیے ہے کہ جنت اتنی اچھی جگہ ہے کہ انسان اس میں ہمیشہ کے لیے رہے گا تب بھی اس جنت کی رعنائیوں، دل آویزیوں، لطافتوں، دلچسپیوں میں اُسے کوئی کمی محسوس نہیں ہوگی انسان اکتائے گا نہیں اور جہنم اتنی بُری جگہ ہے کہ ایک لمحہ کے لیے بھی اگر کسی کو اس میں داخل کر دیا جائے تو وہ اپنی ساری شدتیں، اپنی ساری غلغلتیں، اپنی ساری کلفتیں ان واحد میں ظاہر کر دے گی۔

اس کے بعد فرمایا "وہ لوگ جب خنزیر کرتے ہیں تو میانہ روی اختیار کرتے ہیں۔" یہ بھی شخصیت کی پختگی اور بالغ نظری کی علامت ہے۔ ایسا نہ ہو کہ اگر ایک وقت ہاتھ کشادہ ہے تو اتلوں تلوں میں انسان پیسہ اڑا دے۔ اور اگر کسی وقت تنگی ہو گئی ہو تو انسان بالکل بچھ کر رہ جائے۔ اور ایسا ہو کہ جہاں خنزیر کرنا لازمی اور ضروری ہو وہاں وہ رُکے، یہ بخیلی ہے۔ ان تین رویوں کے بجائے ایک بین بین اور معتدل روش اختیار کرنا ایک اعلیٰ وارفع وصف ہے۔ لہذا فرمایا: وَالَّذِينَ إِذَا أَنْفَقُوا لَمْ يُسْرِفُوا "وہ لوگ جو جب خرچ کرتے ہیں تو نہ اسراف سے کام لیتے ہیں" وَلَمْ يَقْتُرُوا "اور نہ بخل سے کام لیتے ہیں"۔ بلکہ: وَكَانَ بَيْنَ ذَلِكَ قَوَامًا "ان کا طرز عمل ان کا موقف اس کے بین بین ہونا ہے" یہ بات بھی سورہ لقمان کے دوسرے رکوع کے آخر میں آئی تھی: وَاقْصِدْ فِي مَخْلِقِكَ "اپنی چال میں میانہ روی اختیار کر۔ یہاں چال ڈھال میں بھی اعتدال اڑا دے اور خنزیر میں بھی۔ تو وہی وصف ہے جو یہاں ایک دوسرے اسلوب سے بیان ہوا۔ آج کی نشست میں اسی پر اکتفا کیجئے۔ اب اس موضوع پر جو کچھ آج بیان ہوا ہے اس کے ضمن میں کوئی سوال ہو یا کوئی وضاحت مطلوب ہو تو میں حاضر ہوں۔

سوال و جواب

سوال: ڈاکٹر صاحب! قیامت میں جہنم کی سزا کی حقیقت کو جان لینے کے باوجود مسلمان برائیوں کو کیوں نہیں چھوڑ دیتے؟

جواب: بہت عمدہ سوال ہے۔ اصل میں جہنم اور جنت دونوں کا تعلق عالم غیب سے ہے۔ اگر یہ ہماری ان ظاہری نگاہوں کے سامنے ہوتیں تو کوئی انسان بھی کوئی بڑا کام نہ کرتا اور تمام لوگ نہایت متقی ہو جاتے۔ لیکن چونکہ یہ عالم غیب کی حقیقت ہے جو ہمیں پیغمبروں کے ذریعہ سے معلوم ہوئی ہے تو اصل مسئلہ ان پر یقین کا ہے۔ اگر جنت اور دوزخ کی حقیقت پر دلی یقین والا ایمان حاصل اور راسخ ہو جائے تو یقیناً انسان برائیوں سے اجتناب کرے گا اور بھلائیاں اختیار کرے گا۔ ہمارا اصل مرض یہ ہے کہ اگرچہ عقیدے کے طور پر اپنے والدین سے وراثتاً جو چیزیں ہم تک منتقل ہو گئی

ہیں۔ انہیں ہم ماننے کی حد تک تو مانتے ہیں لیکن اس دور کے جواثرات ہیں، غلط تعلیم کے جو نتائج ہیں، غلط اور محدود نظریات کا ذہنوں پر جو شعوری یا غیر شعوری طور پر تسلط ہے، ان وجوہ سے دلی یقین والی جو کیفیت ہے وہ ہمیں میسر نہیں۔

الآ ماشاء اللہ۔ علامہ اقبال مرحوم نے اسی لیے کہا ہے سے
 یقین پیدا کر اسے نادان یقین سے ہاتھ آتی ہے
 وہ روشنی کہ جس کے سامنے جھکتی ہے فغفوری

دعا کیجئے کہ اللہ تعالیٰ ہمیں اور تمام مسلمانوں کو دلی یقین والا ایمان عطا فرمائے
 سوال: ڈاکٹر صاحب! کیا یہ ممکن ہے کہ ہم طبعی اسباب و علل کی اس دنیا میں رہتے
 ہوئے دوزخ اور جنت کے تصور کو اچھی طرح سمجھ سکیں۔

جواب: جیسا کہ میں نے ابھی عرض کیا کہ یہ عالم غیب کے حقائق ہیں لہذا ہم اس
 دنیا کی چیزوں کو جس طور پر دیکھ سکتے اور سمجھ سکتے ہیں، اُس طور سے ہم اُس عالم کی
 باتوں کو نہیں دیکھ اور سمجھ سکتے۔ البتہ انبیاء و رسل علیہم الصلوٰۃ والسلام کی دی ہوئی
 اطلاعات اور خبروں کی بنیاد پر ایک اجالی علم اور یقین ہمیں بھی حاصل ہو سکتا ہے اور یہ
 یقین صحابہ کرام رضوان اللہ علیہم اجمعین میں بتام و کمال پیدا ہوا، اسی لیے ان کی زندگیوں میں
 عظیم انقلاب آگیا۔ ویسے قرآن مجید اور احادیث نبویہ علی اصحابہم الصلوٰۃ والسلام میں
 عالم آخرت کے احوال سے متعلق جو کچھ بھی بیان ہوا ہے وہ محض تصوراتی باتیں نہیں ہیں
 بلکہ پردہ غیب میں مستور حقائق ہیں۔ اگر قرآن مجید اور نبی اکرم صلی اللہ علیہ وسلم
 کی رسالت پر دلی یقین والا ایمان حاصل ہو جائے تو عالم غیب کے احوال ایک بندہ
 مومن کے لیے بھی تصور نہیں بلکہ حقیقت بن جاتے ہیں۔ سورہ قیامہ کے درس کے دوران
 میں قدرے تفصیل سے بیان کر چکا ہوں کہ جزا و سزا و اخروی کا تقاضا خود انسان کی
 فطرت میں مضمر ہے۔ اس پر غلط ماحول، غلط تعلیم و تربیت سے غفلت کے پردے
 پڑ جاتے ہیں۔ نبی اور رسول تشریف لاکر اللہ تعالیٰ کے کلام اور اپنی تعلیمات سے غفلت
 کے ان پردوں کو چاک کرتے ہیں اور بدیہیاتِ فطرت کو اجاگر فرمادیتے ہیں۔

سوال: ڈاکٹر صاحب! اس دور میں لوگ اپنے معیارِ زندگی کو بلند کرنے کے لیے
 بہت زیادہ خرچ کرتے ہیں۔ اس بارے میں قرآن مجید کی تعلیم کیا ہے؟

جواب : قرآن مجید ضرورت سے زائد خرچ کرنے کو اسراف سے تعبیر کرتا ہے اور ایک بیماری اس سے آگے کی بھی ہے۔ وہ بے نمائش اور نام و نمود کے لیے خرچ کرنا۔ اس کو قرآن مجید "تذیر" کہتا ہے۔ اس کا ذکر ہمارے آئندہ کے ایک درس میں آنے والا ہے۔ جہاں فرمایا گیا: **اِنَّ الْمُبَذِّرِينَ كَانُوْا اِرْخٰوٰنَ الشَّيْطٰنِ** وہ لوگ جو نمائش اور نام و نمود کے لیے اتلوں تلوں میں دولت کو اڑانے والے ہیں وہ شیطان کے بھائی ہیں۔ قرآن مجید ان کی اتنی شدید مذمت کرتا ہے کہ انہیں شیطانوں کا بھائی متاوردیتا ہے۔ اس سے تذبذب کی شناخت اور اس کے بدترین گناہ ہونے کا بخوبی اندازہ ہو سکتا ہے۔

حضرات! اس کی اس نشست میں ہم نے چند ایسے اوصاف کا مطالعہ کیا جو رحمان کو جو ہمارا رب، ہمارا پروردگار، ہمارا پالنہار ہے، نہایت پسند ہیں۔ ہماری دعا اور شعوری کوشش ہونی چاہیے کہ یہ اوصاف ہمارے اندر پیدا ہوں۔ ہمیں قرآن مجید کا پڑھنا پڑھانا اور سُننا اور سُننا اس نیت کے ساتھ کرنا چاہیے کہ قرآن مجید جن بھلائیوں کی ترغیب دلاتا ہے ہم اپنی امکانی سعی کریں اور وہ بھلائیاں ہمارے اندر پیدا ہوں۔ اللہ تعالیٰ ہمیں اس کی توفیق عطا فرمائے۔

وَاٰخِرُ دَعْوَانَا اِنِّ الْحَمْدُ لِلّٰهِ رَبِّ الْعٰلَمِيْنَ

پاکستان کیوں بنا ————— کیسے بنا

پاکستان کیوں ٹوٹا ————— کیسے ٹوٹا

اب ٹوٹا تو —————

پاکستان کی تاریخ کا حقیقت پسندانہ

تجزیہ

اندھیروں میں امید کی ایک کون

لفظ لفظ میں ————— وطن کی محبت

سطر سطر میں ————— ایمان کی پاشنی

عمل کا پیغام —————

ڈاکٹر اسرار احمد

کی تالیف

اتحکام پاکستان



پہلی کتب خانہ میں درج ہے: ۱۱۱۱

مکتبہ مرقی بن ابی انیس، لاہور۔ ۳۶ کے ماڈل ماڈن
فون: ۸۵۲۹۱۱

کتاب کا مطالب

کیسے بنائے اور کیسے ٹوٹے

کَلَّا إِنَّمَا تَنذِرُ

[۱۹۶۲ء میں انجمن خدم القرآن لاہور کے زیر اہتمام منعقدہ تربیت گاہ کے موقع پر مولانا امین احسن نے اصلاحیہ کا نہایت موثر افتتاحی خطبہ]

خطبہ سنونہ کے بعد فرمایا:

بھائیو! میں سب سے پہلے اس حقیقت کا اظہار کر دینا چاہتا ہوں کہ میں اس اجتماع میں برکت دینے کے لیے نہیں لینے کے لیے حاضر ہوا ہوں۔ میری حاضری کا ایک مقصد تو یہ ہے کہ میں اپنے مخدوم اور محترم دوست مولانا عبدالغفار حسن صاحب کے درس سے کچھ برکت حاصل کروں۔ برکت حاصل کرنا، میں نے اس لیے عرض کیا ہے کہ میں اب استفادہ کے قابل تو رہا نہیں صرف برکت ہی حاصل کر سکتا ہوں۔ مولانا سے مجھے صرف محبت ہی نہیں ہے بلکہ بلاشبہ تکلف عرض کرتا ہوں کہ مجھے ان سے عقیدت بھی ہے۔ درآنحالیہ عقیدت کے معاملے میں میں بہت فیاض آدمی نہیں ہوں۔ لیکن یہ واقعہ ہے کہ مجھے ان سے محبت ہی نہیں بلکہ عقیدت بھی ہے اور میں آپ لوگوں کو بہت خوش قسمت سمجھتا ہوں کہ آپ کو ان کے درس سے اور ان کی صحبت سے زیادہ سے زیادہ استفادہ کرنے کا موقع ملے گا۔

میری حاضری کا دوسرا مقصد یہ ہے کہ آپ کی صحبت اور آپ کی معیت کا تھوڑا بہت ثواب میں بھی حاصل کر لوں۔ اس زمانہ میں ایسے انسانوں کی تو کمی نہیں ہے جو اسطو کی تعریف کے مطابق انسان ہیں اس لیے کہ بہر حال، حیوان ناطق ہیں لیکن حقیقت یہ ہے کہ وہ بس حیوان ناطق ہی ہیں، قرآن کی تعریف کے مطابق وہ انسان نہیں ہیں اس لیے کہ وہ بصیرت اور بصارت دونوں سے محروم ہیں۔ فی زمانہ ایسے انسان بہت ہی تھوڑے ہیں جو اصل حقیقت کو سمجھنے کے لیے جدوجہد کریں۔ اس کے لیے گھر سے نکلیں، اس کے لیے تکلیفیں اٹھائیں، اس کے لیے ان کے اندر ذوق شوق ہو۔ میں آپ لوگوں کو انہی میں

شمار کرتا ہوں جو ایک نہایت ہی محبوب اور عظیم مقصد کے لیے گھر سے نکلے ہیں! اللہ تعالیٰ آپ کے اس ارادے میں خیر و برکت عطا فرمائے اور آپ کو زیادہ سے زیادہ مستفیض اور مستفیض ہونے کا موقع دے۔

حضرات امیر ارادہ تو یہی تھا کہ میں شرکت کے ذریعے برکت حاصل کروں۔ لیکن میرے عزیز بھائی شیخ سلطان احمد صاحب اور برادر عزیز ڈاکٹر اسرار احمد صاحب کی مجھے یہ خواہش بھی معلوم ہوئی کہ میں آپ کے سامنے تقریر بھی کروں، تو میں نے ان کی خواہش کی تعمیل ضروری سمجھی، لیکن میں جو کچھ عرض کروں گا اس کی نوعیت ہرگز تقریر کی نہیں ہو گی بلکہ چند نہایت ہی واضح اور بدیہی حقیقتوں کی ”تذکیر“ ہی کی ہوگی یعنی صرف یاد دہانی۔ حقیقت یہ ہے کہ بعض حقیقتیں اپنی جگہ انتہائی واضح ہوتی ہیں لیکن شاید اپنی شدت و وضاحت ہی کی وجہ سے بہت مہول ہو جاتی ہیں لہذا ان کی وقتاً فوقتاً تذکیر ہوتی رہنی چاہیے میری اپنی زندگی کی رہنمائی میں ان حقائق نے بہت مدد دی ہے۔ اس لیے میں چاہتا ہوں کہ اس موقع پر آپ کو بھی ان کی یاد دہانی کرا دوں تاکہ آپ حضرات بھی ان سے فائدہ اٹھائیں سب سے پہلی بات تو یہ ہے کہ خدا ہے اور ضرور ہے اور خدا کے ماننے پر ہر انسان مجبور ہے۔ جو لوگ خدا کا انکار کرتے ہیں وہ ایک بدیہی حقیقت کا انکار کرتے ہیں میں اس معاملہ میں اپنا یہ ذاتی احساس عرض کر دیتا ہوں کہ جب اول اول مجھے اس حقیقت کا شعور ہوا کہ خدا ہے اور ضرور ہے، نیز یہ کہ انسان اس کا انکار نہیں کر سکتا اور اس سے مفر نہیں ہے تو اس کے ساتھ ہی اس بات کا بھی ادراک ہوا کہ اس ”ماننے“ سے بہت بھاری ذمہ داریاں انسان پر عائد ہو جاتی ہیں۔ جب کبھی میں ان ذمہ داریوں کے متعلق سوچتا تو ایسا معلوم ہوتا کہ اس کا بوجھ میری کمر توڑ دے گا۔ جب مجھے یہ معلوم ہوا کہ کچھ فلسفی ایسے بھی ہیں جو خدا کا انکار کرتے ہیں تو واقعہ یہ ہے کہ مجھے یہ خواہش پیدا ہوئی کہ ان کی چیزوں کا بھی مطالعہ کروں اور صاف طور پر عرض کیے دیتا ہوں کہ بغیر کسی تعصب کے میں نے ان چیزوں کا مطالعہ کرنا چاہا۔ بلکہ واقعہ یہ ہے کہ میرے اندر یہ چھپی ہوئی خواہش بھی موجود تھی کہ اگر فلسفی یہ ثابت کر دیں کہ خدا نہیں ہے تو میں اس کا خیر مقدم کروں گا اس لیے کہ اس طرح بہت

بڑے بوجھ سے نجات مل جائے گی۔ یہ ایک مخفی راز ہے جو میں آپ پر ظاہر کر رہا ہوں۔
 ویسے اللہ مجھ پر الحاد کا کوئی دور نہیں گزرا ہے۔ لیکن مجھ پر ایک ایسا دور ضرور گزرا ہے
 کہ جب میرے اندر یہ خواہش مچتی کہ اگر یہ فلسفی حضرات خدا کا انکار ثابت کر دیں اور مجھے
 مطمئن کر دیں کہ خدا نہیں ہے تو بہر حال ایک اطمینان کا سانس لینے کا موقع ملے گا اور ایک
 بھاری بوجھ اتر جائے گا۔ اس خواہش کے تحت میں نے متکلمین کی، دہرلوں کی، منکرین
 کی، ڈارون کی، مارکس کی، فرائڈ کی، غرض کہ ان سب لوگوں کی کتابیں بڑی دلچسپی سے
 پڑھیں اور بغیر کسی تعصب کے پڑھیں، لیکن میں آپ سے سچ کہتا ہوں کہ یہ ساری چیزیں
 پڑھنے کے بعد مجھ پر یہ حقیقت واضح ہوئی کہ۔۔۔ یہ سب خرافات ہیں۔ ایک بدیہی حقیقت
 سے انکار کی خواہش ان سے یہ کام کر رہی ہے باقی رہ گیا یہ کہ خدا کے انکار کے لیے ان
 لوگوں کے پاس واقعی کوئی دلیل ہے تو اس کی برے سے گنجائش ہی نہیں۔ جو بات پیش
 کرتے ہیں اس سے ہزار گنا مضبوط اور بدیہی بات وہ ہے جو قرآن پیش کرتا ہے۔ کہ ایک
 خدا کو، ایک رب کو، ایک رحمان کو، ایک رحیم کو، ایک عليم کو، ایک خبیر کو، ایک سمیع کو اور
 ایک بصیر کو مانو۔ اس بات پر عقل بھی گواہی دیتی ہے اور فطرت بھی گواہی دیتی ہے۔ ظاہر
 بھی گواہی دیتا ہے اور باطن بھی گواہی دیتا ہے۔ آفاق بھی گواہی دیتے ہیں اور انفس بھی
 گواہی دیتے ہیں۔ غرض کہ ایک ایک چیز گواہی دیتی ہے۔ ہمارے متکلم اور ہمارے فلسفی
 لوگ خدا کے وجود پر اگر کوئی دلیل قائم کر نہیں پاتے تو جانتے ہو کہ اس کی وجہ کیا ہے؟
 اس کی وجہ یہ ہے کہ دلیل وہاں کام دیتی ہے جہاں دلیل دعویٰ سے زیادہ واضح ہو لیکن
 اگر دعویٰ دلیل سے زیادہ واضح ہو تو وہاں دلیل بے کار ہے۔ وہاں دلیل کیا کام کرے گی؟
 وہاں اسطو کی منطق کیا کام کر سکتی ہے؟ وہاں متکلمین کا علم کلام کیا کام کر سکتا ہے؟ سوچ
 کے وجود پر آپ کیا دلیل لاسکتے ہیں؟ چاند کے لیے آپ کیا دلیل لاسکتے ہیں؟ اسی طرح
 آسمان اور زمین کے وجود پر آپ کیا دلیل لاسکتے ہیں۔ ان چیزوں پر دلیل لانے کی کوشش
 کرنا درحقیقت حماقت ہے۔ یہ بدیہیات ہیں۔ فطرت کی، آفاق کی، انفس کی،
 عقل کی سب کی بدیہیات! اس مطالعہ سے مجھ پر حقیقت واضح ہو گئی کہ جو لوگ خدا کا انکار کرتے

ہیں، وہ محض انکار کرنے کی خواہش کے زیر اثر اندھے اور بہرے ہو گئے ہیں۔ اس لیے کہ وہ جس علت العلل کو، جس محرک اول کو، جس مادہ کو، جس خلیہ کو، اس عظیم کائنات کا سبب قرار دیتے ہیں، اس سے زیادہ اور اس سے لاکھ درجہ آسان اور عقل اور دل کے لیے قابل قبول بات وہ ہے جو قرآن کہتا ہے۔ میں اس کائنات کو کسی محرک اول کی حرکت کا نتیجہ مان لوں۔! اس حماقت میں مبتلا ہونے سے زیادہ بہتر یہی ہے کہ میں یہ مان لوں کہ بے شک خدا ہے اور ان ہی صفات کے ساتھ ہے جو قرآن کہتا ہے۔

تو غور کرنے سے معلوم ہوا کہ جو لوگ خدا کا انکار کرتے ہیں، وہ درحقیقت خدا کو ماننے کی جو عظیم ذمہ داریاں انسان کے اوپر عائد ہوتی ہیں ان سے فرار اختیار کرنا چاہتے ہیں اس کے سوا کوئی اور وجہ نہیں ہے۔ اور اس میں واقعہً کوئی شک نہیں ہے کہ خدا کو ماننے کے بعد جو عظیم ذمہ داریاں انسان کے اوپر عائد ہوتی ہیں۔ وہ بڑی اہم ہیں۔ بڑی مشکل ہیں۔ بڑی کٹھن ہیں اور بڑی دشوار ہیں۔ اس راہ میں آگے بڑھنا، صرف اسی وقت ممکن ہو سکتا ہے جب کہ آدمی سہتمیلی پر رکھ کر آگے بڑھے۔ اس میں حضرت سحی کی طرح سرکھٹانا پڑتا ہے۔ حضرت مسیحؑ کی طرح سوئی پر چڑھنا پڑتا ہے۔ حضرت ابراہیمؑ کی طرح آگ میں کودنے کے لیے تیار ہونا پڑتا ہے اور ان تمام مراحل اور مقامات سے گزرنا پڑتا ہے جن مراحل اور مقامات سے ہمارے نبی کریم صلی اللہ علیہ وسلم اور آپ کے صحابہ کرامؓ گزرے۔ یہ کوئی آسان کام نہیں۔ ظاہر ہے کہ اس کے لیے ہر شخص ہمت نہیں کھتا اور اسی لیے لوگ گریزا اختیار کرنا چاہتے ہیں۔۔۔۔۔ لہذا وہ صاف صاف انکار کر دیتے ہیں کہ ہم ان جھگڑوں ہی میں نہیں پڑتے۔ وہ ان بدیہی حقیقتوں کو ”مہوم“ کہہ کر گویا ذمہ داریوں سے بچنے کا آسان راستہ نکال لیتے ہیں اور جو لوگ مانتے ہیں جیسے کہ ہم اور آپ ہماری قوم۔ وہ درحقیقت اقرار مع انکار کی پالیسی اختیار کرتے ہیں۔ خدا کو مانتے ہیں لیکن خدا کو ماننے کے جو تقاضے ہیں، ان میں سے کسی تقاضا کو پورا کرنے کے لیے تیار نہیں ہوتے۔ پھر اس کے بعد تقاضوں سے فرار کے لیے طرح طرح کے جیلے اور بہانے اختیار کر لیتے ہیں۔ بڑے فخر اور تعلی کے ساتھ خدا کا اقرار بھی کرتے ہیں لیکن زندگی کے

کسی مرحلہ میں خدا کے اقرار کے تقاضوں کو پورا کرنے اور خدا کے احکام پر بے چوں و چرا عمل کرنے پر تیار نہیں ہوتے اور اس میں کوئی شک نہیں ہے کہ اگر دوسرے صریح اور کامل انکار میں مبتلا ہیں تو یقیناً ہم بھی اقرار مع الانکار میں مبتلا ہیں۔ اور ہماری پوری قوم مبتلا ہے۔

اصل چیز یہ ہے کہ خدا کو ماننے تو خدا کو ماننے کے جو مطالبے ہیں جو تقاضے ہیں جو تضمینات ہیں جو مضمرات ہیں، جو لوازمات ہیں، جو نتائج ہیں، ان کا مواجہہ کرنے کے لیے تیار رہتے۔ حقیقت سے گریز کی پالیسی، نہایت بزدلانہ بلکہ مناقضانہ ہے۔ اور قرآن کے مطالعہ سے میں جس نتیجہ پر پہنچا ہوں، وہ یہ ہے کہ مال کے لحاظ سے کفر اور نفاق میں کوئی فرق نہیں ہے۔ ان کے مابین فرق صرف ظاہر کا فرق ہے نتیجہ کے لحاظ سے کوئی فرق نہیں ہے۔ دونوں کا انجام ایک ہے۔ تو جو لوگ انکار میں مبتلا ہیں وہ تو انکار میں مبتلا ہیں ہی لیکن جو لوگ اقرار والے انکار میں مبتلا ہیں تو واقعہ یہ ہے کہ وہ صریح نفاق میں مبتلا ہیں۔ اب اس صریح نفاق کو اپنے اندر سے نکالنا ایک بڑا معرکہ ہے اور دوسروں کے اندر سے نکالنا اس سے بھی بڑا معرکہ ہے۔ اللہ جن کو ہدایت بخشا ہے وہ نفاق کو اپنے اندر سے نکال سکتے ہیں اور جن کی ہدایت میں جن کی توفیق میں زیادتی فرماتا ہے وہ دوسروں سے اس کو دور کرنے کی سعی و جہد کرتے ہیں لیکن اس کے لیے بڑی سخت بازی کھیلنی پڑتی ہے۔ حاصل کلام یہ ہے کہ حقیقت سے گریز کی پالیسی بالکل غلط ہے حقیقت کا مواجہہ کیجئے۔ اور پوری جرأت کے ساتھ مواجہہ کیجئے اور وہی بندے مبارک بندے ہیں جو یہ کام کریں۔ اللہ تعالیٰ کو بہت ساری بھڑے مطلوب نہیں، وہ تو کھن چاہتا ہے۔ اسے تو وہ بندے پسند ہیں جو اس کو اس طرح مانیں جیسے کہ اس کو ماننے کا حق ہے۔ مولویوں کی زبان میں سننا چاہیں تو سنئے کہ "مانیں ماننا کر" سر دینے کے لیے تیار ہو کر مانیں۔ یوحنا و مسیح کی طرح مانیں، محمد صلی اللہ علیہ وسلم اور آپ کے صحابہؓ کے طریقہ سے مانیں۔ بانی اس کے سوا دوسرا طرز عمل مہمل اور خرافات ہے۔ پس حق کو جانینے، حق کو سمجھنے، حق کا علم حاصل کیجئے۔ حق کی معرفت حاصل کیجئے

اور پھر اس حق کو اپنے اوپر قائم کرنے کے لیے اور دوسروں پر قائم کرنے کے لیے اپنے اندر صبر اور عزیمت پیدا کیجئے۔ اسی حق اور اسی صبر پر حقیقت میں صحیح زندگی قائم ہوتی ہے۔ جہاں تک حصول علم و معرفت کا تعلق ہے تو یہ زیادہ مشکل کام نہیں ہے۔ نبیوں کی تعلیم بیوقوفوں کے صحیفے، اللہ کا شکر ہے موجود ہیں۔ اللہ کی آخری کتاب قرآن تمام و کمال موجود ہے۔ آخری نبی کی سنت موجود ہے۔ صحابہؓ کی زندگی موجود ہے۔ اگر آپ جاننا چاہیں اور آپ میں جاننے کا شوق اور طلب ہو جس طرح زندگی کی اور طلبیں ہیں، تو یہ کام بہت مشکل نہیں ہے۔ لیکن صبر کا معاملہ بہت مشکل ہے۔ یہ میری زندگی کا تجربہ ہے کہ صبر کا معاملہ واقعی بہت مشکل ہے۔ عزیمت کا معاملہ بہت مشکل ہے۔ میں اس صبر کے متعلق عرض نہیں کر رہا ہوں جس کے کھوکھلے دماغ ہمارے منبروں سے ہوتے رہتے ہیں۔ بلکہ صبر حقیقی، عزیمت، استقامت سے میری مراد یہ ہے کہ اللہ کو ماننے اور حق کو تسلیم کرنے کے جو حقیقی تقاضے ہیں ان کو پورا کیا جائے۔ جس حق کو قبول کیا جائے اس کی اپنے قول و عمل سے شہادت بھی دی جائے۔ یہ ہر مومن کا فرض ہے۔ اولین فرض ہے۔

جس شخص میں حق کی طلب نہ ہو۔ حق کا علم حاصل کرنے کا شوق نہ ہو۔ اُسے آپ اسطو کی تعریف کے مطابق انسان کہہ دیجئے لیکن میں تو اسے دو ٹانگوں پر چلنے والا جانور ہی سمجھتا ہوں۔ میرے نزدیک وہ حقیقت میں انسان نہیں ہے جس میں حق کی طلب ہو جس کا عظیم داعیہ انسان کی فطرت کے اندر موجود ہے۔ جس کے اندر یہ داعیہ نہیں ہے وہ مردہ ہے۔ وہ آدمی نہیں ہے بلکہ وہ بھی زیادہ بلید ہے۔ لہذا اس حق کو قائم کرنا بہت بڑی سعادت ہے۔ پہلے تو اس حق کو اپنے اوپر قائم کیجئے اس لیے کہ جس نے اپنے اوپر اس حق کو قائم نہیں کیا۔ اس کا حق کی شہادت دینے کے لیے اٹھ کھڑے ہونا فضول کام ہے۔ ایسے کھوکھلے سینوں کی شہادت کچھ کارگر نہیں ہوتی بالکل بے کار ہوتی ہے۔ صرف ان ہی لوگوں کو حق کی شہادت پیش کرنے کا حق ہے جو حق کو پہلے اپنے اوپر قائم کر لیں اور اچھی طرح

جان لیجئے کہ حق کی شہادت دینا بھی فرض ہے۔ حق کو جاننے والے اور علم صحیح رکھنے والے کے لیے میں دین میں اور قرآن کے تیس پاروں میں کہیں کوئی گنجائش نہیں پاتا کہ اسے حق کی شہادت دینے سے مفر ہو۔ شہادت حق اس پر واجب ہے۔ لازم ہے، فرض ہے۔
 دائیں بائیں اگے پیچھے جس حد تک ممکن ہو حق کی شہادت دیجئے۔

لیکن جب شہادت کا مرحلہ آتا ہے تو بڑی مشکلیں پیش آتی ہیں۔ اس کے لیے بسا اوقات ایسے ایسے لوگوں کے کانوں میں حق کی اذان دینی پڑتی ہے۔ جن کے کانوں میں یہ اذان دینا کوئی آسان کام نہیں ہوتا۔ بڑے عزیز تعلقات اس کے لیے منقطع ہوتے ہیں۔ بڑے بڑے عزیز رشتے اس کے لیے کٹ جاتے ہیں۔ بڑے بڑے محبوبوں کی دوستی اس کیلئے قربان کرنی پڑتی ہے اور بسا اوقات سب کچھ قربان کرنا پڑتا ہے۔ آخری چیز جان ہے۔ اس کی بھی نذر گزارنی پڑتی ہے اور صاف سن لیجئے کہ اگر آپ جان کو عزیز رکھتے ہوں تو اس راستہ میں بالکل قدم نہ رکھیے۔ یہ وہ راستہ نہیں جس میں آسانیاں ہوں۔ اس راستہ میں بڑی مشکلات ہیں۔ میرے پاس اتنا وقت نہیں ہے کہ میں ان تمام مشکلات کو بیان کروں۔ آپ قرآن کریم کا جو درس حاصل کریں گے ان سے یہ مشکلات معلوم ہو جائیں گی۔

لیکن میرے عزیز دوستو! ایک بات میں آپ کو ضرور بتانا چاہتا ہوں اور کاش میں اسے اچھی طرح آپ کو سمجھا بھی سکوں۔ وہ بات یہ ہے کہ صبر کہنے کے لیے بہت آسان ہے، لیکن کرنے کے لیے بہت مشکل ہے۔ اور پھر یہی وہ چیز ہے جس پر صحیح زندگی استوار ہوتی ہے۔ جہاں تک اہل حق کا تعلق ہے۔ شہادت حق دینے والے لوگوں کا تعلق ہے۔ ان کو یہ بات یاد رکھنی چاہیے کہ صبر کی بنیاد ایک علمی حقیقت پر ہے۔ ایک حکمت پر ہے۔ جب تک وہ حقیقت و حکمت پوری طرح سے واضح نہ ہو، اس پر علم الیقین اور حق الیقین نہ ہو تو اس وقت تک صبر کرنا آسان نہیں ہوتا۔ وہ حقیقت و حکمت یہ ہے کہ آپ کے راستہ میں جو کچھ پیش آئے گا وہ اللہ کے ارادہ اور مشیت کے تحت پیش آئے گا۔ اللہ کے ارادہ اور مشیت کے سوا اس دنیا میں اور کوئی ارادہ اور مشیت کا فرمانہ نہیں ہے۔ اسی کے ساتھ ساتھ یہ بات بھی یاد رکھیے کہ اللہ تعالیٰ کے ہر ارادہ میں خیر مضمون ہوتا ہے۔ اگرچہ ہمیں

اس کا خیر معلوم نہ ہو۔ اسی حقیقت کو سمجھنے کے لیے حضرت موسیٰ علیہ السلام کو حضرت خضرؑ کی تلاش میں نکلنے کا حکم ہوا۔ اس کو خوب اچھی طرح سمجھ لیجئے کہ جب تک آپ اس حقیقت کو مستحضر نہیں رکھیں گے آپ کی اندرونی زندگی میں اور آپ کی خارجی زندگی میں ایسے ایسے فتنے پیش آئیں گے کہ شیطان آپ کو لوٹا دے گا، آپ کے قدم متزلزل ہو جائیں گے لیکن اگر اس حقیقت پر آپ کا مضبوط یقین ہے کہ جو ہو گا خدا کے ارادہ سے ہو گا اور خدا کا ارادہ ہمیشہ خیر اور حکمت ہی پر مبنی ہوتا ہے تو آپ یقین کریں کہ آپ بڑے سے بڑے مشکل مرحلہ میں بھی ثابت قدم رہیں گے۔ رہی یہ بات کہ خدا کا ہر ارادہ خیر پر مبنی ہے اور خدا کے ارادہ کے سوا کوئی دوسرا ارادہ اس کائنات میں کارفرما نہیں ہے تو یہ ہمارے ایمان کا تقاضا ہے۔ جو اس کو نہیں مانتا وہ مومن نہیں۔ اس کو سمجھنے کی دو شکلیں ہیں یا یہ کہ ہر کام کی حکمت ہمارے اوپر عیاں اور واضح ہو جائے۔ جس کا کوئی امکان نہیں۔ اس لیے کہ ہم خدا تو نہیں بن سکتے۔ ہم بندے ہیں، ہمارا علم محدود ہے۔ یا پھر یہ کہ ہم اس بات پر یقین رکھیں کہ جو کچھ بھی ہوتا ہے، اس میں خدا کی حکمت مضمّن ہوتی ہے۔ کچھ کی حکمت ہماری سمجھ میں آجاتی ہے اور کچھ کی حکمت اپنے محدود علم کی وجہ سے ہم سمجھنے سے قاصر رہتے ہیں۔ لیکن یہ بات کہ ہر کام میں خیر و حکمت پوشیدہ ہوتی ہے تو اس پر پورا پورا ایمان اور یقین رکھیں۔ خدا چاہے گا تو وہ آپ پر حکمت بھی واضح کر دے گا۔ لیکن حکمت جاننے کے لیے ہم کو بے صبر نہیں ہونا چاہیے۔ ہو سکتا ہے کہ اس راستہ میں آپ دیکھیں کہ ظالموں کی گرتی ہوئی دیوار، باغیوں اور طاغیوں کے گرتے ہوئے وقار کو سنبھالا دیا جاتا ہے۔ ظاہر ہے کہ اس میں بھی خدا کی حکمت ہی کارفرما ہوگی۔ ہو سکتا ہے کہ اس راستہ میں آپ دیکھیں کہ اہل حق مظلوم ہیں، مہمور ہیں۔ ان کو ستایا جا رہا ہے، ان کو دکھ دیا جا رہا ہے، وہ فاتقے کر رہے ہیں۔ یہ باتیں بھی آپ دیکھیں اور اس پر سہی یقین رکھیں کہ اس میں بھی خدا کی کوئی حکمت ہوگی۔ یہاں مسکینوں کی کشتی میں سوراخ کرا دیا جاتا ہے تو اس کے اندر بھی حکمت مضمّن ہوتی ہے۔ ظالموں اور باغیوں کی دیوار اونچی کرا دی جاتی ہے تو بہر حال اس دیوار کے نیچے، غریبوں اور یتیموں کا خزانہ پوشیدہ ہوتا ہے۔ ظالموں اور طاغیوں کو جو

مہلت دی جاتی ہے، اس کے اندر کیا کیا حکمتیں ہیں تو ان میں سے کچھ کا اندازہ آپ کو قرآن مجید کے مطالعہ سے ہوگا اور اصل حقیقت تو قیامت کے دن ہمارے سامنے آئیگی۔ بہر حال ہمارا فرض یہ ہے کہ ہم اس بات پر ایمان رکھیں کہ اگر حق کی راہ میں کسی پر ظلم ہوتا ہے تو اسی کے اندر حکمت ہے۔ اسی کے اندر بہتری ہے، اسی کے اندر خیر ہے، اسی کے اندر فلاح ہے اور اسی کے اندر کامیابی ہے۔ اور اگر ظالموں کو، طاغیوں کو ہرکشتوں کو، نافرمانوں کو، باغیوں کو، غافلوں کو اور بے پرواؤں کو خدا کی طرف سے ڈھیل دی جاتی ہے تو اس کے اندر بھی حکمت ہے، اس پر بھی پورا یقین رکھیے۔ اگر آپ اس بنیادی حقیقت کو پیش نظر رکھیں گے تو یہ چیز ہمیشہ شیطان کے مقابل میں آپ کو پناہ میں رکھے گی۔ آپ ثابت قدم رہ سکیں گے۔ اور اگر اس سے غفلت ہوگئی تو شیطان آپ کو ٹھوکر کھلانے لگا اور آپ کو دھوکہ دے گا۔ لہذا یہ بڑی بنیادی چیز ہے جو آپ کو ہمیشہ یاد رکھنی چاہیے۔ دوسری ایک اور بات بھی میں آپ کے سامنے واضح کر دینا چاہتا ہوں۔ وہ یہ کہ ہم کو اور آپ کو اس دنیا میں اپنا موقف اور مقام بھی طے کر لینا چاہیے کہ ہم اس دنیا میں "کیا" ہیں؟ خالق ہیں؟ ظاہر ہے کہ خالق نہیں ہیں، مخلوق ہیں۔ مالک ہیں؟ ظاہر ہے کہ مالک نہیں ہیں۔ مملوک ہیں۔ ہمارا صحیح موقف اور صحیح مقام جو قرآن مجید میں سورہ حدید میں بیان ہوا ہے وہ یہ ہے کہ ہم مُسْتَحْلَفٌ ہیں۔ مُسْتَحْلَفٌ نہیں ہیں۔ مُسْتَخْلَفٌ کا مفہوم اگر آپ اردو میں سمجھنا چاہیں تو یوں سمجھ لیجئے کہ ہم امین ہیں۔ ہمیں جتنی قوتیں، صلاحیتیں، اور ذہنی و دماغی قابلیتیں اور جسمانی توانائیاں ملی ہیں؛ جو مال، دولت، اسباب، سامان، ذرائع اور وسائل ملے ہیں ہم ان سب کے امین ہیں، مالک نہیں۔ اور جب ہم امین ہیں تو ظاہر بات ہے کہ ہمیں ہر امانت کے لیے جو اب دہی کرنی ہے۔ ایک ایک چیز کے متعلق حساب دینا ہے۔ امانت دینے والے نے جس حد تک اختیار دیا ہے بے شک اس اختیار کے دائرہ کے اندر ہم اختیار استعمال کرنے کا حق رکھتے ہیں؛ لیکن اس کے باہر رتی برابر بھی ہٹے تو اس کا حساب دینا ہوگا، جو اب دہی کرنی ہوگی اور نتیجہ جھگٹنا ہوگا۔ اور کسی ایسے ویسے سے نہیں بلکہ اس ہستی سے جھگٹنا ہوگا جو ذرہ ذرہ کا علم رکھتی ہے پھر

یا تو اس بات کا انکار کر دیتے کہ آپ مستخلف نہیں ہیں بلکہ مالک ہیں۔ ورنہ اپنے سمع پر، اپنے فواد پر، اپنے بصر پر، اپنی ایک ایک چیز پر پہرہ بٹھائیے۔ اپنی زبان پر بھی پہرہ بٹھائیے۔ یہ آپ کی زبان کس کی ترجمان ہے؟ یہ آپ کی عقل کی ترجمان ہے۔ یا آپ کے لطن اور فرج کی ترجمان ہے؟ ظاہر ہے کہ اللہ تعالیٰ کی یہ نعمت عقل کی ترجمان ہے ہم نے اس کو لطن اور فرج کا غلام بنا کر رکھ دیا ہے۔ اگر موقع ہوتا تو میں تفصیل سے آپ کو بتاتا کہ ہماری شاعری، ہمارا ادب اور ہمارا لطیف چہرہ بالکل۔۔۔ مہل گندی، ناپاک اور لغو چیزیں کر رہ گئی ہے۔ اس کی وجہ یہ ہے کہ ایک شمشیر جو بہ دراجو اللہ تعالیٰ کے عطا فرمائی تھی، اس تلوار سے ہم نے کھاس کاٹنے کی درانتی کا کام لینا شروع کر دیا ہے۔ بہر حال اس بات کو ملحوظ رکھئے کہ ایک ایک چیز کے آپ تسلول ہیں، جو شخص اس نقطہ نظر کو سامنے رکھ کر زندگی بسر کرتا ہے۔ اس کے قدم جاوہ حق پر استوار رہتے ہیں اور جہاں اس حقیقت سے غفلت ہوتی وہیں وہ فوراً مار کھا جاتا ہے۔ تو اس حقیقت کو ہمیشہ پیش نظر رکھیے۔ اس موقف کو، اپنے مقام کو، اپنے درجہ کو، اپنے مرتبہ کو کبھی بھی فراموش نہ کیجئے اور اگر اس کے انکار کی آپ میں بہت ہے تو میں کسی ایسے دوست کا خیر مقدم کروں گا جو مجھ پر ثنابت کر دے کہ اس کے انکار کی عقلی دلیل موجود ہے اور اس کی گنجائش ہے کم از کم قرآن مجید میں، جس پر آپ کا ایمان ہے، اس کی کوئی گنجائش نہیں ہے۔ اگر یہ قرآن قبروں کے اوپر پڑھ کر صرف ایصالِ ثواب کے لیے ہے تب تو میں کچھ نہیں کہتا۔ ان لوگوں کی قبروں پر بھی پڑھ کر اس کے ذریعہ ایصالِ ثواب کیجئے کہ جنہوں نے ساری عمر کبھی قرآن کو ہاتھ تک نہ لگایا ہو۔ لیکن اگر قرآن زندگی کی ہدایت اور رہنمائی کے لیے ہے جیسا کہ فی الواقع وہ ہے، حق بتانے کے لیے ہے، صراطِ مستقیم پر گامزن رکھنے کے لیے ہے۔ مال کار کا شعور دینے کے لیے ہے۔ تب میں یہ کہتا ہوں کہ آپ کا مستقر، آپ کا مقام اور آپ کا موقف اس قرآن میں یہی بیان کیا گیا ہے جو میں نے عرض کیا ہے۔ اگر کوئی صاحب اس کے برعکس مجھے کوئی بات سمجھا سکیں تو میں ان کا خیر مقدم کروں گا۔ یہ بات بڑی تفصیل سے بیان کرنے کی ضرورت تھی لیکن میں نے مختصراً

عرض کیا ہے، چونکہ مجھ میں زیادہ بولنے کی طاقت نہیں ہے۔

عزیزو! اب ایک حقیقت کی طرف آپ کی توجہ مبذول کرانا چاہتا ہوں جس کو آپ ہمیشہ پیش نظر رکھیے۔ وہ حقیقت یہ ہے کہ ہر ابنِ آدم اور بنتِ حوا اس دنیا میں محاذِ جنگ پر ہے اور بڑے شاطر دشمن کے مقابلہ میں محاذِ جنگ پر ہے۔ بڑے کانیاں دشمن کے مقابلہ میں جس نے خدا کو یہ چیلنج دے رکھا ہے کہ ”اگر تو مجھے ہمت دے تو میں اس انسان کے داہنے سے باہنے سے آگے سے پیچھے سے اس کے آرٹ سے ادب سے لٹریچر سے، ثقافت سے، کلچر سے، غرض کہ ہر پہلو سے، اس کے اوپر تاخت کروں گا۔ اور اسے تیری صراطِ مستقیم سے ہٹا کر چھوڑوں گا۔ اس کو گمراہ کر کے رہوں گا اور ثابت کروں گا کہ اس کو میرے اوپر کوئی فضیلت نہیں ہے۔“ اللہ تعالیٰ نے اس شان کے ساتھ جو اسی کو زیبا ہے، جو اب میں فرمایا کہ ”جلبتجہ ہمت دی گئی، جس کو تو بہکا سکتا ہے۔ بہکالے جو تیرے پیچھے لگ جائیں گے، میں ان سے اور تجھ سے، تیری ذریت سے، تیرے اولیاء سے جنہم کو بھر دوں گا۔“ یہ قرآن مجید کی ایک واضح حقیقت ہے، قرآن حکیم میں قصہ آدم و ابلیس صرف حکایت سنانے کے لیے نہیں ہے بلکہ ایک حقیقت بیان کرنے کے لیے ہے اس کی بے شمار حقیقتوں میں سے ایک حقیقت یہ ہے کہ آپ اچھی طرح یہ سمجھ لیں کہ آپ اس دنیا میں ایک بڑے شاطر اور کانیاں دشمن کے مقابلہ میں محاذِ جنگ پر ہیں اور دشمن چالاک و مکار ہونے کے ساتھ طاقتور بھی ہے۔ اس نے جس وقت انسان کو گمراہ کرنے کا چیلنج کیا تھا اور ہمت مانگی تھی تو اس کے چیلے چانٹے گنتی کے ہوں گے، لیکن آج تو اس کی فوج بے شمار ہے۔ پھر اس کی فوج میں ایسے ایسے کانیاں لوگ پیدا ہو گئے ہیں کہ میں آپ سے سچ کہتا ہوں کہ وہ آج خود ابلیس کے کان کتر سکتے ہیں۔ ابلیس کو بھی فلسفہ پڑھا سکتے ہیں اس سے بھی زیادہ کانیاں ہیں۔ اب ابلیس کو خود کچھ کرنے کی خاص ضرورت نہیں ہے۔ اس سے زیادہ شاطر اس کے شاگرد ہیں۔ اگر تفصیل کا موقع ہوتا تو میں ایشیا گروڈ کے کرتوتوں کو ایک ایک کر کے آپ کے سامنے رکھتا اور آپ کو اپنی بات پوری طرح سمجھا دیتا۔ اجمالاً یوں سمجھ لیجئے کہ یہ شاگرد آج آرٹ کے نام سے، ادب کے نام سے، لٹریچر کے

نام سے ثقافت کے نام سے، کچھر کے نام سے، فیشن کے نام سے، تہذیب کے نام سے، پیٹ کے نام سے، سیکس کے نام سے، جمہوریت کے نام سے، عوام کے نام سے، خود اسلام کے نام سے اور نہ جانے کس کس نام سے خدا کی خلق کو گمراہ کر رہے ہیں اور ابلیس کے کان کتر رہے ہیں۔ میرا خیال ہے کہ ابلیس بھی شاید قیامت کے دن چیخ اٹھے گا کہ بے شک تم نے مجھے بھی مات دے دی۔ میں بھی تم سے یہ توقع نہیں رکھتا تھا۔ پس اسے بھائیو! ایسے چالاک دشمن اور اس کے ایسے لاؤشکر کے مقابلہ میں آپ محاذ جنگ پر ہیں جو سپاہی محاذ جنگ پر ہے وہ واقعہ یہ ہے کہ بد بخت ہے، بد قسمت ہے، نالائق ہے، اگر وہ اتنا عقیل ہو کر اور گھوڑے بیچ کر سو جائے۔ گھوڑے بیچ کر سونے کا کیا موقع ہے؟ جن لوگوں کی صفت یہ تھی کہ وہ دن کو گھوڑے کی پیٹھ پر باطل سے سب آسانی کرتے تھے اور اللہ کی کبریائی کی شہادت دینے کے لیے سدھڑکی بازی لگاتے تھے اور پھر رات کو مصلیٰ پر اپنے آقا کے حضور کھڑے ہوتے تھے۔ اس سے مناجات کیا کرتے تھے۔ وہ آخر کا ہے کو جاگتے تھے؟ ان کو آخر کون سا غم تھا؟ بس ان کو اگر فکر تھی تو یہی کہ بڑے کانیاں دشمن سے مقابلہ ہے۔ بڑے شاطر دشمن سے سابقہ ہے جس کے ایجنٹ شیطانوں میں بھی ہیں۔ جنتوں میں بھی ہیں اور خود انسانوں میں بھی ہیں اور جیسا کہ میں عرض کر چکا آپ کو تو بڑے خطرہ کا سامنا ہے۔ اس زمانہ میں تو ابلیس کے بڑے ہوشیار، چالاک ایجنٹوں کا پورا کا پورا لاد لشکر آپ کے داہنے بائیں آگے اور پیچھے موجود ہے لہذا آپ کے لیے تو از حد ضروری ہے کہ آپ کسی وقت غافل نہ ہوں۔ ہر وقت جاگتے رہیں، ہر وقت ہوشیار رہیں، چوکس اور چوکتے رہیں، محاذ جنگ پر جس طرح سپاہی سوتا ہے، اسی طرح سونیں۔ جس طریقہ سے جاگتا ہے۔ اسی طریقہ سے جاگیں۔ یہ اللہ کو معلوم ہے کہ اس مقابلہ میں بالآخر جیتے گا کون اور ہارے گا کون؟ لیکن آدم کی ناکلف اولاد ہو گا وہ۔ جو اس حقیقت سے غافل ہو۔ یاد رکھیے کہ اس کی یہ غفلت اس کو شیطان کے مقابلہ میں چاروں خانے چت کر دے گی۔

پس، میرے عزیزو! جاگتے رہو۔ آگاہ رہو۔ رات کو بھی، دن کو بھی، سوتے وقت بھی،

جاگتے وقت بھی ہر وقت ہوشیار رہو۔ دائیں بائیں، آگے پیچھے ہر سمت اور ہر طرف سے چوکنے رہو۔ اگر آپ اس حقیقت کو یاد رکھیں گے تو آپ صراطِ مستقیم پر گامزن رہیں گے۔ یہ بھی یاد رکھیے کہ محاذِ جنگ پر ہر سپاہی کو ہتھیار کی بھی ضرورت ہوتی ہے۔ اور آپ کو بھی ہتھیار درکار ہے۔ یہ ہتھیار کیا ہے؟ تو جان لیجئے کہ اللہ تعالیٰ نے شیطان کے چیلنج کے جواب میں جو بات ارشاد فرمائی تھی، وہی ارشاد آپ کے لیے ہتھیار اور وہی چنیر آپ کے لیے نسخہ علاج ہے۔ اللہ تعالیٰ نے فرمایا تھا کہ جا میں انسانوں کی رہنمائی اور مدد کے لیے اپنی ہدایت اور اپنی کتاب نبیوں اور رسولوں کے واسطے سے نازل کروں گا۔ جو لوگ میری کتاب راہِ میرے انبیاء و رسل کی سنت کی مضبوطی سے پکڑے رہیں، ان کو تو ہرگز گمراہ نہیں کر سکے گا ہاں جو میری ہدایت کو چھوڑ دیں گے تو ان پر تیرا جادو بے شک چل جائے گا۔ پس شکر کیجئے کہ شیطان کے مقابلہ میں آپ کے پاس اللہ کی آخری کتاب بتام و کمال موجود ہے اس کتاب کو مضبوطی کے ساتھ پکڑیے۔ اس کو ایصالِ ثواب کا نسخہ نہ سمجھ لیجئے بلکہ اس کے ایک ایک لفظ کو سمجھنے کی کوشش کیجئے۔ اس کے اوامر و نواہی کو معلوم کیجئے۔ اس کے احکام اور ان کی حکمتوں کو جاننے کی سعی کیجئے۔ اس کی دعوت کا شعور حاصل کیجئے۔ بڑے اعمال، نافرمانی، سرکشی، طغیان و بغاوت کے ہولناک انجام سے آگاہی حاصل کیجئے۔ اور ساتھ ہی ساتھ جو کچھ علم حاصل ہوتا رہے اس پر عمل کی جدوجہد شروع کیجئے اور دوسروں تک قرآن کی دعوت کو نہایت دلسوزی کے ساتھ پہنچانے کی فکر کیجئے۔ اس کے تقاضوں کو پورا کرنے کے لیے سر دھڑکی بازی لگا دیجئے۔ اس کا حق اسی طرح ادا ہوگا۔ اس کو مضبوطی سے تھام لینے کا یہی مطلب اور مفہوم ہے۔ اس کے برعکس طرزِ عمل اللہ کی کتاب کے ساتھ مذاق ہے۔ اس کی محبت کا دعویٰ لاف زنی ہے، بے وزن ہے، بے حقیقت ہے جس کا پتہ آخر کار روزِ حساب چل جائے گا۔

عزیزو! اب صرف ایک حقیقت کی اور یاد دلانا چاہتا ہوں اور وہ محض میرا تاثر نہیں ہے بلکہ میرے نزدیک ایک زندہ حقیقت ہے اور وہ یہ ہے کہ ہماری پوری قوم کے اوپر اس وقت اس قسم کے حالات پیش آرہے ہیں جس قسم کے مندرجات، تنبیہات اور جس قسم کے

تازیانے بنی اسرائیل پر ہونے تھے۔ آپ کو معلوم ہونا چاہیے کہ اس دنیا میں دعوت الی اللہ کی وراثت بنی اسرائیل سے چھین کر آپ کو دی گئی تھی۔ سورۃ مائدہ آپ نے پڑھی ہوگی پھر پڑھ لیجئے۔ اس میں اللہ تعالیٰ نے صاف صاف فرمادیا ہے کہ میں نبی اسرائیل سے ان کی نافرمانی، کج روی اور خیانت کی وجہ سے یہ امانت چھین کر اب تمہارے حوالے کرتا ہوں لیکن اگر تم نے مجھ سے نقض عہد کیا۔ میری کتاب کو چھوڑا۔ میرے نبی سے منہ موڑا، میری شریعت کے ساتھ بغاوت کی، میرے ساتھ مکاری اور چالاکئی کی تو تمہارے ساتھ بھی وہی معاملہ ہوگا جو بنی اسرائیل کے ساتھ کیا گیا ہے۔ میرا تاریخ کا جو مطالعہ ہے اور تاریخ سے میری مراد وہ تاریخ ہے جو قرآن میں بیان ہوتی ہے اور کسی تاریخ کا میں عالم نہیں ہوں۔ اس مطالعہ کی روشنی میں میں کہہ سکتا ہوں کہ اس قوم پر اسی طرح کے حالات پیش آرہے ہیں جس قسم کے حالات بنی اسرائیل کو پیش آئے تھے۔ یہ بڑا نازک وقت ہے۔ میرے عزیز و اہل غلط فہمی میں نہ مبتلا ہو۔ اس طرح کے واقعات، حالات اور حادثات چند خاص اشخاص و افراد کی غلطیوں کا نتیجہ نہیں ہوتے اور نہ ہی چند خاص اشخاص و افراد کی غلطیوں کے ایسے بھیانک نتائج نکلتے ہیں۔ بلکہ یہ صورت حال پوری کی پوری قوم کے شامت اعمال کا نتیجہ ہوتی ہے۔ بڑے ہی نادان ہیں، وہ لوگ جو چند اشخاص و افراد کو مورد الزام گردان کر سارا زور بس ان کو مجرم ثابت کرنے پر لگا رہے ہیں۔ گویا باقی سب خیر سلا ہے۔ حالانکہ یہ منذرات، یہ تینبیہات، یہ حادثات، یہ واقعات پوری قوم کی نافرمانی، سرکشی اور کثرت کے نتیجے میں رونما ہوئے ہیں۔ ذرا غور تو کرو کہ ایک ہزار سال بعد ہم نے ہندو قوم کے آگے گھٹنے ٹیک دینے وہ بھی ایک عورت کے آگے۔ تقریباً ایک لاکھ اپنے لوگ بطور قیدی پکڑا دیئے۔ آدھے سے زیادہ ہمارا ملک ہاتھ سے نکل گیا۔ یہ معمولی واقعات نہیں ہیں۔ بھائیوں کے ہاتھوں جس طریقہ سے بھائیوں کا خون خچر ہوا ہے۔ عزتیں پال ہوتی ہیں۔ اعود باللہ میں سچ کہتا ہوں کہ جو بھیانک واقعات اخبارات میں آئے ہیں اگر ان کا پانچ فیصد بھی صحیح ہے تو کلیجہ شق کر دینے کو کافی ہے لیکن ذرا غور کرو کہ ان کا کتنا تاثر ہماری قوم نے لیا ہے۔ اس وقت اس بچے کچھے ملک کے حصہ میں جو کچھ ہو رہا ہے

وہ آپ دیکھ رہے ہیں۔ اللہ اکبر۔ بجائی، بجائی کے خون کا پیسا ساہور ہا ہے۔ زبان کی بنیاد پر نسل کی بنیاد پر، کلچر کی بنیاد پر، علاقہ کی بنیاد پر جو امت محمدیہ، کلمہ لا الہ الا اللہ محمد رسول اللہ پر جمع کی گئی تھی۔ جس کا کلمہ ایک کتاب ایک رسول ایک قبلہ ایک آج وہ کس طرح شیطان کے زغ میں پھنسی ہوئی ہے۔ بھائیو! میں پھر کہتا ہوں کہ یہ بڑا نازک وقت ہے، یہ اصلاح حال کا وقت ہے، یہ جوڑنے اور ملائے کا وقت ہے، یہ نفرت دلانے اور ایک دوسرے پر الزام لگانے کا وقت نہیں۔ اس سے آخر قوم کو کیا فائدہ پہنچ سکتا ہے کہ ہم کسی ایک طبقے یا گروہ کو ملزم قرار دیں اور ان کو مجرم ثابت کریں کہ ساری خرابیوں کا باعث تم ہو اور وہ ہم پر الزام لگائیں اور ہمیں مجرم ثابت کریں۔ واقعہ یہ ہے کہ ہم سب کے سب مجرم ہیں، پوری کی پوری قوم مجرم ہے۔ ہم سب اللہ کے نافرمان ہیں۔ پس ہم سب کو اللہ کی طرف رجوع کرنا چاہیے، اس سے اپنے گناہوں کی معافی طلب کرنی چاہیے۔ اس کی جناب میں ہم سب کو توبہ اور استغفار کرنا چاہیے ہم سب کو اپنی اصلاح کی طرف متوجہ ہونا چاہیے اگر ایسا نہ کیا گیا اور جس کے دور دور بھی آثار نہیں ہیں تو جان لینا چاہیے کہ حقیقت یہ ہے کہ قوم کی کشتی بالکل بھنور میں ہے، گرداب میں ہے اور ایسا معلوم ہوتا ہے کہ اب ڈوبی، تب ڈوبی، معلوم نہیں کہ آپ لوگوں کو بھی یہ حقیقت نظر آتی ہے یا نہیں، مجھے تورات کے اندھیا اور دن کے اُجالے میں بصارت سے بھی اور بصیرت سے بھی یہی حقیقت نظر آتی ہے۔ عزیزو! آج وقت ہے کہ یوحنا مسیح کی طرح سے آپ کے اندر سے وہ لوگ اٹھیں جو پوری قوم میں توبہ کی منادی کریں، استغفار کی منادی کریں، اللہ سے اپنے تعلق کو استوار کرنے کی منادی کریں، نبی سے اپنی نسبت کے حقیقی تعلق جوڑنے کی منادی کریں، خلافت دین، خلافت اسلام کاموں سے ابقناب کی منادی کریں، سرکشی و نافرمانی سے بچنے کی منادی کریں، حلال و حرام کی تمیز کی منادی کریں، اس وقت ان کاموں کے سوا دوسرے کام بالکل فضول ہیں شیاطین اسی طرح لڑتے رہیں گے اور ایک سے ایک بڑا عذاب مختلف شکلوں میں آتا رہے گا۔ ایسے بگڑے ہوئے معاشرہ میں جو شخص وافر دستلٹ ہوں گے وہ بھی اللہ کے قہر کی نشانیاں ہوں گے کسی کے اندر خیر نہیں ہے۔ ایک پارٹی ٹی اگر جاتے گی تو جس طریقہ سے شر، فساد کے

ساتھ آتی ہے۔ کوئی دوسری پارٹی بھی اسی طرح کے شر اور فساد کے ساتھ ممکن ہے مسلط ہو جائے۔ لیکن اس وقت محض ہاتھوں کے بدلنے میں بھلائی نہیں ہے۔ ملک کے لیے کوئی خیر نہیں ہے، ملک کی بھلائی اگر ہوگی تو ان ہی بے غرض لوگوں کے ہاتھوں ہوگی جو آج یوحنا و مسیح کی طرح توبہ کی منادی کے لیے اٹھ کھڑے ہوں۔ جو صاف صاف، بالکل حق، واضح طور پر بڑوں کے سامنے، چھوٹوں کے سامنے، پوری قوم کے سامنے وہی بات پیش کریں جو حق ہے۔ جو دین کا تقاضا ہے، جو ایمان کا تقاضا ہے، لیکن جان رکھو کہ یہ راستہ آسان نہیں ہے، بہت کھٹن ہے۔ ہو سکتا ہے کہ اس راہ میں تمہارے سر کاٹ کر ظالم لوگ اپنی معشوقاؤں کے سامنے تمہارے طور پر پیش کریں۔ ہو سکتا ہے کہ اس راہ میں تمہیں سو لی پر چڑھنا پڑے۔ ہو سکتا ہے کہ اپنے وطن سے نکال دینے جاؤ۔ معلوم نہیں کہ اس راہ میں کیا کیا پیش آئے گا۔ بدر و اُعدہ، خندق و حنین، اس راہ کی لازمی منازل ہیں۔ مستقبل کا علم صرف اللہ کو ہے۔ لیکن جو کچھ ہوگا اسی کے اندر تمہارے لیے خیر اور اسی کے اندر فوز و فلاح ہے۔ اس بات پر یقین رکھو۔ قرآن کی دعوت اور توبہ کی منادی کا کام لے کر اٹھ کھڑے ہو جاؤ۔ شاید اللہ تعالیٰ تمہاری اس سرفروشانہ ادا کو پسند فرمائے اور تمہاری قوم کو بچائے ورنہ واقعہ یہ ہے کہ قوم کی کشتی بھنور میں ہے۔

آخر میں میں اپنے لیے اور آپ کے لیے، دونوں کے لیے دعا کرتا ہوں کہ اللہ تعالیٰ ہم کو حق کی معرفت عطا فرمائے اور حق پر چلنے کی توفیق دے۔ آمین!

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ!

دین کے انتہائی اہم اور بنیادی موضوع

حقیقتِ ایمان پر ڈاکٹر اسرار احمد

کے ایک ایک گھنٹے کے چالیس پرچہ جو ۱۰۰ روپے کے چار کیسٹوں میں دستیاب ہے
ہم یہ پاکستانی کیسٹ۔ ۷۰ روپے (جاپانی کیسٹ)۔ ۱۳۰ روپے (مصحف کا)

نشر القرآن

کیسٹ

سیریز

۲۶

ماڈل ٹاؤن لاہور

یہ سب سے آگے عزائم و پشنات پر مشتمل طبع شدہ مجموعہ ہے خط لکھ کر طلب فرمائیں

(۲)

یزید کی ولی عہدی اور سانچہ کربلا کا تاریخی پس منظر

فلسفہ انقلاب کی روشنی میں

تعمیر و ترتیب، مقبول الرحیم مفتی

جمعہ ۱۹ ستمبر کا زیر نظر خطاب دراصل گذشتہ جمعہ کے خطاب کا تتمہ تھا جسے ہم ماہ نومبر کے میثاق میں "شہادتِ حضراتِ عشر و عثمان" علیٰ رض کا تاریخی پس منظر" کے عنوان سے نذر قارئین کر چکے ہیں۔ اسے خطاب کے اشاعت کیساتھ اس موضوع پر گفتگو مکمل ہو رہی ہے

(ادارہ)

یزید کی ولیعہدی | ائمہ سے اشد بھری تک کوئی اختلاف رونما نہیں ہوا۔ تمام امت ایک جھنڈے تلے جمع تھی اور باہمی اتحاد کی کیفیت مثالی تھی۔ حضرت معاویہ کے تعلقات حضرت علیؑ کے دونوں صاحبزادوں حضرت حسنؑ اور حضرت حسینؑ کے ساتھ انتہائی خوشگوار تھے۔ یہ دونوں حضرات دمشق جاتے تھے اور حضرت معاویہؓ ان کا اکرام فرماتے تھے، بڑے بڑے ہدایہ پیش کرتے تھے۔ ایک بہت اہم بات ہے کہ حضرت معاویہؓ نے حضرت حسنؑ کو اپنا جانشین نامزد کیا تھا۔ اور وہ قطعاً کسی موروثی اور خاندانی بادشاہت کی بنیاد رکھنے کے خواہش مند نہیں تھے۔ لیکن حضرت حسنؑ کی وفات کے بعد پھر سوال پیدا ہوا کہ آیا امت کی قیادت کا سکہ حالات کے رحم و کرم پر چھوڑ دیا جائے یا اس مسئلے کو طے کر دیا جائے۔ اس موقع پر کچھ حضرات نے حضرت معاویہؓ کی خدمت میں تجویز پیش کی کہ وہ اپنے بیٹے یزید کو اپنا جانشین مقرر کر دیں۔ تجویز پیش کرنے والوں میں ایک حلیل القدر

صحابی حضرت مغیرہ ابن شعبہؓ بھی شامل ہیں۔ ان کا تعلق نہ بنو ہاشم سے ہے نہ بنو امیہ سے۔ یہ طائف کے رہنے والے تھے ہیں۔ ان کے شرف صحابیت کا اندازہ بھی اس بات سے کر لیجئے کہ یہ بیعت رضوان میں شامل تھے۔ بیعت رضوان سنہ ہجری میں ہوئی اور اس وقت گفتگو ہو رہی ہے۔ سنہ ۴۵ کا ۴۵ برس کا کردار سامنے ہے اور ہر چیز سے بڑھ کر صحابہ بیعت رضوان کے حق میں اللہ کی گواہی قرآن حکیم میں ثبت ہے کہ:

لَقَدْ رَضِيَ اللَّهُ عَنِ الْمُؤْمِنِينَ
 إِذْ يُبَايِعُونَكَ تَحْتَ الشَّجَرَةِ
 فَعَلِمَ مَا فِي قُلُوبِهِمْ فَأَنْزَلَ
 السَّكِينَةَ عَلَيْهِمْ وَأَثَابَهُمْ
 فَتْحًا قَرِيبًا ۝

(سورۃ الفتح آیت - ۱۸)

راے پیغمبر اللہ مومنوں سے راضی ہو گیا جب وہ درخت کے نیچے تم سے بیعت کر رہے تھے۔ ان کے دلوں کا حال اس کو معلوم تھا۔ اس لئے اس نے ان پر سکینت نازل فرمائی اور انعام میں قریبی فتح عطا کی۔

پورے دورِ خلافت راشدہ میں حضرت مغیرہؓ ابن شعبہؓ کے پاس اہم عہدے رہے۔ یہ بھی نہیں کہا جاسکتا کہ وہ (نعوذ باللہ) عہدوں اور مناصب کے سبب کے تھے۔ اس وقت ان کی عمر بھی لگ بھگ ستر برس تھی۔ انتہائی مدبر اور معاملہ فہم شخصیت کے مالک تھے۔ حضرت علیؓ اور حضرت معاویہؓ کے اختلافات میں انہوں نے حضرت علیؓ کا ساتھ دیا تھا۔ آج کچھ لوگ کہتے ہیں کہ حضرت مغیرہؓ ابن شعبہؓ نے اپنی گورنری بچانے کے لئے یہ مشورہ دیا تھا۔ کہنے والے یہ بھی نہیں سوچتے کہ یکے اذہ صحابہ بیعت رضوان کے بارے میں وہ کیا کہہ رہے ہیں۔ ہم تو صحابہ محمد صلی اللہ علیہ وسلم کے بارے میں یہ گمان بھی نہیں کر سکتے۔ حضرت مغیرہؓ ابن شعبہ کے مشورے کے باوجود حضرت معاویہؓ مقرر ہوئے۔ اس کے بعد مملکت اسلامیہ کے مختلف علاقوں سے وفود آنے لگے جنہوں نے یہی مشورہ دیا۔ یہاں تک کہ حضرت معاویہؓ نے یزید کو اپنا جانشین نامزد کرنے کا فیصلہ کر لیا۔ اہل سنت کا مسلک یہ ہے کہ حضرت معاویہؓ کا یہ فیصلہ اجتہاد پر مبنی ہے۔ وہ حضور کے صحابی ہیں۔ ارشاد رسالت مآب صلی اللہ علیہ وسلم "الصحابۃ کلہم عدول" کی روشنی میں کسی صحابی کی نیت پر ہم شک کریں گے تو ہمارا ایمان محفوظ نہیں۔ ہاں اجتہاد ہی غلطی ہو سکتی ہے لیکن خطائے اجتہاد پر بھی مجتہد کو اکہر اثواب ملتا ہے اور اگر اجتہاد درست ہو تو دہر اثواب ملتا ہے۔ اس اجتہاد کے حق میں جو دلائل ہیں ان پر تفصیلی گفتگو میں "سائیکر بلا"

نامی کتابچہ میں کرچکا ہوں جس شخصیت نے ۲۰ برس تک بلخ و بخارا سے لے کر بجاورتیا نوس تک اور میں سے لے کر ایشیائے کوچک تک پھیلی ہوئی تاریخ کی عظیم ترین سلطنت پر حکومت کی ہو، کیا وہ سیاست و تدبیر سے، معاملہ فہمی سے اور دور اندیشی سے نئی دست ہو سکتی ہے! حضرت معاویہ نے دیکھا کہ کبار صحابہ کی پہلی نسل باہموم اس دنیا سے جا چکی، اب ان کی اگلی نسل کے کچھ بزرگ موجود ہیں۔ مثلاً حضرت علیؓ جا چکے ان کے بیٹے حضرت حسینؓ موجود ہیں، حضرت زبیرؓ جا چکے، عبد اللہ ابن زبیرؓ موجود ہیں۔ حضرت عمرؓ اللہ کے پاس جا چکے ان کے صاحبزادے عبد اللہؓ موجود ہیں۔ دوسری طرف عالم اسلام بہت وسیع ہو چکا۔ اس کی عظیم اکثریت نو مسلموں پر مشتمل ہے۔ اس لئے حکومت کی وہ آئیڈل صورت جو عہدِ خلافتِ راشدہ میں پائی جاتی تھی اب برقرار نہیں رہ سکتی جب تک اس کی پشت پر کسی فاتور قبیلے کی حمایت موجود نہ ہو۔ میرے نزدیک یہ تھیں وہ وجوہات جن کی بنا پر حضرت معاویہؓ نے یہ اجتہاد کیا۔ لیکن اگر کوئی کہے کہ ان سے غلطی ہو گئی تھی تو میں اس سے لڑوں گا نہیں۔ اگر غلطی تھی بھی تو اجتہاد کی غلطی تھی۔ حضرت معاویہؓ کے اس فیصلے سے صرف پانچ اصحابؓ نے اختلاف کیا۔ انہوں نے یزید کی ولی عہدگی کی بیعت نہیں کی۔ ان میں حضرت صدیق اکبرؓ کے صاحبزادے حضرت عبدالرحمنؓ، حضرت عمرؓ کے فرزند حضرت عبد اللہؓ، حضرت عباسؓ کے بیٹے حضرت عبد اللہؓ، حضرت زبیرؓ کے لخت جگر حضرت عبد اللہؓ اور حضرت علیؓ کے نوزاد حضرت حسینؓ شامل تھے۔ حضرت عبدالرحمنؓ بن ابی بکرؓ کا یہ تبصرہ بھی روایات میں موجود ہے کہ یہ قیصر و کسریٰ کی سنت کو جاری کیا جا رہا ہے۔

یزید کی ولی عہدگی کی بیعت کے بعد حضرت معاویہؓ دس برس زندہ رہے لیکن انتہائی تدبیر اور دور اندیشی سے کام لیتے ہوئے انہوں نے اس معاملے میں کسی پر کوئی سختی یا تشدد نہیں کیا اور نہ ہی حضرت حسینؓ یا بیعت نہ کرنے والے دیگر اصحابؓ میں سے کسی نے اس فیصلے کے خلاف کوئی احتجاج یا ہنگامہ کرنے کی کوشش کی

حکومتِ یزید اسی اختلافِ صحابہؓ | جب حضرت معاویہؓ کا انتقال ہوا تو ایک حقیقی صورتحال نمودار ہوئی۔ پھر اجتہاد کا مرحلہ آیا۔ حضرت عبدالرحمنؓ

بن ابی بکرؓ کا انتقال ہو چکا تھا۔ باقی چاروں حضرات نے جو اجتہاد کی رائے قائم کی اسے بھی سمجھ لیجئے۔ حضرت عبد اللہ ابن عباسؓ اور حضرت عبد اللہ ابن عمرؓ دونوں کی رائے یہ ہوئی کہ اگرچہ فیصلہ غلط ہوا ہے لیکن کوئی کفر بھی نہیں ہوا، اتنا غلط بھی نہیں ہوا کہ ہم بغاوت کر دیں اور

ملت اسلامیہ کے اندر کوئی اختلاف و افتراق اور منہگامہ کھڑا کر دیں۔ ان دونوں اصحاب کے علم و فضل اور مقام و مرتبے کو بھی دیکھ لیجئے۔ حضرت عبداللہ ابن عباس "حبر الامۃ" کے لقب سے یاد کئے جاتے ہیں۔ ہماری تفسیری روایات کے سب سے بڑے راوی ہیں۔ آپ کے بارے میں حضورؐ کی دعا کتاب احادیث میں موجود ہے کہ اللہم تقہم فی السدین و علمہم التاویل (اے اللہ اس کو دین کی سمجھ عطا کر دے اور علم تاویل سکھا دے) کیا رسولؐ کی دعا قبول نہ ہوئی ہوگی! خاندانی قرابت بھی دیکھ لیجئے۔ والدؐ کی طرف سے حضرت حسینؑ کے چچا ہیں اس لئے کہ حضرت علیؑ ابن ابی طالب اور حضرت عبداللہ ابن عباسؑ دونوں چچا زاد بھائی ہیں۔ والدہؓ کی طرف سے حضرت حسینؑ کے نانا ہیں اس لئے کہ محمد رسول اللہ صلی اللہ علیہ وسلم کے بھی چچا زاد بھائی ہیں۔ یہ ہیں حضرت عبداللہ ابن عباسؑ۔ حضرت عبداللہ ابن عمرؓ حدیث کے مستند ترین و محترم ترین اور مشہور سلسلہ روایت — سلسلۃ الذهب (سہری زنجیر) کی پہلی کڑی ہیں۔ امام مالکؒ عن نافع عن عبد اللہ ابن عمرؓ عن رسول اللہ صلی اللہ علیہ وسلم

اس کے برعکس حضرت عبداللہ ابن زبیرؓ اور حضرت حسینؑ ابن علیؑ کی رائے یہ تھی کہ اس غلط فیصلے کے خلاف ہمیں کھڑے ہو جانا چاہیے۔ چاروں حضرات نے اپنی اپنی اجتہاد کی رائے قائم کی۔ غلط کون تھا اور صحیح کون! اس کا فیصلہ ہم نہیں کر سکتے۔ یہ فیصلہ تو اللہ کے ہاں ہوگا۔ ان کی اجتہاد کی رائے سے اتفاق یا اختلاف کرنے کا حق ہر ایک کو حاصل ہے۔ لیکن ان کی نیت پر حملہ کرنا ہمارے ایمان کے لئے خطرہ ہے۔ یہ اصحاب رسولؐ ہیں۔ ان کی تربیت، ان کا تزکیہ نفس اور تجبیہ روح محمد صلی اللہ علیہ وسلم نے سر انجام دیا ہے۔ ان کی نیت پر حملہ حضورؐ پر حملہ ہے۔ حضرت عبداللہ ابن زبیرؓ کی شخصیت و مقام کو بھی سمجھنے کی ضرورت ہے۔ ان کے والد حضرت زبیر بن عوام حبیب اللہ

لے عربی زبان میں جبر کے لغوی معنی "دوات کی روشنائی" ہے۔ قدیم زمانے میں یہ لفظ استعارۃً ان بڑے عمار کے لئے استعمال ہوتا تھا جو تصنیف و تالیف کے کام میں روشنائی استعمال کرتے تھے۔ اس کی صحیح تاجا ہے علوم قرآن میں تاویل کا لفظ عام طور پر تفسیر کے مقابلے میں استعمال ہوتا ہے۔ تفسیر سے مراد آیات قرآنی کی ایسی تشریح و توضیح ہے جو قطعی اور یقینی ہو اور تاویل سے مراد ایسی ظنی تشریح و توضیح ہے جس کی بنیاد عقل پر ہو مگر وہ مسلمات شرعیہ و لغویہ سے عاری نہ ہو۔ امام ابن تیمیہؒ تاویل سے آیات کے مصداق خارجہ مراد لیتے ہیں۔

صحابی، ان کی والدہ حبیبہ بنت ابی سفیان، خلیفۃ الرسول حضرت اسماء، خلیفۃ الرسول حضرت ابوبکر صدیق کی بڑی صاحبزادی اور زوجہ رسول حضرت عائشہ کی بڑی بہن۔ ایک نواسہ رسول ہیں حضرت حسینؑ اور ایک نواسہ صدیق اکبر ہیں حضرت عبداللہؑ ابن زبیرؑ۔ ان دونوں کا فیصلہ تھا کہ ہمیں یزید کی خلافت قبول نہیں۔ اب وہی ہوا جو ہونا چاہیے تھا۔ نواسہ صدیق اکبر نے نواسہ رسول کو پیش کش کی کہ میں آپ کے ہاتھ پر بیعت کرتا ہوں۔ آپ ہمیں پر قیام کیجئے۔ حجاز کی مقدس سرزمین کو اپنا مرکز بنائیے۔ یہاں بزرگ صحابہ کرام موجود ہیں۔ یہاں حرمین شریفین ہیں۔ ہمیں جو مزاحمتی تحریک چلانی ہے یہاں سے چلائیں گے۔

حضرت حسینؑ کا اپنا اجتہاد تھا انہوں نے سابیوں کے سانحہ کربلا میں اہل کوفہ کا کردار مرکز کوفہ جانے کا فیصلہ کر لیا۔ کوفہ کیا تھا ایرانی نیشنلزم کے انتقام اور یہودی سازش کا مقام اتصال۔ ایرانیوں کی شاہ پرستی کا عالم آج بھی دیکھ لیجئے۔ آج کے ایران میں شاہ کا بیٹا ایرانی ٹیلیوژن پر ظاہر ہو گیا۔ اسی سے چودہ سو برس پہلے کے جناب کا اندازہ کر لیجئے۔ حضرت معاویہؓ کے بیس سالہ عہد حکومت میں انہیں اپنی ریشہ و دانیوں کا کوئی موقع نہیں مل سکا تھا۔ ان کی وفات پر انہوں نے فوراً خطوط کا ایک سلسلہ قائم کر دیا حضرت حسینؑ کے نام کہ آپ جلد از جلد تشریف لائیے۔ ہم نے کسی کی بیعت نہیں کی۔ ہم برسوخیم آپ کی بیعت کریں گے۔ حالات کی تفتیش کے لئے حضرت حسینؑ نے حضرت مسلم بن عقیل کو بھیجا۔ ان کے ہاتھ پر ہزاروں لوگوں نے بیعت کر لی۔ انہوں نے فوراً حضرت حسینؑ کو پیغام بھیج دیا۔ لیکن جو نہی یزید نے علیہ اللہ ابن زیاد کو گورنر بنا کر بھیجا ان کی وفاداریوں کا مجمع اتر گیا۔ نئے گورنر نے کسی کو قتل نہیں کیا قید نہیں کیا۔ محض ایک دھکی دمی اور سب کے سب حضرت حسینؑ کی بیعت سے دست بردار ہو گئے۔ حضرت مسلم بن عقیل کو پناہ دینے والا کوئی نہ رہا۔ انتہائی گس مپرسی کے عالم میں انہیں شہید کر دیا گیا۔ جب انہیں ابن زیاد کے پاس لے جایا جا رہا تھا تو ایک کوفی نے انہیں روٹا دیکھ کر چھپتی کسی کو کھڑکیوں کے طلبگار رو دیا نہیں کرتے۔ انہوں نے فوراً جواب دیا بد بخت میں اپنے لئے نہیں رو رہا، میں حسینؑ کے لئے رو رہا ہوں۔ میں انہیں پیغام بھیج چکا ہوں۔ وہ اپنے اہل و عیال کے ساتھ روانہ ہو چکے ہوں گے۔ اب خود اندازہ کیجئے سازشی کون تھا، جبکہ اس کے مقابلے میں مکہ میں حضرت عبداللہؑ ابن زبیرؑ کی حکومت بارہ برس تک قائم رہی۔ ایک وقت ایسا بھی آیا کہ پورے حجاز اور عرب کے بعض دوسرے علاقوں کے مسلمانوں نے بھی ان کے ہاتھ پر بیعت کر لی تھی۔ اگر صدیق اکبر کے

نواسے کے ساتھ رسول اللہ صلی اللہ علیہ وسلم کے نواسے بھی ہمیں پر موجود رہتے تو یہ کتنی بڑی قوت بن جاتی۔ شاید کہ لوگیت کا سلسلہ اسی وقت ختم ہو جاتا اور کوئی یہ بھی کہہ سکتا ہے کہ اگر حضرت عبداللہ ابن زبیر حضرت حسینؑ کا ساتھ دیتے تو کربلا کا سانحہ پیش نہ آتا لیکن یہ فیصلہ کہیں اور ہوتا ہے۔ کوئی چیز ہونی ہوتی ہے تو وہ ہو جاتی ہے۔ یہ تقدیر کی باتیں ہیں۔

سانحہ کربلا کی شخصیتوں کو پہچاننے پہلی شخصیت ہے کوفے کا گورنر ابن زیاد یعنی زیاد کا بیٹا دوسری شخصیت جسے لشکر دے کر حضرت حسینؑ کا مقابلہ کرنے بھیجا گیا، ابن سعد یعنی سعد کا بیٹا۔ سعد کون؟ سعد بن ابی وقاص۔ صحابی رسول فاتح ایران۔ پھر ایک نام آتا ہے شمر کا۔ پھر ایک نام آتا ہے حر کا۔ یہ چاروں نام اس سانحہ میں بہت اہمیت کے حامل ہیں لہذا اس وقت ہم انہی چاروں کا تعارف حاصل کرتے ہیں۔

ابن زیاد کا کردار عبید اللہ ابن زیاد یعنی زیاد کا بیٹا عبید اللہ۔ پہلے باپ کو پہچاننے، پھر بیٹے کو۔ زیاد کا نام ابتدا میں زیاد ابن سمیہ یا زیاد ابن ابی تنجا۔ اس لئے کہ وہ جمہول النسب تھا۔ معلوم نہیں تھا کہ باپ کون ہے۔ اس ضمن میں یہ واقعہ بیان کیا جاتا ہے کہ دورِ جاہلیت میں ابوسفیان کہیں مہمان گئے۔ وہاں عرب کے رواج کے مطابق رات کو انہیں سمیہ نامی لونڈی پیش کی گئی۔ وہ ابوسفیان سے حاملہ ہوئی اور جو لڑکا پیدا ہوا اس کا نام تھا زیاد۔ کینچڑ کہ کسی اور کی تھی اور اسے بھی یہ معلوم تھا کہ یہ لڑکا میری صلب سے نہیں ہے اس لئے لڑکے کا نسب رواج کے مطابق باپ کی بجائے ماں سے منسوب کیا گیا۔ یا یہ کہا گیا کہ زیاد ابن ابی یعنی زیاد اپنے باپ کا بیٹا۔ حضرت ابوسفیانؑ بھی اس حقیقت سے باخبر تھے اور انہوں نے حضرت معاویہؓ کو بھی بتا دیا تھا کہ یہ شخص میری صلب سے ہے۔ میرا بیٹا ہے۔ یہ شخص بہت ذہین، معاملہ فہم اور ذکی تھا۔ حضرت عمرؓ کے عہد میں کئی مناصب پر فائز رہا۔ پھر حضرت علیؓ کے عہدِ خلافت میں بصرے کا گورنر تھا۔ اس ضمن میں ایک اہم اور قابلِ توجہ بات یہ ہے کہ حضرت علیؓ اور حضرت معاویہؓ کے جھگڑے میں اس نے حضرت علیؓ کا ساتھ دیا یعنی کہ حضرت حسنؓ اور حضرت معاویہؓ کی صلح کے بعد بھی ایک عرصے تک اس نے حضرت معاویہؓ کی خلافت کو تسلیم نہیں کیا۔ ترکستان کے علاقے میں اپنا مرکز بنا کر باغبانہ مگر رہا جاری رکھیں۔ آخر کار حضرت میزہ ابن شعبہ کی کوششوں سے یہ دمشق میں حضرت معاویہؓ کی خدمت میں حاضر ہوا۔ حضرت معاویہؓ نے اپنے والد کی وصیت کو ذہن میں رکھتے ہوئے اسے اپنا بھائی تسلیم کیا اور یوں اس صلح کے نتیجے میں اسے زیاد بن ابی سفیان کے طور پر تسلیم کر لیا گیا۔ ۳۵ھ میں زیاد

کا انتقال ہوا۔ اس کا بیٹا ہے عبید اللہ۔ ابن زیاد گورنر کوفہ۔ میں سمجھتا ہوں کہ شخص یقیناً اس سازش کے اندر شریک ہے۔ تاریخ بتاتی ہے کہ یزید نے سانحہ کربلا کے بعد اس شخص کا ذکر ان الفاظ میں کیا کہ اللہ سمیٹے کی نسل پر لعنت کرے۔ اس نے وہ کچھ کیا جس سے کم پر میں راضی ہو سکتا تھا۔ لیکن نوٹ کیجئے کہ یزید دمشق میں ہے اور یہ معاملہ ہوا کوفہ کے قریب کربلا میں۔ سینکڑوں میلوں کا فاصلہ ہے۔ آج کل کی طرح مرکز سے ہر وقت رابطہ ممکن نہیں۔ ایک حکم ملا ہوا ہے کہ حضرت حسین سے بیعت لی جانی ہے۔ اس حکم کی آڑ میں اس نے ساری من مانی کی۔ اس نے پہلا لشکر بھیجا عمرو بن سعد بن ابی وقاص کی قیادت میں۔ یہ لشکر رے پر حملے کے لئے تیار کیا گیا تھا۔ ابن زیاد نے اسے کربلا کی طرف روانہ کر دیا۔ عمرو بن سعد نے کوشش کی کہ حضرت حسین سے مصالحت ہو جائے اسی لشکر کے ہر اول دستے کے طور پر مقرر آئے تھے۔ ان کے والد کا نام بھی یزید تھا جسے آج گالی بنا دیا گیا ہے۔ حرب بن یزید تمیمی۔ حضرت حُر نے حضرت حسین کی تقریریں سنیں اور حضرت حسین کے لشکر میں شامل ہو کر جام شہادت نوش کیا۔ آئے تو وہ بھی تھے ابن زیاد کے بھیجے ہوئے لشکر کے ساتھ۔ لیکن لشکر میں لوگ بٹے چلے جاتے ہیں۔ ان میں سازشی بھی ہوتے ہیں۔ لشکر میں ایسے بھی ہوتے ہیں جنہیں معصوم ہی نہیں سمجھا جاتا کہ ہو کیا رہا ہے۔ انہیں تو یہی بتایا گیا ہے کہ کوئی بغاوت ہے اسے فرد کرنا ہے۔ آج بھی ہر سپاہی کو تو لڑائی پر ریشن کا مقصد نہیں بتایا جاتا۔ عمرو بن سعد نے جب لیت و صل کی پالیسی اختیار کی تو ابن زیاد نے غصے سے بھرا ہوا خط لکھا کہ اگر تم فیصلہ کن اقدام نہیں کر سکتے تو قیادت شمر ذی الجوشن کے حوالے کر دو۔ اس وقت عمرو بن سعد حضرت حُر والا راستہ بھی اختیار کر سکتے تھے۔ لیکن وہ ایسا نہ کر سکے۔ ان کا منصب ان کے پاؤں کی بیڑی بن گیا۔

حضرت حسینؑ کی شرائط اور سبائیوں کا رد عمل | اب آئیے معاملے کی اصل حقیقت کی طرف حضرت حسینؑ نے کوفیوں کے لشکر کے سامنے تقریریں کیں۔ ایک ایک کوئی کا نام لے کر کہا کہ اے فلاں ابن فلاں کیا تم نے مجھے خط نہیں لکھے تھے۔ یہ تمہارے خطوط میرے پاس موجود ہیں۔ انہوں نے کہا نہیں نہیں تم جھوٹ بولتے ہو ہم نے کوئی خط نہیں لکھا۔ درحقیقت حضرت حسینؑ کی پیش کردہ تینوں شرائط میں سے کسی ایک کی منظوری کی صورت میں ان سبائی کوفیوں کو اپنی سازش کا بھانڈا پھوٹا نظر آ رہا تھا۔ حضرت حسینؑ نے تو پیش کش کی تھی کہ مجھے واپس لوٹ جانے دو وہاں جہاں سے میں آیا ہوں، یا مجھے دمشق جانے

دو میں یزید سے خود معاملہ طے کر لوں۔ بعض روایات میں تو یہاں تک الفاظ آتے ہیں کہ میں اسی طرح اُس کے ہاتھ میں اپنا ہاتھ دے دوں جس طرح میرے بھائی نے اس کے باپ کے ہاتھ میں ہاتھ دیا تھا اور اگر یہ بھی قبول نہیں تو مجھے جہاد کے لئے سرحدوں پر جانے دو تاکہ توسیع انقلاب محمدی علیہ الصلوٰۃ والسلام میں اپنی زندگی کھپا دوں اور اندر کے ان فرخسوں سے میرا دامن صاف ہو جائے۔ وہ سازشی کوئی جنہیں صلح کی صورت میں اپنا بھانڈا سچھوٹا نظر آتا تھا انہوں نے جلدی مچائی، صلح نہیں ہونے دی۔ انہوں نے حضرت حسینؑ اور ان کے قافلے کو شہید کیا ہے۔ یہ سب عبداللہ ابن سبا کے پروکار تھے۔ یہ مسلمانوں کی خانہ جنگی نہیں تھی بلکہ سبائیوں کی بہت بڑی سازش تھی۔

مماثلت معاویہ و حسینؑ ایک اہم نکتہ جو ”ساختہ کربلا“ میں بیان نہیں ہوا یہ ہے کہ حضرت حسینؑ سے مطالبہ کیا گیا تھا کہ ہمیں ہتھیار ڈال دو، SURRENDER کر دو۔ یہ بات صرف ان کی شجاعت اور حمیت کے منافی ہی نہیں تھی بلکہ حضرت حسینؑ کو صاف نظر آ رہا تھا کہ اپنے آپ کو ان لوگوں کے حوالے کر دینے کے بعد انہیں یزید تک نہیں جانے دیا جائے گا بلکہ یہیں ان کی گردن اڑا دی جائے گی۔ لہذا حضرت حسینؑ نے فیصلہ کیا کہ اگر مرنا ہی ہے تو اس طرح نہیں مرنا بلکہ بقول شاعر

مرنے چلے تو سلطوتِ قاتل کا خوف کیا اتنا تو ہو کہ باندھنے پائے نہ دست دپا

مقتل میں کچھ تو رنگ ہے جشنِ قص کا آلودہ خوں سے پنجہ میاں کچھ تو ہو

خوں پر گواہ دامنِ جلا د کچھ تو ہو جب خوں بہا طلب کریں بنیاد کچھ تو ہو

حضرت حسینؑ کو اس طرح لاجار ہو کر مرنا پسند نہیں تھا۔ اگر حضرت حسینؑ ان کے سامنے

ہتھیار ڈال دیتے تو کوئی انہیں اپنے خلاف دستاویزی ثبوت لے کر دمشق کے دربار تک کبھی

جانے نہ دیتے فوراً ان کی گردن اڑا دیتے۔ لہذا حضرت حسینؑ نے شجاعت کے ساتھ جنگ کرتے

ہوئے، اپنی جان اور اپنی آن کی مدافعت کرتے ہوئے عزت کے ساتھ شہادت کی موت کو خوشی سے

کہا۔ حضرت علیؑ کے مقابلے میں حضرت معاویہؑ کی کیفیت بھی کچھ یہی تھی۔ حضرت معاویہؑ کو نظر آ رہا تھا

کہ حضرت علیؑ کو سبائی سازشیوں نے گھیرے میں لیا ہوا ہے۔ یہ سبائی ہی تھے جو ہر موقع پر صلح کے

ملاستے میں رکاوٹ ڈالتے تھے۔ درنہ جنگِ جمل کے موقع پر بھی صلح ہو رہی تھی۔ جنگِ صفین کے موقع پر

بھی صلح ہو رہی تھی۔ حضرت معاویہؑ سمجھتے تھے کہ اگر میں ہتھیار ڈالتا ہوں تو مجھے حضرت علیؑ تک پہنچنے

سہی نہیں دیا جائے گا۔ فوراً میری گردن اڑا دی جائے گی۔ ورنہ حضرت معاویہؓ نے کبھی یہ نہیں کہا کہ مجھے علیؓ کی خلافت منظور نہیں اور نہ ہی انہوں نے کبھی خلافت کی بیعت لی۔ ان کا مطالبہ صرف یہ تھا کہ پہلے ان سازشیوں سے اپنے آپ کو علیحدہ کیجئے۔ جن کے ہاتھ عثمانؓ کے خون سے رنگین ہیں انہیں اپنے ارد گرد سے ہٹائیے۔ حضرت علیؓ یہ فرماتے تھے کہ میرے پاس طاقت نہیں۔ آپ میرا ساتھ دیں تو میں انہیں ہٹاؤں۔ یہ عقدہ لائیںل تھا جو حل نہ ہو سکا۔ یہ الجھن تھی جس پر قابو نہ پایا جا سکا۔ حضرت حسینؓ اور حضرت معاویہؓ کے حالات میں فرق صرف یہ تھا کہ کربلا میں حضرت حسینؓ کے ان ساتھیوں نے جنہوں نے خط لکھ لکھ کر انہیں بلایا تھا ان سے بے وفائی کی جبکہ جو لوگ حضرت علیؓ کے مقابلے میں حضرت معاویہؓ کے ساتھی تھے وہ آخر وقت تک ان کے وفادار رہے۔ ورنہ صورت حال وہاں بھی یہی ہوتی۔ حضرت معاویہؓ بھی اسی طرح شہید کر دیے جاتے جس طرح حضرت حسینؓ شہید کر دیئے گئے اور اگر ان کے پاس بھی طاقت نہ ہوتی تو وہ کبھی ہتھیار نہ ڈالتے، سر نہ اُترتے۔ ان حقائق کو سمجھئے اور اگر کہیں اختلاف ہو تو دلیل کا جواب دلیل سے دیکھئے۔

یہاں بہت سے دوستوں کے ذہن میں ابھرنے والی ایک ایک غلط فہمی کا ازالہ | الجھن کو رفع کرنا بھی ضروری ہے۔ سوال پیدا ہوتا ہے کہ ان حقائق کا بیان کرنا کیوں ضروری ہے! اس بات کو اچھی طرح ذہن نشین کر لیجئے کہ غلبہ دین کی جدوجہد اور اسلامی انقلاب کی تیاری کے لئے لازم ہے کہ ہم اللہ کے آخری رسول حضرت محمد صلی اللہ علیہ وسلم اور ان کے اصحاب رضوان اللہ علیہم اجمعین کے کردار پر جو بھی حملے کئے جاتے ہیں ان کا دفاع کریں۔ کیونکہ ان کا طرز عمل، ان کا کردار ہماری ساری جدوجہد کے لئے دلیل و برہان اور نمونے کا درجہ رکھتا ہے۔

بِالْفَاظِ قَرَأْنِ -

محمد اللہ کے رسول ہیں اور جو لوگ	مُحَمَّدٌ رَسُوْلُ اللّٰهِ وَالَّذِيْنَ
ان کے ساتھ ہیں وہ کفار پر سخت	مَعَهُ اَشِدَّاءُ عَلٰى الْكٰفِرِ
اور آپس میں دیم ہیں۔ تم جب	رُحَمَاءُ بَيْنَهُمْ شَرَاهُمْ
دیکھو گے انہیں رکوع و سجود اور	رُكْعًا سَجِدًا يَلْتَفِتُوْنَ
اللہ کے فضل اور اُس کی خوشنودی	فَضْلًا مِّنْ اللّٰهِ وَرِضْوَانًا
کی طلب میں مشغول پاؤ گے سجد	سِيْمًا هُوْنِيْ وَحُوْهُمُوْ

کے اثرات اُن کے چہروں پر موجود
ہیں۔ جن سے وہ الگ پہچانے
جاتے ہیں۔

مِنْ اَشْرَ السَّجُودِ
در سورة الفتح آیت (۲۹)

جب تک یہ تاریکیاں چھانٹ نہ دی جائیں گی جب تک یہ مغالطے رفع نہ کئے
جائیں گے اُس وقت تک لوگ دین کی جدوجہد کے لئے کھڑے نہیں ہوں گے۔ اُن کے
سامنے تو یہ تصویر بھی پیش کی جا رہی ہے کہ محمد رسول اللہ صلی اللہ علیہ وسلم نے جو عبادت
تیار کی تھی اُس میں چند گنے جنے صاحب ایمان تھے۔ اکثر منافق تھے۔ کچھ ایسے بھی
تھے جو نہ منافق تھے نہ مومن۔ اللہ کے آخری رسولؐ کو تیس برس کی محنت کا یہ نتیجہ
بتایا جا رہا ہے۔ اُن کے تین خلفاء کو فاضل کہا جاتا ہے۔ اس کا مطلب تو یہ ہے کہ
ایک دن کے لئے بھی صحیح اسلامی حکومت قائم نہیں ہوئی اور جب اُس وقت قائم
نہیں ہوئی تو اب کہاں سے ہو جائے گی! معاذ اللہ ثم معاذ اللہ۔ ان باتوں کو سن کر کیسے
کسی کے دل میں یہ جذبہ ابھر سکتا ہے کہ یہ کام دوبارہ ہو سکتا ہے۔ خدا کے رسولؐ کے
کام کا جب یہ حشر ہوا تو آج کوئی کیا کر سکتا ہے۔ جب تک ان حقائق کو سامنے نہیں
لایا جائے گا لوگوں کی غلط فہمیاں کیسے دور ہوں گی۔

ہمارا یقین اور ایمان ہے کہ ایک دن اللہ کا دین پورا
دُنیا پر غالب ہو کر رہے گا اور وہ وقت اب دور نہیں ہے۔
لیکن اُس کے لئے جدوجہد کرنی پڑے گی وہ طریق کا
سیکھنا پڑے گا اور اختیار کرنا پڑے گا جو محمد رسول اللہ

موجودہ حالات میں
ہمارا طریق کار

صلی اللہ علیہ وسلم اور آپ کے ساتھیوں نے اختیار کیا۔ امام مالکؒ کا قول میں آپ کو
بارہا سنا چکا ہوں کہ ”اس اُمت کے آخری حصے کی اصلاح بھی اُسی طرح ہوگی جس طرح اس
کے پہلے حصے کی اصلاح ہوئی تھی“ ایک ادنیٰ اُمتی کی حیثیت سے میں نے بھی اُسی کام
کا آغاز کیا ہے۔ فلذالک فادع میں بھی اُسی دین کی طرف بلا رہا ہوں۔ میری دُور
میں فرقہ واریت کا کوئی شائبہ بھی نہیں۔ میں نے کسی مسئلے کو ISSUE نہیں بنایا۔
آج تک نور و لب شد کا سکہ نہیں چھڑا۔ علم غیب کے مسئلے میں میں نے ہمیشہ یہی کہا کہ
بات دونوں طرف کی صحیح ہے صرف تعبیر کا فرق ہے۔ میری ہمیشہ کوشش رہی ہے کہ

میرا شخص صرف مسلمان کی حیثیت سے نمایاں ہو۔ کیوں کہ مجھے دعوت پیش کرنی ہے
 اقامتِ دین کی غلبہٴ اسلام کی اور انقلابِ اسلامی کی۔ جس کا حکم قرآن میں دیا گیا ہے کہ
 فَلِذَاٰلِكَ فَاذْعُجْ وَاسْتَقْبِعْ ۚ
 پس (مے نبی، اسی دین کی، طرف بلاؤ اور
 كَمَا اٰمَرْتُمْ وَلَا تَتَّبِعْ
 جس طرح کا بھی حکم دیا گیا ہے اُس
 اَهُوَاءَ هُمْ وَاَقْلُ اٰمَنَتْ
 پر مضبوطی سے قائم رہو اور ان لوگوں
 كِي خَوَاشَاتِ كَا اِتْبَاعِ نَزَكَرُوا اَنْ
 کی خواہشات کا اتباع نہ کرو اور ان
 سَے كِهہ دَوَكَرَ اللّٰهُ نَے جَوَكَرَابِ نَاذِلِ
 سے کہہ دو کہ اللہ نے جو کتاب نازل
 كِي جَے مِيں اُس پَر اِيْمَانِ لَآيَا۔

ہم کسی کے دباؤ میں آکر کسی کی خواہشات کی پیروی نہیں کریں گے۔ دلیل سے ہماری
 رٹے بدلی جاسکتی ہے۔ میں کبھی یہ نہیں کہتا کہ میری رٹے میں غلطی کا امکان نہیں۔ کوئی
 دلیل سے میری غلطی واضح کرے اور تسلیم خم کر دوں گا۔ لیکن طاقت کی دلیل سے یہ گردن
 نہیں جھکے گی۔ یہ گردن کٹ سکتی ہے۔ طاقت کی دلیل سے جھک نہیں سکتی۔
 لئے اہل لاہور میں آج آپ سے پوچھنا ہوں کیا میں تیس برس سے آپ کے سنا
 کتاب اللہ کا پیغام پیش نہیں کر رہا ہوں۔ میرا سارا کام میری ساری دعوت قرآن
 کے حوالے سے ہے۔ میں حدیث رسول کا منکر نہیں ہوں نہ اسکی اہمیت کو کم سمجھتا ہوں
 لیکن میں نے اپنا اصل موضوع اُسے نہیں بنایا اصل موضوع اللہ کی کتاب کو نمایا ہے۔
 اس کتاب پر ایمان کا تقاضا ہے کہ ہم عدل کریں۔ جو بات کہیں اُس میں عدل ہو۔
 وَقُلْ اٰمَنْتُ بِمَا اَنْزَلَ اللّٰهُ
 اور اُن سے کہہ دو کہ اللہ نے جو کتاب
 مِمَّنْ كِتَابٍ وَاٰمَرْتُ بِالْعَدْلِ
 بھی نازل کی ہے میں اُس پر ایمان لایا۔
 اُو مجھے حکم دیا گیا ہے کہ میں تمہارے
 بَيِّنٰتُ كُتُوْبِ۔
 درمیان انصاف کروں۔ (سورۃ الشوریٰ آیت - ۱۵)

ہیں عدل کا حکم دیا گیا ہے۔ اگر زیادتی کی گئی ہے تو اُس زیادتی کو زیادتی کہا جائے گا
 چاہے وہ آج کا کوئی فرعون کر رہا ہو یا آج کا کوئی ہامان کر رہا ہو۔ خواہ مذہبی فرقوں
 کی طرف سے زیادتی ہو رہی ہو یا سیاسی جماعتوں کی طرف سے زیادتی ہو رہی ہو ہم
 سچ کو سچ کہیں گے اور جھوٹ کو جھوٹ۔ میں بھی آج اُسی طرح گزارش کر رہا ہوں

جیسے امام احمد بن حنبل نے فرمایا تھا "استوفی لشیخ من کتاب اللہ وسنت رسولہ حتی اتقول" لاکڑ میرے پاس کوئی دلیل اللہ کی کتاب سے یا اس کے رسول کی سنت سے میں مان لوں گا۔ لیکن کتاب و سنت کی دلیل کے بغیر احمد بن حنبل ہرگز نہیں مانے گا چاہے اس کی چڑھی ادھر چلے جائے چاہے اس کے جسم کے ٹکڑے اڑا دیے جائیں۔ ہم بہت کمزور ہیں لیکن دل میں اُنہی کے نقش قدم پر چلنے کی آرزو ہے۔ اُنہی کے راستے کو ہم نے اپنا راستہ سمجھا ہے۔ یہ اللہ اور اللہ کے رسول کا راستہ ہے۔ صحابہ کرام کا راستہ ہے۔ ائمہ اور محدثین کا راستہ ہے۔ ہمارے صلحاء اور صوفیاء کا راستہ ہے۔ کیا امام ابوحنیفہ جیل میں نہیں ڈالے گئے کیا اطم مالک کے کندھے نہیں اکھڑوا دیے گئے کیا احمد سرمنڈی کو قید نہیں کیا گیا کیا احمد بن حنبل کو کوڑے نہیں پڑے اب یہ سب کچھ ہوتا رہا۔ یہ تو اس باغ کے پھول ہیں۔ یہ اس راہ کے سنگ میل ہیں۔ یہ تو ہماری ہمتوں کو بڑھانے اور ہمارے ارادوں کو بلند کرنے والی مثالیں ہیں۔

آخری گزارش یہ ہے کہ گذشتہ دنوں میں مجھے بے حساب گالیاں دی گئیں۔ میرے بزرگوں کو گالیاں دی گئیں۔ میں واقعہ آپ سے درخواست کرتا ہوں کہ میری طرف سے کوئی جواب نہ دیجئے۔ اس طرح تو آپ میرے اجر و ثواب کو کم کر دیں گے۔ ان گالیوں سے اللہ تعالیٰ کے ہاں نہ معلوم میری اور میرے بزرگوں کی کتنی خطاؤں کا کفارہ ہو گیا ہے۔ البتہ ہر وقت دلیل سے سمجھنے اور سمجھانے کے لئے تیار رہنا چاہیے۔ قطعاً کسی سے لڑنے جھگڑنے کی ضرورت نہیں۔ امن و امان کو بہر صورت برقرار رکھیں۔ کہیں کوئی غلط اقدام نہ کیجئے۔ ہم تو اُس راستے پر چلنے کا عزم رکھتے ہیں جس پر چلتے ہوئے بارہ برس تک محمد رسول اللہ صلی اللہ علیہ وسلم اور آپ کے اصحاب کو حکم تھا کہ تمہارے ساتھ کچھ بھی کیا جائے تم ہاتھ نہ اٹھاؤ۔ ہم حضرت عثمان کے نقش قدم پر چلنے والے ہیں۔ ہم حضرت اہل کے نقش قدم پر چلنے والے ہیں۔ حضرت حسین کا اسوہ بھی ہمارے لئے اسوہ ہے۔ یہ بھی ہو سکتا ہے اور ہو گا کہ ہمیں اپنے دفاع میں ہاتھ اٹھانا پڑے۔ لیکن موجودہ حالات کے حوالے سے میں قرآن کے الفاظ میں اعلان کر رہا ہوں کہ ان جھگڑوں کا فیصلہ تو اس احکوم الحاکمین کی عدالت میں ہو گا آپ بہر صورت اپنے جذبات کو قابو میں رکھیں:

اللہ ہی ہمارا رب بھی ہے اور تمہارا رب

بھی ہمارے اعمال ہمارے لئے ہیں اور

اللَّهُ رَبُّنَا وَرَبُّكُمْ وَلَنَا أَعْمَالُنَا

وَلَكُمْ أَعْمَالُكُمْ فَلَا حِجَّةَ بَيْنَنَا

وَبَيْنَكُمْ وَاللَّهِ يُجْمَعُ بَيْنَنَا ج
 قَالِيَوْمِ الْمَصِيرِ ه
 (سورۃ الشوری آیت : ۱۵)

تمہارے اعمال تمہارے لئے۔ تمہارے اور
 تمہارے درمیان کوئی جھگڑا نہیں۔ اللہ کیا
 روز ہم سب کو جمع کرے گا اور اسی کی طرف
 سب کو جانا ہے۔

مجھے قتل کی جتنی دھمکیاں ملی ہیں اور میرے قتل کی جتنی افواہیں اڑی ہیں وہ آپ کے علم میں ہیں۔
 میں اس سے زیادہ کچھ نہیں کہوں گا کہ اگر ایسا ہو جائے تو اس سے بڑی سعادت کیا ہے۔ اگر کوئی
 فتنہ پرور سازشی میری ساری خطاؤں کا ذمہ لیتا ہے تو میرے لئے یہ گناہ کا سودا نہیں۔ اگر
 کسی ادنیٰ درجے میں بھی آخرت کا یقین ہے تو اس سے زیادہ نفع کا سودا اور کوئی نہیں۔ میں اس
 کے لئے تیار ہوں۔ ایسا ہو سکتا ہے لیکن پھر میری یہی گزارش ہے کہ اس پر کسی درجے میں کوئی
 استعمال نہیں ہونا چاہیے۔ زبان تک استعمال نہ کیجئے۔ جو ہو گا میرے ساتھ ہو گا۔ میرے لئے بڑی
 سعادت ہوگی۔ قرآن کا فرمان شہداء کے بارے میں سب جانتے ہیں کہ :

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ أَحْيَاءٌ
 وَذَلِكَ لَّا تَشْعُرُونَ ه
 (سورۃ البقرہ ، آیت : ۱۷۴)

اور جو لوگ اللہ کی راہ میں مارے جائیں
 انہیں مردہ نہ کہو۔ ایسے لوگ تو حقیقت میں
 زندہ ہیں مگر تمہیں ان کی زندگی کا شعور نہیں
 ہوتا۔

اد حضور صلی اللہ علیہ وسلم کی آرزوئے شہادت کتنی اثر انگیز ہے

وَالَّذِي نَفْسِي بِيَدِهِ لَوَدِدْتُ
 أَنِّي أُقْتَلُ فِي سَبِيلِ اللَّهِ ثُمَّ
 أُحْيَا، ثُمَّ أُقْتَلُ ثُمَّ أُحْيَا،
 ثُمَّ أُقْتَلُ ثُمَّ أُحْيَا ثُمَّ أُقْتَلُ
 (صحیح بخاری، کتاب الجہاد : باب ۷
 تمنا شہادۃ)

قسم ہے اس ذات کی جس کے قبضہ
 قدرت میں میری جان ہے۔ میری انتہائی
 آرزو ہے کہ میں اللہ کی راہ میں قتل کیا
 جاؤں، پھر زندہ کیا جاؤں، پھر قتل کیا جاؤں
 پھر زندہ کیا جاؤں، پھر قتل کیا جاؤں، پھر زندہ
 کیا جاؤں، پھر قتل کیا جاؤں۔

حضرت عمرؓ کی دعا کیا تھی۔ یہ بھی صحیح بخاری میں ہے۔ کتاب فضائل مدینہ (باب ۱۲) میں حضرت
 زیدؓ اور ام المؤمنین حضرت حفصہؓ کی روایت درج ہے کہ علیؓ نے ثانی امیر المؤمنین عمر فاروقؓ سے
 عنہ اپنے زب سے عرض کیا کرتے تھے

اللَّهُمَّ ارزُقْنِي شَهَادَةً فِي سَبِيلِكَ، وَاجْعَلْ مَوْتِي فِي بَلَدِ
رَسُولِكَ صَلَّى اللَّهُ عَلَيْهِ وَسَلَّمَ (اے اللہ مجھے اپنے دین کی راہ میں شہادت عطا کر اور

میری موت تیرے رسول صلی اللہ علیہ وسلم کے شہر میں ہو)

عمر فاروقؓ کی دعا کے آخری حصے کا پس منظر بھی سمجھ لیجئے۔ ایک مرحلے پر ایران کے جہاد میں مسلمانوں کو شکست ہوئی تو حضرت عمرؓ نے خود محاذ جنگ پر جانے کا فیصلہ کر لیا۔ اس موقع پر حضرت علی رضی اللہ عنہ نے انہیں روکا۔ اس وقت حضرت عمرؓ کے دست راست حضرت علی رضی اللہ عنہ ہی تھے۔ حکومت کا پورا نظام، پورا سیکرٹریٹ حضرت علی رضی اللہ عنہ کے حوالے تھا۔ حضرت عمرؓ کا مشہور قول ہے کہ لَوْ لَا عَلِيٌّ لَهْلَكَ عُمَرُ؛ اگر علیؓ نہ ہوتے تو عمرؓ ہلاک ہو گیا ہوتا۔ کیوں فرمائی حضرت عمرؓ نے یہ بات۔ حضرت عمرؓ کے عہد خلافت میں حکومت اسلامیہ کی حدود اس تیزی سے پھیل رہی تھیں کہ اگر اس کے پشت پر وہ انتظامات نہ ہوتے جو حضرت علی رضی اللہ عنہ نے کئے تو تباہی ہو جاتی۔ حضرت علی رضی اللہ عنہ بہت اہم رکن تھے حضرت عمرؓ کی حکومت کے۔ حضرت عمرؓ کے سفر ایران کے ارادے پر حضرت علی رضی اللہ عنہ نے فرمایا تھا کہ "چلی اسی وقت تک چلتی ہے جب تک اس کا دھرا اپنی جگہ پر قائم رہتا ہے۔ آپ کی حیثیت اس وقت اس امت کے اور عالم اسلام کے دھرے کی سی ہے۔ آپ اپنی جگہ سے ہل گئے تو عالم اسلام کی چلی چلے گی کیسے! اس پس منظر میں دیکھیے کہ حضرت عمرؓ شہادت بھی مانگ رہے ہیں لیکن مدینہ منجیہ میں مانگ رہے ہیں۔ اور اللہ نے شہادت دے دی۔ تو کیا اس میں حضرت عمرؓ کا کوئی گھٹا ہوا۔ انہیں تو زندگی کی تمنا ہی نہیں تھی۔ جس کا ایمان آخرت پر بودہ زندگی کی تمنا کبھی کر ہی نہیں سکتا۔ قرآن یہود سے یہی تو کہتا ہے اگر تمہیں خیال ہے کہ تم اللہ کے چیلے ہو اور آخرت کا اجر تمہارے لئے محفوظ ہے تو موت کی تمنا کرو۔

قُلْ إِنْ كَانَتْ لَكُمْ الدَّارُ
الْآخِرَةُ عِندَ اللَّهِ خَالِصَةً
مِنْ دُونِ النَّاسِ فَتَمَنَّوْا
الْمَوْتَ إِنْ كُنْتُمْ صَادِقِينَ ۝
ان سے کہو اگر دوسری اللہ کے نزدیک
آخرت کا گھر تمام انسانوں کو چھوڑ کر
صرف تمہارے لئے مخصوص ہے۔ تب
تو تمہیں چاہیے کہ موت کی تمنا کرو
اگر تم اپنے اس خیال میں سچے ہو۔
(سورۃ البقرہ آیت: ۹۴)

لہذا میرے لئے تو ان دھکیوں میں نوید جاننا ہے۔ لیکن ایک بات میں سمجھا دینا چاہتا ہوں
ہر شخص کو نہ سازشی کو خواہ وہ کسی کا آلہ کار ہو کسی اندرونی طاقت کا یا بیرونی قوت کا۔ ہر شخص
جان لے کر ڈاکٹر امرار اب کسی فرد کا نام نہیں ہے، ایک فکر کا عنوان بن چکا ہے، ایک تحریک کی

علامت بن چکا ہے۔ وہ تحریک اقامت دین کی تحریک ہے، کوئی فرقہ دارانہ تحریک نہیں ہے۔ اسی دور کی مثال دیکھ لیجئے، شاہ ایران نے ڈاکٹر علی شریعتی کو قتل کر دیا تو کیا ان کی نکر بھی ختم ہو گئی تھی۔ انقلاب ایران کو عظیم قیادت تو بہر حال خمینی صاحب کی صورت میں ملی۔ لیکن اس کی پشت پر چونکہ وہ ڈاکٹر علی شریعتی کا تھا۔ وہ ان کی کتابیں تھیں اور ان کا فکر تھا جس نے لوگوں کے اندر آگ بھردی تھی۔

فکر کبھی نہیں مرتا جو انقلابی فکر کتاب اللہ کے حوالے سے اس پاکستان میں گزشتہ تیس برس سے پھیل رہا ہے اور آج لاکھوں کیسٹوں کی صورت میں ساری دنیا میں پھیلا ہوا ہے وہ انشاء اللہ اپنے نتائج ظاہر کرے گا۔ وہ میرا فکر نہیں ہے وہ اللہ کی کتاب کا پیغام ہے۔ اللہ کے رسول صلی اللہ علیہ وسلم کا پیغام ہے۔ آپ سے صرف اتنی گزارش ہے کہ ہر شخص اپنے فرض کو پہچانے اس فکر کو پھیلانے۔ اقامت دین کی تیاری کرے۔ اپنی توتوں کو دوسری باتوں میں منبائع کرنے کی بجائے ہمیں اپنا پورا وقت اور پورے صلاحیتیں قرآن کی اس دعوت کو پھیلانے پر صرف کرنی ہیں اور ایک ایسی جمعیت تیار کرنی ہے جو اس قرآن کے انقلاب کے لئے تن من و صن لگانے کے لئے تیار ہو۔ ہمیں اپنے اسی مثبت کام سے کام رکھنا ہے۔ ان وقتی فرخشوں اور جھگڑوں کی طرف متوجہ ہونے کا مطلب تو یہ ہے کہ ہم نے اغیار کی سازشوں کو خود برگ و بار لانے کا موقع دے دیا ہے۔ اقول قسولی لهذا واستغفر الله لی ولسائر المؤمنین والمؤمنات



کوئی برائے سالانہ خریداری

میں ماہنامہ "میثاق" لاہور کا سالانہ خریدار

بننا چاہتا ہوں / چاہتی ہوں براہ مہربانی مجھے ماہ _____ کا

شمارہ - / ۴۴ روپے کی وی پی کی شکل میں درج ذیل پتے پر

ارسال کر دیجئے / میری طرف سے سالانہ زر تعاون کی رقم بذریعہ

منی آرڈر / بینک ڈرافٹ ارسال خدمت ہے۔

نام _____
 پتہ _____

نوٹ: رقم ماہنامہ میثاق ۳۶ کے ماڈل ڈاؤن لاہور کے پتے پر ارسال کی جائے



Coca-Cola is it!

TRADE-MARK REG. CO.

"COCA-COLA" AND "COKE" ARE THE REGISTERED TRADE-MARKS WHICH IDENTIFY THE SAME PRODUCT OF THE COCA-COLA COMPANY.

امّ حکیم بنت الحارث رضی اللہ عنہا

تحریر: عائذۃ مہاجر • ترجمہ: ابو عبد الرحمن شہید احمد بن نور احمد

امّ حکیم رضی اللہ عنہا کا مثالی کردار اس بات کی واضح شہادت ہے کہ اسلام نے اہل ایمان کے اندر ایک حقیقی تبدیلی کی طرح ڈالی ہے خواہ اسلام قبول کرنے والے مرد ہوں یا عورتیں۔
امّ حکیم بنت الحارث بن ہشام المخزومی کے حالات کا جائزہ لیں تو مندرجہ ذیل حقائق ہمارے سامنے آتے ہیں:

والد کا نام الحارث بن ہشام بن المغیرۃ المخزومی ہے۔ قریش کے سردار اور سیاسی لیڈر، نبی اکرم صلی اللہ علیہ وسلم ان کے قبول اسلام کے بھی اسی قدر خواہش مند تھے جس طرح آپ کی خواہش تھی کہ ان کا بھائی الحکم بن ہشام (ابو جہل) اسلام قبول کرے، اللہ تعالیٰ نے الحارث بن ہشام کو اسلام کی توفیق بخشی، کیونکہ وہ نیک طبیعت اور سلیم الفطرت تھے، نبی کریم صلی اللہ علیہ وسلم کا ارشاد گرامی ہے:

”الحارث خود بھی سردار ہے اور ان کا والد بھی سردار قوم تھا، میری دلی خواہش ہے کہ اللہ تعالیٰ اسے اسلام قبول کرنے کی توفیق عنایت فرمائے۔“

امّ حکیم کی والدہ کا نام فاطمہ بنت الولید بن المغیرہ ہے۔ یہ حضرت خالد بن الولید کی ہمیشہ رہیں (واضح رہے کہ حضرت خالد بن الولید کا لقب رسول اللہ صلی اللہ علیہ وسلم نے سیف اللہ المسلول تجویز فرمایا تھا)۔ امّ حکیم اپنے خاوند حضرت عکرمہ بن ابی جہل کے ساتھ ہی فتح مکہ کے موقع پر ایمان لائی تھیں

امّ حکیم کے خاوند کا نام عکرمہ بن ابی جہل ہے۔ یہ قریش کے سرکردہ لیڈروں میں سے تھا۔ فتح مکہ کے دن یمن کی طرف بھاگ نکلا تھا۔ امّ حکیم کی خواہش تھی کہ کارمہ اسلام کی نعمت سے محروم نہ رہے۔ لہذا اس نے اپنے خاوند کی خاطر رسول اللہ صلی اللہ علیہ وسلم کی خدمت میں سفارش کی، آپ صلی اللہ علیہ وسلم نے امّ حکیم کی سفارش قبول فرمائی۔ چنانچہ وہ دوڑی دوڑی ساحل جدہ پر

اپنے خاندان کے پاس گئی اور اسلام کے بارے میں مطمئن کیا۔ تب مکرہ واپس مکہ مکرمہ پہنچا، رسول اکرم صلی اللہ علیہ وسلم نے مکرہہ کا ان الفاظ سے استقبال کیا۔
 ”چھوڑ کر جانے والے کو خوش آمدید“

اس پر خلوص صلے نے مکرہہ کا دل مطمئن کر دیا اور وہ حلقہ اسلام میں داخل ہو گیا۔ اس خاندان کو شدید احساس لاحق ہوا کہ وہ نیکی اور بھلائی میں دوسروں سے بہت پیچھے رہ گیا ہے۔ چنانچہ انہوں نے پختہ سوزم کر لیا کہ وہ جہاد فی سبیل اللہ کے ذریعے اس کمی کی تلافی کریں گے۔ یہ سارے کے سارے حضرت ابوبکر اور حضرت عمر رضی اللہ عنہما کے دورِ خلافت میں حدود شام پر جہاد میں پیش پیش رہے۔ ایک ایک فرد نے اپنی ندامت کا اظہار کیا کیونکہ وہ اسلام قبول کرنے میں دوسروں سے پیچھے رہ گئے تھے۔ الحارث بن ہشام نے ان الفاظ میں اپنی حسرت کا اظہار کیا:

”یہ جہاد کے لئے نکلنا تو اللہ تعالیٰ کی طرف سفر کرنا ہے۔ میں تمہارے مقابلے میں کسی دوسرے کو ترجیح نہیں دوں گا۔ یہ جہاد کا کام تو ایک وقت سے جاری ہے قریش کے دیگر فوجمان تو عرصے سے اس میں شریک ہیں۔ قسم بخدا اگر تم نے پہاڑ سونا ہو جائیں اور ہم انہیں راہِ خدا میں خرچ کر ڈالیں، تب بھی ہم ان کے ایک دن کی نیکیوں کو نہیں پہنچ سکتے۔ اگر یہ لوگ دنیا میں پہل کر کے آگے نکل گئے ہیں تو ہمارا انتہائی کوشش ہوگی کہ آخرت میں نیکیوں کے اعتبار سے ان کے قریب قریب پہنچ جائیں“

حضرت ام حکیم رضی اللہ عنہا کے خاندان حضرت مکرہہ بن ابی جہل رضی اللہ عنہ نے اپنے ایمان کی سچائی اور گذشتہ زندگی میں ہونے والی کوتاہی پر اظہارِ افسوس و شرمندگی حضور اکرم صلی اللہ علیہ وسلم کی موجودگی میں ان الفاظ سے کیا۔

”اللہ کی قسم! جس قدر دولت میں اللہ کی راہ سے لوگوں کو روکنے کے لئے خرچ کرتا تھا اب میں اس سے دوگنا اللہ کی راہ میں خرچ کر دوں گا۔ اور جس قدر میں باطل کی خاطر لڑا تھا اس سے دوگنا اللہ کی راہ میں لڑوں گا اور اے اللہ کے رسول صلی اللہ علیہ وسلم میں آپ کے ذات گرامی کو اس عہد پر گواہ بنا رہا ہوں“

غزوہ یرموک کے موقع پر ام حکیم کے والد حضرت الحارث بن ہشام اور خاندان حضرت مکرہہ بن ابی جہل حضرت خالد بن الولید کی سرکردگی میں لڑتے لڑتے شہید ہوئے۔ اور ان دونوں

کا کردار اس جنگ میں ایسا مثالی تھا جو ہر مسلمان کے لئے آج تک مشعلِ راہ ہے۔ رضی اللہ تعالیٰ عنہم اجمعین۔

حضرت حارث، عکرمہ اور سہیل بن عمرو رضی اللہ عنہم شدید زخمی ہو گئے۔ پانی لایا گیا جبکہ یہ سب حضرات موت کے منہ تک پہنچ چکے ہیں۔ ہر ایک نے ایثار و قربانی کا مظاہرہ کرتے ہوئے پانی دوسرے کی طرف بھیج دیا اور جس کے پاس بھی پانی پہنچا اس نے دوسرے کو پلانے کی سفارش کی۔ اس ایثار و قربانی کے عالم میں وہ اپنے رب کے ہاں پہنچ گئے اور کوئی بھی پانی نہ پی سکا والد اور خاوند کی شہادت کے بعد بھی ام حکیم پر کوئی مایوسی طاری نہیں ہوتی بلکہ پوری ثابت قدمی کے ساتھ جہاد میں شریک اتنے بڑے اندوہناک سانحہ پر بھی صبر کا مظاہرہ کیا اور اللہ کی رضا کی خاطر قطعاً جزع، فزع نہیں کی

صحابہ کرام رضوان اللہ علیہم اجمعین کو یہ بات گوارا نہ تھی کہ حضرت ام حکیم کو اس طرح بے خاوند چھوڑ دیں خاص طور پر جب کہ کوئی محرم رشتہ دار بھی ہمراہ نہیں ہے۔ کئی ایک صحابہ نے پیغام نکاح بھیجا جن میں سے یزید بن ابی سفیان اور خالد بن سعید بن العاص خاص طور پر قابل ذکر ہیں۔

ام حکیم نے خالد بن سعید سے رشتہ داری قبول کر لی۔ حضرت خالد بن سعید ابتدائی دور میں اسلام لانے والوں میں سے ہیں۔ وہ حضرت ابو بکرؓ کے بعد اسلام لائے۔ عدت تکمیل ہونے کے بعد حضرت خالد نے نکاح کر لیا۔ اس وقت اسلامی لشکر "مروج الصف" کے مقام تک پہنچ چکا تھا۔ حضرت خالد نے جلد رخصتی کا اظہار کیا، حضرت ام حکیم نے کہا، اس لشکر کے چھٹ جانے کے بعد ایسا کر لیں، حضرت خالد نے کہا میرا دل کہتا ہے کہ میں اس جگہ شہید ہو جاؤں گا۔ تو حضرت ام حکیم نے کہا تو پھر ٹھیک ہے۔ حضرت خالد نے صف والے پل کے پاس شب زفاف منائی اور یہیں ولیمہ کیا۔ اس مناسبت سے اس جگہ کا نام "ام حکیم پل" رکھ دیا گیا۔

شادی کی یہ ایک نرالی شکل ہے۔ لیکن سلف صالحین کے نکاح اسی طرح سادگی سے ہو جاتے تھے۔ اگر آج کے دور میں کوئی مسلمان خاتون ایسا کر لے تو اسے "بے دفائی" کا الزام دیا جاتا ہے۔ حقیقت یہ ہے کہ اسلام نے تو انداز فکر ہی بدل دیا ہے اور ذہنوں کو ایک نئے رنگ میں رنگ دیا ہے۔ دل و دماغ کا معیار سوچ بدل کر رکھ دیا ہے۔ چنانچہ ہمیں

اپنے رواجات کے مطابق اسلام کو نہیں پاپنا اور پرکھنا چاہیے۔

صبح ہوتے ہی رومیوں نے اپنی صفیں سیدھی کر لیں اور دور دور تک ان کی فوجیں موجیں مار رہی تھیں، حضرت خالد بن سعید (ام حکیم کے دوسرے اور نئے خاوند) مقابلے کے لئے نکلے، لڑتے لڑتے شہید ہو گئے۔ دوران جنگ اس المناک حادثے سے بھی ام حکیم بالکل نہیں گھبراہٹیں، اپنے خاوند کی شہادت کے غم کے بدلے اللہ سے اجر کی امید نے انہیں اور جرمی اور بہادر کر دیا، اپنے کپڑوں کو اچھی طرح گس کے خود جنگ میں کود پڑیں۔ نئی نئی شادی کی زینت بھی ابھی باقی تھی اسے اتارنے کا انہیں موقع بھی نہ مل سکا۔ جو تعلق صرف ایک رات کے لئے قائم ہوا تھا۔ ام حکیم نے اپنے خیمے کا کسوٹا ہاتھ میں لے کر اس قدر دشمنانہ خدا سے جنگ کی کہ سات رومیوں کو جہنم کے گھاٹ اتار دیا۔ اس طرح انہوں نے اس بات کا مثالی نمونہ پیش کیا کہ ذاتی محبت کے مقابلے میں اللہ کی رضا مومن کے دل پر کس طرح غالب رہتی ہے۔

ام حکیم نے اپنے کردار سے یہ بات بھی واضح کر دی کہ حقیقی خوشی اسی دن حاصل ہوگی جس دن اسلام غالب ہو جائے اور حقیقی غم اس دن ہوتا ہے جس دن اسلام کا جھنڈا اتر کر ہو جائے، ذاتی حالات کا اثر لے بغیر جوش ایمان اس وقت تک ٹھنڈا نہیں ہوتا۔ جب تک اسلام کے جھنڈے کو لہلاتے نہ دیکھ لیا جائے۔ اہل ایمان کو سچی خوشی تو اللہ کی مدد کے بعد ہی حاصل ہوتی ہے۔

میں نہیں جانتا کہ ہمارے دور کی عورتیں اپنے جذبات پر اس قدر قابو رکھ سکتی ہیں کہ نہیں؟ جیسا کہ ام حکیم نے عملاً کر دکھایا۔ رضی اللہ عنہا وعن جمیع الصحابۃ۔

(ماخوذ از مجلہ "الجهاد" پشاور شمارہ ۳، ۱۹۸۶ء)



فریادے فریاد

ارتضیٰ حیدر

ارتضیٰ حیدر صاحب تو یائے گئے بکوں میں سے ایک کے ترقیاتی شعبے سے منسلک ہیں۔ درمیانی عمر کے تعلیم یافتہ جوان ہیں اور معروف معنوں میں اپنے قلم شمار نہیں ہوتے بلکہ انہیں خود بھی دانشوروں کے صف میں گھرا ہونے کا شوق لاحق نہیں۔ اُن کے غیر دائمی تقطیع لیکن خوب صورت کتابت میں عمدہ کاغذ پر شائع شدہ یہ پمفلٹ نمائندہ نکتوں کے اصول ایکے حاسن اور حبیہ وطن سے سرشار پاکستانی کے ذہنی و قلبی اضطراب کے اہرہ سے اُبھرنے والے فریاد ہے جس میں وہ گرد و پیش کے ماحول کے خوفناک حد تک اُلودگی پر واویلا کر کے بساط بھریہ کوشش بھی کرتا ہے کہ لوگ تظہیر کوششوں کے طرف مائل ہوں۔ اُن کے طرح کے سبب ہی لوگ کم و بیش ایسے ہی باتیں سوچ رہے ہیں۔ لیکن اس سوچ میں نکھار اور تجویز میں بخت کی تجھی پیدا ہو سکتی ہے جبہ محکاتے قیام پاکستان تقسیم کے بعد کے صورت حال اور نقصان عہد کے باعث پیدا شدہ بے مفقود اور اترے کا صحیح تناظر میں تجزیہ کیا جائے۔ بے جا نہ ہوگا اگر اسے سیاق و سباق میں ہم امیر منظم اسلاف جناب ڈاکٹر اسرار احمد صاحب کے حالیہ تصنیف ”استحکام پاکستان“ کا ذکر کریں۔ اس میں بھی کہا ہیہ گیا ہے کہ:

”چنانچہ یہ اسی کا مظہر ہے کہ ہم توئی وقتے سطح پر اخلاق کا دیوالہ نکل جانے کے کیفیت (MORAL CRISIS) سے دوچار ہیں۔ آٹے میں نمک کے حیثیت کے حامل افراد کو علیحدہ رکھتے ہوئے واقعہ یہ ہے کہ توئی اور اجتماعی سطح پر صداقت و امانت اور شرافت و مردوت کا جنازہ نکل چکا ہے اور ایفاد عہد اور پاس امانت کا دُور دور تک نشانہ نہیں ملتا۔ انفرادی اعتبار سے غاصب خود غرضی اور

عریاں مفاد پرستی کا دور دورہ ہے۔ اور قومی مصالح اور قومی مفادات سے کسی کو کوئی غرض نہیں رہی، معاملات میں بد عہدی اور بددیانتی بلکہ باضابطہ مکاری اور چال بازی کے گرم بازاری ہے رنجارت اور لینے دینے میں دھوکے اور فریب سے بھی بڑھ کر کھانے پینے کے چیزوں میں کہ ادویات تک میں ملاوٹوں کو یا معمولی باتوں سے کرہ گنہ ہے۔ سرکاری محکموں اور دفاتروں میں رشوت ستانی کا بازار تو گرم ہے ہی باضابطہ اذیتیں رسائی اور لوگوں کے عزت نفس کو مجروح کرنا فریج اور مشغلے کے صورتوں اختیار کر گئے ہیں اور معاشرتی اور سماجی سطح پر سنگدل اور سفاک نے ڈیرے جمالیے ہیں تو سیاسی و حکومتی سطح پر بھی جھوٹ اور دعدہ خلافتی نے 'ORDER OF THE DAY' کے صورتوں اختیار کر لیے ہیں اور ہر سوچنے سمجھنے والا اور حساس شخص حیران و پریشان ہے کہ یہ ڈرامہ دکھائے گا کیا سینے پر وہ اٹھنے کے منتظر ہے نگاہ!

گویا ڈاکٹر صاحبہ موصوفہ کے فریاد کے بھی ارتضیٰ اجید صاحبہ کے فریاد سے ملتی ہوئی اٹھتی ہے۔ فرقہ پرہ حال یہ ہے کہ "استحکام پاکستان" اس فریاد کا پاکستان کے اساس اور ہمارے دین کے فلسفہ عروج و زوال کے پس منظر میں منطقی تجزیہ کر کے تلافی کے تجویز بھی نہایت محکم انداز میں دینے میں ہمتیا کردہ خطوط پر کرتی ہے جسے کانسٹیوٹنٹ صحیح پرچہ ترکیب استعمال ڈاکٹر صاحبہ کے آئندہ کتابے "پاکستان میں اسلامی انقلاب" کیا، کیوں اور کیسے! میں آ رہا ہے۔ جبکہ ارتضیٰ اجید صاحبہ کا فکر تا حال اتنا پختہ نہیں ہے۔

نالہ ہے بلبیل شوریدہ تراخام بھی اپنے سینے میں بسے اور ذرا خام بھی تاہم مصنفہ کے فریاد ہمارے دل کو ایسی جگہ کے آنے کے اجازت سے اُسے منہ و عرض بلا قساق، میناق، میں شائع کرنے کا ارادہ ہے۔

گرتن نہیں زباں سہی آزاد کچھ تو ہو، دشنام نالہ، ہاؤ ہو، فریاد کچھ تو ہو

ہمارے خواہش ہے کہ "میتاقص" کے تنگے دامان اس خواہش میں حاصل نہ ہو۔ فریاد کے مشمولات کے بارے میں صرف ایک بات کا ذکر ہم ضروری سمجھتے ہیں۔ مستفوع نے پورے غلو سے جہاں ملکہ و ملتے کہ تعمیر میں خواتین کے حصے کو باتے کو ہے وہاں ان کا قلم ہمارے نقطہ نظر سے ذرا ہلکا گیا ہے۔ ہم ان سے اس حد تک تو متفق ہیں کہ قوم کو کم و بیش نصف آبادی کو ترقی کے لیے تنگے و دود سے علیحدہ نہیں رکھا جانا چاہیے۔ لیکن یہ وضاحت ضرور کریں گے کہ طبقہ نسوان اپنے کارکردگی دینے کے متعین کردہ حدود کے اندر رہتے ہوئے بھی پوری طرح دکھا سکتا ہے اور کہ اس کا اس کا سب سے بڑا کارنامہ یہ ہو گا کہ وہ اپنے اپنے مردوں کو گھر دے میں ویسا سکون اور اطمینان مہیا کرے جو قوموں کی تعمیر میں مطلوب و مضبوط ملے کا کام دیتا ہے اور اس سے بھی بڑھ کر یہ کہ اگلی نسل کے تعلیم و تربیت پر اس وقتے نظر سے توجہ دے کہ مستقبل زیادہ اور واقعہ تابناک ہو۔

(اقتدار احمد)

اقتصادی کردار

۱۔ ہمیں مزید قرض لینا پڑتا ہے۔ یوں ہر سال قرض تیزی سے بڑھ رہا ہے اور آئیوال نسلوں کو ہم ایک معروض و بھکاری قوم کی حیثیت سے تیار کر رہے ہیں۔

۲۔ بیروزگاری کی شرح روز بروز بڑھ رہی ہے اور اب تو تسلیم یافتہ لوگ بھی روزگار کی تلاش میں مارے بلنے پھر رہے ہیں۔

۳۔ ملکی معیشت کا استحکام اور کامیاب اقتصادی پالیسیوں کا رد عمل کرنسی پر ہوتا ہے۔ بد قسمتی سے گزشتہ ۱۵ سال سے ہماری کرنسی کی قیمت تیزی سے کم ہو رہی ہے۔ ۱۹۶۰ء میں ۲۶۶۰ روپے کے مقابلے میں آج ڈالر ۱۶۱ (سولہ) روپے کے برابر ہے۔

۴۔ ایک سنجیدہ ذہنی شعور اور محب وطن پاکستانی کے لیے یہ حقائق باعث تشویش اور کرب و اذرت بھی ہیں۔ ان

ایک محب وطن پاکستانی ہونے کی حیثیت سے یقیناً آپ کے علم میں ہو گا کہ

۱۔ پاکستان ۱۰ بلین ڈالر کا معروض ہے۔

۲۔ گزشتہ ۳۸ سالوں میں ہمیں ۳۶ سال غیر ملکی تجارت میں خسارہ ہوا اور صرف دو سال فائدہ ہوا۔ ایک بار (۱۹۵۱-۵۲) کو باریک جنگ کی وجہ سے اور دوسری دفعہ (۱۹۶۱-۶۲) کرنسی کی قیمت (۱۳۰ فیصد) میں یکلاڑ کمی کی وجہ سے۔ اب غیر ملکی تجارت میں یہ خسارہ سال بر سال بڑھتا جا رہا ہے جو اب ۱۵۴ ارب روپے ہے۔ اس خسارے غیر ملکی قرضوں لہان پر سود کی ادائیگی کے لیے

مسائل کا حل کیا ہے؟

ماڈل غربت کی نشاندہی کرتا ہے۔

اب ایک اور دھندا شروع ہو گیا ہے کچھ لوگ ہانگ ٹانگ سنگلا پورا، سنگلا اور دوسرے مالک سے تیلون، شرٹ، مائل، جرابیں، جوتے، کولون، گائون، فلوں کے کیسٹ، فلمی رسائل وغیرہ کے کس بھر کر لے آتے ہیں اور یہاں انہیں مختلف ٹکڑوں پر منگے داسوں فروخت کر دیتے ہیں۔ یہ کاروبار بہت چمک رہا ہے کٹم والوں سے جان پیمان نکل آتے تو وی سی آر وغیرہ بھی لے آتے ہیں۔ ہندوستانی فلموں کا کاروبار تو لینے مخرج پر ہے۔ برطانیہ اور امریکہ وغیرہ کی وہ فلمیں جن کی درآمد پر پابندی ہے۔ آپ کو کھلے بندوں مل سکتی ہیں۔ بھارت کے بہت سے رسائل خصوصاً فلمی جن میں سارے دست قابل ذکر ہے جس کی قیمت ہندوستان میں صرف ۵ روپے ہے۔ پاکستان میں ۳۵ روپے میں ملتا ہے۔ اس کے شوقین اس قدر قیمت پر بھی حاصل کرتے ہیں۔ مگر حکومت کی پابندی کے باوجود یہ باسانی مل جاتے ہیں۔ ان فلموں و رسائل کے شوقین کو ایجنٹوں اور ایجنٹوں کے نام اور ان کا شمارہ نسب ہمک یاد ہوتا ہے۔ ان کے لباسوں کے ڈیزائن یہاں کے مقبول فیشن بن جاتے ہیں۔

غیر ملکی مصنوعات کا استعمال احساس

کترمی، ذہنی غلامی اور ملک

دشمنی کا مضبوط ثبوت ہے

جوان نسل کے لئے تعلیم ادھوری چھوڑ کر وی سی آر کی فلموں اور ریکارڈنگ کی دکانیں کھول لیتے ہیں۔ ایسی دکانیں آپ کو ہر بازار میں ملیں گی۔

اس گھر کو معاشرے میں عزت کی نگاہ سے دیکھا جاتا ہے جس گھر میں زیادہ سے زیادہ غیر ملکی سامان ہو اور لوگ بھی فرسے بتاتے ہیں کہ ہمارے گھر میں تمام کی تمام

کوئی شخص ملے ہوا غیر ملکی ہمارے شاہانہ طرز زندگی اور تعیش پرستانہ معاشرت سے متاثر ہوئے بغیر نہیں رہ سکتا۔ ہمارے مشاہدہ ہاتھ کا اندازہ ہمارے بازاروں میں موجود اشیائے تعیش کی کثرت سے لگایا جا سکتا ہے۔ بڑے بڑے شہروں کے بازار اور وکانیں غیر ملکی سازو سامان سے بھری پڑی ہیں۔ کوئی چیز قانونی طور پر درآمد کرنے کی اجازت نہیں تو اسے ہم گفٹ سیم کے ذریعے باسانی باہر سے منگاسکتے ہیں۔ اب تو لنڈی کوتل اور باڑے جانے کی ضرورت نہیں ہمارا ہر بازار اور سٹور لنڈی کوتل اور باڑہ بن چکا ہے اس کے علاوہ DUTY FREE SHOPS کی سہولتیں بھی مہر سہیں۔ ان تمام ذرائع سے غیر ملکی ساختہ ہرنے دستیاب ہے اگر کسی خریدار نے غلطی سے کہہ دیا کہ یہ تو پاکستانی چیز ہے تو وکاندار غصے اور اعتماد سے کہے گا کہ ہمارے یہاں تمام کی تمام اشیاء غیر ملکی ہیں وہ اس طرح صفائی پیش کرے گا اور جواب دے گا جیسے خریدار نے بہت بڑا الزام لگادیا ہو۔ پاکستانی مصنوعات پر غیر ملکی مہروس لگا کر فروخت کی جاتی ہیں اور ہم دیوانوں کی طرح انہیں گران قیمتوں پر خریدتے ہیں۔

سڑکوں پر موٹر کاروں کی فراوانی دیکھ کر پاکستانی نوکیا غیر ملکی لوگ بھی حیران رہ جاتے ہیں۔ بہترین اور گران قدر کاریں آپ کو نظر آئیں گی۔ غیر ملکی سامان جس میں نیکھن ٹیلیویشن، وی سی آر، ٹیپ ریکارڈر، ریفریجریٹرز، ڈی فریژر، کپڑے برتن دھونے کی مشینیں، ہر طرح کا کپڑا، ریڈی میڈ ملبوسات، آرائش و زیبائش کا سامان، کرکری، جوتے، مہوسوں کے کھونٹے وغیرہ چھوٹی ڈبڑی سستی ڈبڑی ہر شے غیر ملکی نظر آئے گی۔ اس کے

غیر ملکی اشیاء کا استعمال قوم

سے اقتصادی غداری ہے

علاوہ ہر سال نئے ماڈل کی خریداری بھی ضروری ہے کیونکہ پرانا

کارکردگی اور مالیاتی منڈیوں میں بہتر سا کھرا اور اپنے مالیاتی انتظام کی کامیابی تصور کرتے ہیں۔ آزاد تجارت کے علاوہ دوسری شرائط بھی ہوتی ہیں۔ مثلاً ادارے کے تجزیہ کنندہ ممالک سے شینیزی وغام مال درآمد کریں گے۔ یہ شینیزی وغام مال کھلی مارکیٹ کے مقابلے میں گراں قیمت و کم معیار کا ہوتا ہے۔ پھر ان ممالک کو مجبور کیا جاتا ہے کہ وہ مہر ممالک سے ماہرین بھی منگوائیں۔ یہ ماہرین باصلاحیت نہیں ہوتے اور اکثر دہشتہ اپنے ممالک میں بے روزگار یا بہت کم تنخواہ پر ملازم ہوتے ہیں اور یہاں یہ گراں قدر مراعات پر آتے ہیں۔ سوڈان اور بھارت نے بین الاقوامی مالیاتی فنڈ سے

بیرونی ممالک میں سرمایہ رکھنے والے

اور وہاں اثاثے خریدنے والے پاکستان

کے خدار اور قوم کے سب سے بڑے دشمن ہیں

قرض محض اس لیے نہیں لیا کہ انہیں مالیاتی فنڈ کی شرائط منظور نہیں تھیں۔ بھارت کو ۵ بلین ڈالر کا قرضہ منظور ہوا مگر بھارتی حکمرانوں نے اس کو قبول کرنے سے انکار کر دیا۔

یہ نام نہاد مذہب اور ترقی یافتہ ممالک ان مالیاتی غلامان کے ذریعے مختلف حیلوں بہانوں سے ہماری صنعت کو پھینچ چھیننے سے روکتے ہیں۔ یہی ممالک تیسری دنیا کے غریب ممالک کی غربت و معاشی بد حالی کے ذمہ دار ہیں۔ بین الاقوامی مالیاتی اداروں پر انہی کا کنٹرول ہے۔ ان اداروں کی پالیسیاں بنی نوع انسان کی فلاح و بہبود یا تیسری دنیا کے غریب ممالک کی ترقی کے لیے نہیں بلکہ ان ترقی یافتہ ممالک کو لوٹ کھسوٹ میں آسانیاں فراہم کرنے کے لیے بنائی جاتی ہیں۔ یہ ترقی یافتہ مذہب ممالک بعض اوقات براہ راست بھی ہماری صنعتی پیش رفت میں رکاوٹیں ڈالتے ہیں۔

"WORLD ECONOMIST" کی ایک پورٹ کیطابق

اشیاء غیر ملکی ہیں۔

ایک انگریز بیکو کے گھر جانے کا اتفاق ہوا۔ ان کا LAWYR ہمیں بہت پسند آیا اور تعریف کر دی تو وہ بر ملا کہنے لگے: بے وقوف! اس گھر کو اندر سے دیکھ تمہاری عقل دنگ رہ جائے گی۔ ہر چیز باہر سے لے کر آیا ہوں۔ فریجیڈر تک غیر ملکی ہے۔

اگر آپ اپنے ارد گرد کے ماحول کا بغور مطالعہ کریں تو شادی میں بھی کپڑے سے لے کر جیولری تک تمام کی تمام اشیاء باہر سے منگوائی جاتی ہیں اور جس چیز میں پاکستانی اشیاء ہوں اس چیز کو شایان شان نہیں سمجھا جاتا۔

یہ تو سامان تعیش ہے دوسری طرف ہمیں صنعتی ترقی کے لیے شینیزی وغام مال کی ضرورت ہے۔ غیر ملکی ترقی یافتہ ٹیکنالوجی بھی ہمیں چاہیے جس سے صنعتی ترقی میں مدد ملتی ہے۔ اس میں بسا اوقات وہ شینیزی بھی بیرون ملک سے منگوائی جاتی ہے جو پاکستان میں بن رہی ہوتی ہے اور یقیناً غیر ملکی شینیزی سے بہتر ہوتی ہے۔ اس صورت میں غیر ملکی شینیزی کی درآمد بھی سامان تعیش میں شمار ہوگی۔

اس کے علاوہ جب ہم بین الاقوامی فنڈ اور دوسرے مالیاتی اداروں سے قرضہ لیتے ہیں اس میں آزاد معیشت بالخصوص درآمدی تجارت پر کم سے کم پابندی لگانے پر

غیر ملکی مصنوعات و اشیاء کا استعمال

غیر ممالک سے محبت اور ان کی

معاشی ترقی میں حصہ لینا ہے

زور دیا جاتا ہے۔ ہم ایسی شرائط کو کسی تہیل و حجت کے بغیر مان لیتے ہیں اس طرح ہمیں قرضہ آسانی سے مل جاتے ہیں اور ہمارے افسران اور حکام بالان قرضوں کو بہتر معاشی

خسارے نوپورا کرنے کے لیے اور گذشتہ سالوں کے تجارتی خساروں و قرضوں اور ان پر سود و سودا ادا کرنے کے لیے ہمیں مزید قرض حاصل کرنا ہوتا ہے اس طرح ہم مسلسل خسارے کی وجہ سے قرض و قرض میں جکڑے گئے ہیں۔

پاکستان کو بڑے بڑے منصوبوں مثلاً تربیل ڈیم، سٹیل مل وغیرہ کی تکمیل کے لیے اور دفاعی ضروریات کو پورا کرنے کے لیے قرض کا حصول ناگزیر ہے مگر سامان تخلیش کی درآمد بند کر کے خسارے کے بوجھ کو ہلکا کیا جاسکتا ہے۔

پاکستان سے سرمایہ منتقل کرنیوالے اور غیر ممالک میں زرمبادلہ خرچ کرنے

والے قوم کے اقتصادی غدار ہیں
 کسی ملک کے معاشی استحکام اور اُس کی اقتصادی قوت حالت کا اندازہ اُس کی کرنسی کی مارکیٹ قیمت سے لگایا جاسکتا ہے ہمارے ملک میں غیر ملکی اشیاء کی بھرمار ہے اور ان کی ادائیگی اس تناسب سے غیر ملکی کرنسی میں ہی ہوتی ہے اس غیر ملکی کرنسی کو پہلے خریدا جاتا ہے چونکہ ہماری ۷۰ فیصد ادائیگیاں ڈالر کے ذریعے ہوتی ہیں اس لیے ہم ڈالر خریدتے ہیں۔ چونکہ ڈالر کی مانگ دنیا میں بہت زیادہ ہے۔ اس لیے اُس کی قیمت تیزی سے بڑھ رہی ہے۔ دوسرے الفاظ میں پاکستانی روپے کی قیمت گر رہی ہے جس کے نتیجے میں وہ ڈالر جو ۱۹۶۰ء میں ۴ روپے کا تھا۔ آج ۱۶۰۰ روپے کے لگ بھگ ہے یعنی اب پاکستانی روپے کے مطابق ہمارے بیرونی قرضہ جات تقریباً چار گنا بڑھ گئے ہیں اب بیرونی تجارت کے خسارے، کرنسی کی قیمت میں مزید کمی کو روکنے اور بیرونی قرضہ جات کو روکنے کے لیے غیر ملکی اشیاء کا استعمال بند کرنا ہوگا۔ اگر جاپان، امریکہ، روس، چین اور جارجیا اپنی ترقی اور خوشحالی استحکام کے لیے درآمد کو کنٹرول کر سکتے ہیں تو ہم ایسا کیوں نہیں کر سکتے۔ امریکہ اور

جاپان ۱۹۶۰ء میں ایک مشینری پاکستان میں ۲۴ ہزار ڈالر کی بیچ رہا تھا جب یہ مشینری پاکستان میں بننا شروع ہوئی تو پاکستان کی صنعت کو نقصان پہنچانے کے لیے جاپان نے ۶۹-۱۹۶۸ء میں بھی مشینری پندرہ ہزار ڈالر میں فروخت کرنا شروع کر دی حالانکہ ۱۹۶۷ء کے مقابلے میں ۶۹-۱۹۶۸ء میں

آپ کے غیر ملکی اشیاء کے استعمال

نے پاکستانیوں کو بھکاری، مروض

بے بس، کمزور، بیروزگار قوم بنا دیا ہے

قیمتیں بہت بڑھ گئی تھیں۔ یقیناً ۶۹-۱۹۶۸ء میں مشینری پندرہ ہزار ڈالر کی بیچ کر بھی جاپانی منافع کا ہے ہوں گے تو اب آپ اندازہ لگا سکتے ہیں کہ ۱۹۶۴ء میں جب ۲۴ ہزار ڈالر میں فروخت کر رہے تھے اس وقت کتنا زبردست منافع کار ہے تھے۔ بعض دیگر مثالوں سے بھی پتہ چلتا ہے کہ یہ ترقی یافتہ قومیں تیسری دنیا کے غریب ممالک کی ترقی میں جہاں تک ممکن ہو سکتے مشکلات کھڑی کرتی ہیں۔

یہ قومیں ترقی کے نام پر راپوں ڈال رہی ہیں ہتھیار بنانے پر اور چاند تاروں کو بیچ کرنے کے لیے خرچ کر رہی ہیں۔ ان کو افریقہ کے قحط زدہ کوڑوں اور بنگلہ دیش کے سیلاب زدہ لاکھوں بے گھر انسانوں کی کوئی فکر نہیں۔ انہی کی اقتصادی لوٹ کھسوٹ کی وجہ سے آج تیسری دنیا کے تمام ممالک کھربوں ڈالر کے مروض ہیں۔ یہی ترقی یافتہ قومیں چھوٹے چھوٹے ممالک کو آپس میں لڑا کر خوب اسلحہ بیچ رہی ہیں اور جب تک ان کا اسلحہ بیچتا رہے گا۔ یہ اپنی اقتصادی ترقی کی طلبہ رفتار برقرار رکھ سکیں گی۔ اس وقت ہمارا سب سے بڑا مسئلہ ان ظالموں کے شکنجوں سے نکلنا ہے۔

غیر ملکی مصنوعات کی کثرت خریداری سے بیرونی تجارت میں سالانہ خسارہ تین ملین ڈالر کو پہنچ چکا ہے۔ اب اس

یورپی منڈی نے تیسری دنیا کے ممالک سے روٹی کی مصنوعات کی مخصوص مقدار مقرر کی ہوئی ہے۔ بھارت میں صرف ۱۱۵ ایشیا درآمد ہوتی ہیں مگر پاکستان ۴۵ ایشیا قانونی طور پر درآمد کرتا ہے اور باقی ان گنت سگل ہو کر آتی ہیں۔

پاکستان اس وقت جن اقتصادی مشکلات میں گھرا ہوا ہے۔ اس سے عمدہ برآ ہونے کی ایک ہی صورت ہے اور وہ یہ کہ ہر شخص تمہیر کرے کہ وہ پاکستانی مصنوعات استعمال کرے گا اس میں کوئی شک نہیں کہ پاکستانی مصنوعات کم معیار اور بلند قیمت ہیں مگر پاکستان کی ترقی و خوشحالی کے لیے یہ قربانی دینی ہوگی۔ اگر ہم سب پاکستانی انفرادی طور پر غیر ملکی اشیاء کا استعمال چھوڑیں تو درآمد شدہ اور سگل شدہ مال دھرے کا دھرا رہ جائے گا۔ ہمیں ان لوگوں کو پاکستان کی اقتصادی تباہی کا ذمہ دار ٹھہرانا ہوگا جو غیر ملکی اشیاء کا استعمال کرتے ہیں۔ آپ ان کو ملک دشمن اور عوام دشمن سمجھیں اور ان کو مجبور کریں کہ وہ پاکستانی مصنوعات استعمال کریں۔ اسی طرح وہ لوگ جنہوں نے بیرون ملک بنکوں میں اپنا سرمایہ اور دوسرے ممالک میں اثاثے خرید رکھیں وہ پاکستان منتقل کر کے پاکستان کو اقتصادی مشکلات سے نکالیں اور پاکستان کو ایک خوشحال ملک بنائیں۔

سرمایہ کاری

مصنعتی سرمایہ کاری ایک ایسا عمل ہے جس سے پیداوار میں اضافہ اور روزگار کے مواقع بڑھتے ہیں۔ پیداوار میں اضافے سے اشیاء کا معیار بلند اور قیمتوں میں آہستہ آہستہ کمی واقع ہو جاتی ہے۔ یہ اضافہ غیر ملکی اشیاء کی ضرورت کو اگر ختم نہیں تو کم ضرور کر دیتا ہے اور بیرونی تجارت میں خسارے کی بجائے بتدریج منافع ہونے لگتا ہے۔ ملکی ضروریات پوری ہونے کی وجہ سے یہ اشیاء بیرونی منڈیوں میں فروخت کی

جاتی ہیں۔ بیرونی منڈیوں میں یہ اشیاء اس وقت بکتی ہیں جب ان کا معیار بہت اعلیٰ اور قیمت کم ہو جو کہ زیادہ پیداوار کا ایک قدرتی عمل ہے۔ بیرونی منڈیوں میں اشیاء بیچنے سے زر مبادلہ کے حصول اور بیرونی تجارت میں منافع کے باعث بیرونی قرضوں سے تجارت ملتی ہے۔ جب غیر ملکی منڈیوں میں اپنے ملک کے مال کی ساکھ بن جائے تو صنعتی سرمایہ کاری میں تیزی آ جاتی ہے جس سے ملک میں روزگار کے مزید مواقع بڑھتے ہیں اور ملک میں بیروزگاری آہستہ آہستہ ختم ہو جاتی ہے۔ روزگار کے مواقع بڑھنے سے لوگوں میں خوشحالی بڑھتی ہے اور اس خوشحالی کے دور میں صنعت کار اور ملازم پیشہ لوگ زیادہ کمزور اور کمزور ہوتے ہیں۔ جس سے حکومت کے ذرائع وسائل میں اضافہ ہوتا ہے۔ جو عوام کو بنیادی ضروریات و سہولتیں فراہم کرنے کا سبب بنتا ہے جیسے سکول و کالج ہسپتال وغیرہ جن جوں حکومت کی طرف سے تعلیم و علاج معالجے کی سہولتیں دہیں گی۔ لوگ تعلیم یافتہ اور صحت مند ہو کر ملک و قوم کی تعمیر میں زیادہ حصہ لیں گے۔ یہ تعمیراتی دور اور ذرائع وسائل میں اضافہ سائنسی اور صنعتی تحقیق و ترقی میں اضافہ کر کے ملک کی معیشت کو مضبوط ستون فراہم کرے گا۔ بیرونی تجارت کے خسارے اور بیرونی قرضہ جات کے ختم ہونے سے لوگوں کے پاس بے جا تنقید، منفی عوامل اور نخر بنی کلر و انپل کے لیے وقت کم اور شعور زیادہ ہو جاتا ہے۔ جب سبھی ٹوٹ کے استعمال کا موقع ملتا ہے تو تعلیم یافتہ باشعور اور خوشحال ہونے کے باعث وہ ووٹ فرقہ پرستی، ذات برداری، صوبائی متعصب، علاقائی دشمنیوں سے بالاتر ہو کر استعمال میں لاکر صحیح نمائندہ سے چلتے ہیں۔ یہ صحیح نمائندہ ملک کی باگ و ڈور سنبھال کر ایسی ایسی محسوس پالیسیاں عمل میں لاتے ہیں کہ ملک کی ترقی کی رفتار اور بہتر ہو جاتی ہے جو ملک کو ایک طاقت بنا دیتی ہے۔ جاپان کی مثال اچھے سامنے ہے۔ جاپان نہ تو معدنی دولت سے مالا مال ہے اور نہ

ہی زراعت کے میدان میں کسی اہمیت کا مالک ہے۔
جاپان کی ترقی کا راز وہاں کے لوگوں کی محنت اور ملک قوم
کی خدمت ہے۔

لیکن وعزت افزائی زیادہ صنعتوں کے

ہونے اور زیادہ مزدوروں کو ملازم

رکھنے میں ڈھونڈنی چاہیے

یہ وہ جاپان ہے جو دوسری جنگ عظیم میں بالکل تباہ
ہو گیا تھا۔ دوسری جنگ عظیم کی تباہ کاریوں کے بعد وہاں
کے لوگوں نے نئے نئے سرے سے ملک کی تعمیر شروع کی اور
اس قدر محنت کی کہ ملک میں خام مال معدنیات اور زرعی
پیداوار کی کمی کو پورا کر لیا۔ اب بھی جاپانی تمام خام مال پٹرول
اجناس دوسرے ممالک سے منگواتے ہیں مگر جاپان کا بنا
ہوا مال آج پوری دنیا پر چھایا ہوا ہے۔ جاپان والوں کی
سامتی و صنعتی ترقی نے پوری دنیا کو زیر کر دیا۔ اس طرح اب
دنیا کی اقتصادی دوڑ میں ہانگ کانگ، کوریا، تائیوان
اور سنگا پور بھی بہت آگے نکل چکے ہیں اور اب ترقی یافتہ
ممالک میں شامل ہو گئے ہیں۔ ان تمام ممالک کی ترقی کا راز
وہاں کے لوگوں کا صنعتی سرمایہ کاری میں بڑھ چڑھ کر حصہ لیتا ہے
آج ہم معاشی، سیاسی اور دفاعی طور پر فقط اس لیے
گمراہ ہیں کہ بحیثیت قوم ہم لوگ سرمایہ کاری کی طرف توجہ
نہیں دیتے۔

ہم اپنی تسکین اور عزت افزائی بڑی بڑی کاروں، محل نما

ہماری اقتصادی کمزوریوں کی

وجہ سرمایہ کاری میں کمی ہے

گھروں، جشن نماشاویوں اور ہیرے جواہرات میں ڈھونڈتے
ہیں۔ ہمارا سکون دوسروں سے بڑھ کر خرچ کرنے میں ہے

جس سے ملک کی مجموعی بچت صرف ۵ فی صد ہے۔ یہ
بچت ملکی ضروریات کو پورا کرنے والی صنعتی سرمایہ کاری کے
لیے بہت کم ہے چنانچہ اس کی کو پورا کرنے کے لیے
بیرونی قرضہ جات کا سہارا لیا جا رہا ہے۔ قرض دینے والے
مالک ایسی شرائط لاگو کرتے ہیں جس سے ہم مزید معاشی
مشکلات میں پھنس چکے ہیں۔ ان معاشی مشکلات نے
آج ملک کو ہر شعبے میں غیر مالک سے مدد مانگنے پر مجبور کر
دیا ہے جس سے حقیقی طور پر ہم ہر لحاظ سے دوسروں پر ٹھٹھا
کر رہے ہیں۔

آج ملک جن مشکلات میں جکڑا گیا ہے ان سے نکلنے
کی یہی صورت ہے کہ ہم زیادہ سے زیادہ صنعتی سرمایہ کاری
کریں اس کے لیے ہمیں اپنے بے جا اخراجات پر قابو پانا
کرنا انتہائی سادہ زندگی بسر کرنی ہوگی۔ بچت میں اضافہ

آپ کی سرمایہ کاری عوام

کو بیروزگاری سے نجات دلائیگی

کے صنعتی سرمایہ کاری کی طرف توجہ کرنی ہوگی۔ ہمیں بڑی
صنعتوں کے مالک ہونے اور زیادہ مزدوروں کو ملازم رکھنے
میں تسکین و عزت افزائی ڈھونڈنی چاہیے۔ ہمیں فخر اس بات
پر ہونا چاہیے کہ ہم نے پاکستان سے سب سے زیادہ مال
برآمد کیا یا پاکستان کے لیے سب سے زیادہ ذمہ دار لکھا یا
ہمیں لمبی، بڑی اور نئی کاروں، بڑے بڑے گھروں اور ہیرے
جواہرات کی بجائے نئی نئی صنعتوں کے لگانے میں فخر محسوس
کرنا چاہیے۔ یہ وہ سمت ہے جس سے آپ ملک کی خدمت
کے علاوہ انسانیت کی خدمت بھی کریں گے اور پاکستان کو
ایک معاشی اور فوجی طاقت بنانے میں مثبت کردار ادا
کریں گے۔

وہ قابل تعظیم ہیں جو پاکستان

کے لیے ذمہ دار لکھتے ہیں

قیمتوں میں اضافہ

قیمتوں میں اضافے کا باعث جہاں بے جا مصروف کرنے والے ہیں وہاں کاروباری لوگ بھی اس جرم میں برابر کے شریک ہیں۔ کاروباری طبقہ منافع کے نام پر من مانی قیمتیں لگاتا ہے۔ بد قسمتی سے منافع کا نہ تو کوئی کاروباری اصول ہے اور نہ ہی معاشیات کی طرف سے اس پر کوئی پابندی ہے۔ اخلاق و مذہب تو صرف مسجدوں و نمازوں تک محدود کر دیا گیا ہے۔ قانون جہاں زندگی کے دوسرے شعبوں میں بے اثر ہے اسی طرح قیمتوں پر بھی اس کا کوئی کنٹرول نہیں ہے جس طرح ملازم پیشہ لوگ راتوں رات بڑے سے بڑے عہدوں پر پہنچنے کے لیے ہر حربہ استعمال کرتے ہیں بالکل اسی طرح کاروباری طبقہ دولت اکٹھی کرنے میں کوئی کسر نہیں چھوڑتا۔ رمضان کا بابرکت مہینہ ہو یا سیلاب و مصیبت زدہ لوگ، عوام کا استحصال ہو رہا ہو یا ملک کی تباہی چھوٹے سے چھوٹا کاروباری ہو یا بڑے سے بڑا سرمایہ دار قیمتوں میں اضافے میں کوئی رکاوٹ نہیں۔ قیمتوں نے بڑھنا ہے، حکومت کسی قسم کا ٹیکس لگا دے، پٹرول کا نرخ بڑھا دے، ریلوے کرایہ میں اضافہ کر دے، فیکٹری بند ہو جائے، مزدور ہڑتال کر دیں وغیرہ ان تمام نقصانات کی ادائیگی عوام قیمتوں کی شکل میں ادا کریں گے۔

جب کاروباری طبقہ قیمتوں میں اضافہ کرتا ہے تو مزدور اپنی ضروریات پوری کرنے کے لیے تنخواہوں میں اضافہ چاہتے ہیں جب تنخواہیں بڑھتی ہیں تو قیمتوں میں زیادہ اضافہ ہو جاتا ہے۔ اس طرح کبھی قیمتیں اور کبھی مزدوروں کی تنخواہوں کا بڑھنا ایک مستقل عمل ہے۔ مزدوروں کی تنخواہوں کی زیادتی نے پاکستانی مصنوعات کو دوسرے ممالک کے مقابلے میں بہت مستحکم کر دیا ہے جس سے پاکستانی مصنوعات

بیرون ملک نہیں بیچتیں۔ اسی طرح مشرق وسطیٰ سے پاکستانی مزدوروں کی جگہ فلپائن، برما، کوریا اور بھارت کے مزدور کو رکھا جا رہا ہے جو بہت کم تنخواہوں پر کام کرتے ہیں لیکن ان ممالک میں قیمتوں میں اضافہ اتنی تیزی سے نہیں ہو رہا ہے جس تیزی سے پاکستان میں ہو رہا ہے۔ ہمارے ملک میں کاروباری طبقے نے جس طرح لوٹ مچائی ہے اس قدر لوٹ پوری دنیا کے کسی ملک میں نہیں ہے قیمتوں کے اس اضافے نے ملک میں دولت اکٹھا کرنے کی دوڑ لگا دی جس سے بے شمار نئے نئے سماجی معاشرتی و معاشی سیاسی مسائل پیدا ہو رہے ہیں۔

کاروباری طبقے سے گزارش ہے کہ وہ قیمتیں اعتدال میں رکھیں۔ منافع ان کا حق ہے مگر عوام کی مجبوریوں اور ملکی مسائل کی حدود کو پار نہیں کرنا چاہیے۔ اپنے لاکھوں کروڑوں کمانے کے شوق میں ملک و قوم میں مسائل نہ پیدا کریں۔ ذاتی مفادات اور کسب پروردی کی ہوس میں ملک و قوم کو تباہ نہ کریں۔

منافع کے نام پر غریب عوام کا
استحصال بند کر دو!

خواتین

پاکستان کی آبادی میں ۵۵ فی صد خواتین اور ۴۵ فی صد مرد ہیں۔ خواتین میں کام کرنے کی تعداد نہ ہونے کے برابر ہے اور مردوں میں بچے طالب علم اور بوڑھے کام نہیں کرتے۔ اگر تمام آبادی سے ان عمرزوں، بچوں، طالب علموں اور بوڑھوں کو نکال دیا جائے تو آپ اندازہ کر سکتے ہیں کہ پاکستان کی تعمیر و ترقی میں براہ راست حصہ لینے والے لوگ کتنے ہیں۔ اس کے علاوہ اعداد و شمار دیکھنے یا سننے کا موقع

نہیں مل سکتی وہ گھر میں ایسے کام کر سکتیں جس سے ملک کی تیسر و ترقی میں کچھ نہ کچھ کردار ادا ہو جائے گا مثلاً سلائی کھانی، بنائی، سجاوٹ کی چھوٹی چھوٹی اشیاء بنا کر بازار میں دینا۔ گھروں میں ٹیوشن سنٹر چلانا، زرمی ہومز کا بندوبست، گھروں میں کھانے پینے کی اشیاء بنا کر بیکریوں میں دینا وغیرہ آپ مالی طور پر کتنے ہی مضبوط کیوں نہ ہوں، آپ کے والد صاحب یا خاوند کتنے ہی دولت مند کیوں نہ ہوں آپ کو اپنی قوتوں اور وقت کا صحیح استعمال کر کے ملک و قوم کی خدمت کرنے کے لیے کچھ نہ کچھ کام ضرور کرنا ہے۔

دوسری طرف آپ خواتین ماں اور بیوی کی حیثیت سے گھر طو اخراجات میں مدد اخلتہ بہت زیادہ ہوتی ہے اگر یہ کہا جائے کہ گھر طو اخراجات آپ خواتین ہی کرتی ہیں تو بے جا نہ ہوگا۔ اب یہ آپ پر منحصر ہے کہ بچت کی بجائے یا اخراجات بڑھانے جائیں۔ عورتیں جہاں بھی اکٹھی ہوں گی اکثر و بیشتر اپنی خریدی کاپیاں کر رہی ہوں گی، کپڑا، زیورات، آسائش و آرائش اور زیبائش کا سامان ان کے مقبول ترین موضوعات ہیں۔ محفلوں، شادیوں اور دوسرے اجتماعات میں عورتیں ایک دوسرے سے مقابلہ بھی کرتی ہیں۔ یہ

عورت ایک اچھی ماں بن کر

قوم کی تاریخ بدل سکتی ہے

مقابلہ منشی دستگی زین ایشیا کے استعمال میں ہوتا ہے۔ دوسری خواتین کو ذرا کرنے اور اپنی شخصیت کو بھاگ کرنے کے لیے عورتیں خاندانوں کو مزید دولت کمانے کے لیے زور دیتی ہیں جس سے اہل خانہ مردوں کو دولت کمانے کی دوز میں شریک کر کے ان کو رشوت اور ناجائز ذرائع سے دولت کمانے کے غلط راستوں پر لے جاتی ہیں، اکثر مرد حضرات اپنے اہل خانہ خواتین اور بچوں کی غیر ضروری اور نورد و نائش کی خواہشات کو پورا کرنے کے لیے مجسک جاتے

تو نہیں ملا کر ایک محتاط اندازے کے مطابق یہ لوگ ۳۰ فیصد سے شاید زائد نہ ہوں۔ اب اسی تناسب سے یہ کہا جاسکتا ہے کہ ۷۰ فی صد آبادی بے کار ہے اور ملک کے محدود وسائل پر بوجھ ہے یقیناً بچوں، طالب علموں اور بڑوں کو ہم بوجھ نہیں کہیں گے۔ یہ لوگ قوم کا سرمایہ ہیں مگر وہ خواتین جو کام کرنے کی اہل ہیں انہیں ملک کی خدمت سے مستثنیٰ نہیں کیا جاسکتا اور کام نہ کرنے والوں میں وہ خواتین بھی شامل ہیں جنہوں نے ملک کے ذرائع و وسائل کو استعمال کر کے تعلیم حاصل کی مگر اس کے بعد گھر کی چار دیواری میں بند ہو گئیں اور جلازمت اختیار کرتی ہیں۔ وہ سٹادی کے فوراً بعد گھر بیٹھ جاتی ہیں۔ ان عورتوں نے ایک طرف تو ملکی وسائل و ذرائع کو ضائع کیا اور دوسری طرف وہ ملک کے محدود وسائل پر بوجھ بھی بن گئیں۔ ایسی خواتین میں ڈاکٹر، ٹیچر وغیرہ کی تعداد خاصی زیادہ ہے۔

تعلیم حاصل کر کے گھر بیٹھ جانا

ملکی وسائل کا ضیاع ہے

اگر تمام خواتین کی قوتوں کو بروئے کار لایا جائے تو ملک میں کام کرنے والے افراد کی تعداد گنتی ہو جائے گی۔ ہم نے مختلف باہر میں ملکی اشیاء کے استعمال کو فروغ دے کر صنعتوں میں اضافہ بچت بڑھا کر سرمایہ کاری کرنے کی پیروی اور خود کار مشینوں کا استعمال بند کرنے کی تجاویز اسی لیے پیش کیں تاکہ لوگوں کے کام کرنے کی صلاحیت کو استعمال کیا جاسکے اور بیروزگاری ختم کی جائے۔ ہمارے ملک میں تو مرد و بیروزگار ہیں۔ خواتین کے لیے مشکلات تو اس سے بھی زیادہ ہیں، لیکن وہ خواتین جنہیں ملازمت آسانی سے مل سکتی ہے انہیں ملک و قوم کے وسیع تر مفاد کی خاطر گھر کی چار دیواری سے نکل کر ملک و قوم کی تعمیر میں حصہ ضرور لینا چاہیے۔ اس کے علاوہ تعلیم یافتہ یا غیر تعلیم یافتہ خواتین جن کو ملازمت

گی بلکہ انسانیت پر احسان بھی ہوگا۔ اسی طرح جینز کی لعنت آپ خواتین کی خصوصی توجہ کی طلب کار ہے۔ آپ اس لعنت کو ختم کر کے ملک میں رشوت و ناجائز ذرائع سے دولت کمانے میں کمی کریں گی۔ دوسری طرف ہزار ہا بچیاں جو جینز نہ ہونے سے کنواری بیٹی ہیں ان کی شادی میں آسانی پیدا ہوگی جس سے عوام کو بہت ذہنی سکون ملے گا۔

لڑکی لالوں سے کسی بھی وجہ سے جینز

قبول کرنا بے حس و غیر حسی دولت کی

لاپٹ اور لاکھوں ہسٹون ٹیبلوں سے دشمنی کرنا

اس طرح زندگی میں اپنے آپ کو سادہ ترین بنا کر ملک سے دولت اکٹھا کرنے اور اس کو خرچ کرنے کی دوز کو ختم کریں۔ دوسری عورتوں سے مقابلہ سماجی خدمات میں حصہ لے کر کریں۔ فخر و تکبر سے متنبہ رہیں اور اپنے یتیم بچوں کی شادی اور غریب پروری میں ڈھونڈیں۔

ماں کی گود تعلیم کا سب سے بڑا گوارا ہے۔ بچوں کی شخصیت اس جگہ سے بنتی و بگڑتی ہے۔ بچے اپنے بڑوں اور فاس طور پر ماں اور اس کے بعد باپ کی عملی زندگی کو اپناتے ہیں۔ اب جو کچھ بھی عملی طور پر ان کے سامنے کریں گے بچے اکثر دیشتر آپ کے نقش قدم پر چلیں گے۔ آپ اپنے بچوں میں اپنے جیسی عادات و اطوار، خیالات و نظریات پائیں گے، ان میں یقیناً کچھ کمی بیشی ہو سکتی ہے لیکن بنیادی طور آپ کے بچوں کی شخصیت آپ کی شخصیت کا ایک نمونہ ہوگی۔

ملکی و قومی مشکلات کی ایک بڑی وجہ یہ بھی ہے کہ ماں باپ بچوں کے سامنے ملک و قوم کی خدمت کا عملی نمونہ پیش نہیں کرتے جس سے ہماری موجودہ نسل اور آنے والی نسل ملک و قوم کی خدمت سے بالکل آشنا نہیں ہے۔

ہیں اور کنہ پروری کے لیے ملک و قوم کو نقصان پہنچاتے ہیں۔ آپ صرف جینز کی مثال لیجیے بچپن سے سنتے آ رہے ہیں کہ صاحب یہ بہت بڑی لعنت ہے جس نے ملک کو لوٹ لیا اور عوام کا سکون چھین لیا۔ آج ہزاروں ہسٹون و ہسٹونیاں بیچاری جینز کے زیادہ نہ ہونے کی وجہ سے کنواری بیٹی اپنی جوانی تباہ کر رہی ہیں مگر اس کا قصور کون ہے؟ تجزیہ یہ بتانا ہے کہ یہ لڑکے کی ماں، بہن اور

خواتین سادگی اختیار کر کے اہل خانہ

مردوں کو رشوت و ناجائز ذرائع کے

ذریعے دولت کمانے سے روک سکتی ہے

بھابیوں ہی تو ہیں جو معاشرے میں عزت، لڑکی کی اپنی ضرورت، لڑکی کے ماں باپ کی خوشی وغیرہ کے نام پر لڑکی والوں سے جینز وصول کر لیتی ہیں۔ اس کے علاوہ شادی کی دوسری تمام رسومات پر اخراجات بھی انہی عورتوں کے ایما پر ہوتے ہیں۔ یہ عورتیں ہی ہیں جو نئی نئی رسومات کی بان اور پرانی رسموں کو برفزار رکھتی ہیں کچھ لوگ لڑکے کی لاپٹ اور خود غرضی کو بھی ذمہ دار ٹھہراتے ہیں۔ اگر یہ بات صحیح ہے تو محترمہ والدہ، بہن اور بھابی صاحبہ کیا لڑکے کو مجبور نہیں کر سکتیں کہ وہ لاپٹ نہ کرے؟ اگر عورتیں چاہیں تو جینز کی لعنت آج ہی ختم ہو سکتی ہے۔ یہ عورتیں ہی اتنے بڑے اور سنگین مسئلے کو حل کر سکتی ہیں جب تک عورتیں اپنی عزت، تکبر، جینز اور رسومات کے اخراجات میں تگ و تلاش کرتی رہیں گی ملک میں سماجی مسائل بڑھتے رہیں گے۔ دوسری طرف اگر عورتیں سینے میں ایک ماں کا دل رکھتے ہوئے یتیم بچوں، ہسٹون اور ہسٹونیاں کی پرورش، ہسپتال میں بڑے بچوں کی تیمارداری، بوڑھوں کا سارا جینے میں اپنا سکون تلاش کریں تو وہ نہ صرف ملک کی بہت بڑی خدمت کریں

آپ ایک ماں بہن اور بھائی کے ناطے معاشرے کو اس لعنت سے پاک کرنے کے لیے اپنے بیٹوں، بھائیوں اور دوسرے عزیزوں کی شادیوں میں اس کا جو دستم کریں۔

۴۔ تعلیم حاصل کر کے ملک کی تعمیر و ترقی کے لیے مردوں کا ساتھ دیں اور ملک کے لیے کام کرنے والی قوت کو دوگنا کریں۔

۵۔ اپنے بھائی، خاوند اور بیٹوں کو رشوت، سفارش کی لعنت سے پاک رہنے کی جدوجہد کریں۔

۶۔ بچوں کو خود غرضی، ذاتی مفادات سے پاک رہنے اور ان میں ملک، قوم کی خدمت کرنے کا جذبہ پیدا کرنے کے لیے ان کے سامنے عملی نمونہ پیش کریں۔

آج ملک، قوم کو آپ کے مثبت کردار کی اشد ضرورت ہے۔



آپ غرامین نہ صرف اپنے بچوں بلکہ ایک ماں، بہن، بیوی اور بیٹی ہونے کے ناطے اہل خانہ مردوں کو راہ راست پر لاکر ملک، قوم کی خدمت کی طرف مائل کتی ہیں اسی مشن کی تکمیل کے لیے آپ مندرجہ ذیل باتوں کو ذہن میں رکھیں اور عملی جامہ پہنائیں۔

جہیز لے کر آنے والی لڑکی ان جرائم

میں برابر کی شریک ہے

اپنی زندگی کو نمود و نمائش سے پاک کر کے سادگی اختیار کریں اور اسی کا پرچار بھی کریں۔

۲۔ عزت و تسکین، آسائش و زیبائش کی اشیاء میں نہیں بلکہ سچیت، غریبوں، یتیموں، بے ساراگی بدو اور سماجی کاموں میں تلاش کریں۔

۲۔ جہیز کی لعنت کی ذمہ داری زیادہ تر خواتین پر آتی ہے۔

قارئین میثاق کے لیے اطلاع

کاغذ کی قیمت میں اچانک اضافہ کے باعث ہم یہ ناخوشگوار فیصلہ کرنے پر مجبور ہیں کہ جنوری ۱۹۸۷ء سے ماہنامہ میثاق، کانڈرون پاکستان سالانہ زر تعاون ۵۰٪ روپے اور ہدیہ فی شمارہ ۵/۰ روپے ہوگا۔ تاہم بیرون ممالک کے لیے زر تعاون میں کوئی تبدیلی نہیں ہوگی۔

نوٹس: منی آرڈر کی صورت میں زر تعاون مینجر ماہنامہ میثاق، لاہور کے نام ارسال کریں اور ڈرافٹ بھجوانے کی صورت میں ماہنامہ میثاق لاہور کے نام کا ڈرافٹ بنوائیں یا اکاؤنٹ نمبر، CD۹ یونیٹڈ بینک لمیٹڈ ماڈل ٹاؤن ٹریج لاہور تحریک فرمائیں

لاہور میں توسیع دعوت کا پروگرام

تنظیمِ اسلامی کی انقلابی دعوت کا منبع و سرچشمہ قرآنِ عظیم ہے اور انقلابِ اسلامی کے لئے پیش رفت کے مدارج و مراحل کا تعین سیرتِ طیبہ کی روشنی میں واضح ہو جاتا ہے۔ الحمد للہ تنظیمِ اسلامی کے رفقاء و احباب کی تربیت کے لئے ان کی تعلیم و تدریس اور تنظیم کا اہتمام تنظیمِ اسلامی کے زیرِ اہتمام مرکزی اور علاقائی تربیت گاہوں میں بحسن و خوبی ہوتا رہتا ہے۔ تاہم اس ضرورت کا احساس موجود تھا کہ ماحول کے اثرات بہت قومی اور ذاتی مسائل اور پریشانیوں کے تقاضے بہت شدید ہیں۔ اس لئے مطالباتِ دین کا صرف علمی شعور شاید ان تقاضوں کی دستبرد سے محفوظ نہ رہ سکے اور رفقاء اپنی زندگی کے نقشہ میں وہ تبدیلی پیدا نہ کر سکیں جو ایک اسلامی انقلابی جماعت کے رکن کی ابتدائی ضرورت ہے۔ لہذا میاں محمد نعیم قیوم تنظیمِ اسلامی نے رفقاء کے مشورہ سے طے کیا کہ اب جو لائحہ عمل ہمارے پیش نظر ہونا چاہیے اس میں تنظیمِ اسلامی کے فکر و دعوت کی تعلیم و تدریس کے پورے اہتمام کے ساتھ ساتھ ایسے پروگرام مرتب ہونے چاہئیں جن میں رفقاء متحرک ہوں۔ وہ مختلف اور مناسب انداز میں اپنے ماحول اور گھروں سے توسیعِ دعوت کی کوشش کے لئے نکل سکیں۔ اللہ تعالیٰ کے فضل و کرم سے گذشتہ چند ماہ سے اسے رخ پر کچھ محنت ہوئی ہے اور اس کے بہت مفید نتائج ہمارے سامنے آرہے ہیں۔ ابتداً اس رخ پر کام کرنے کے لئے ضروری ہدایات پر مشتمل ایک خاکہ مرتب کیا گیا تھا اور تفصیلی عملی اقدامات کے لئے مختلف مقامات پر رفقاء کو مقامی حالات کی مناسبت سے کام کرنے کے لئے آزاد چھوڑ دیا گیا تھا۔

لاہور میں اس سوچ پر کام کرنے کے لئے رفقاء کو اپنی معروضات سے کچھ وقت بچا کر دین کے لئے نفاذ کرنے کی ترغیب و تشویق دی گئی۔ ایک سوانح نامہ کے ذریعے رفقاء کی صلاحیتوں اور فارغ اوقات کا اندازہ کیا گیا۔ البتہ اس سلسلہ میں پیش قدمی رفقاء کی اپنی صوابدید پر چھوڑ دی گئی۔ اللہ تعالیٰ کا بہت بڑا احسان ہوا کہ گونا گوں مشکلات کے باوجود رفقاء کی ایک اچھی خاصی تعداد نے خود مستعدی کی۔ قریباً ساٹھ رفقاء نے اندرون شہر کام کرنے کے لئے مہینے میں دو دن فارغ کئے اور ۲۳ رفقاء نے بیرون لاہور کام کرنے کے لئے مہینے میں تین دن فارغ کئے۔ اللہ تعالیٰ کی توفیق سے رفقاء کے ان اوقات کا بھرپور استعمال کیا گیا اور رفقاء کے گروپ بنا کر مختلف اوقات میں اندرون و بیرون لاہور کام کے لئے بھیجا گیا۔ سب سے پہلے رفقاء نے تنظیمِ اسلامی نے وزیر آباد اور گجرات کے نواح میں بہت مفید دعوتی کام سر انجام دیا۔ ان کے سرورزہ دورہ کے

دوران کافی لوگ تنظیم اسلامی کی دعوت سے متعارف ہوئے۔ رفقا بھی نظم کے خوگر ہوئے۔ باہم تفصیلی تعارف کے مواقع میسر آئے۔ اس سہ روزہ دورہ کے دعوتی اثرات کا رفیق محترم جناب شمس الحق اعوان صاحب نے کامیاب تعاقب کیا۔ اللہ تعالیٰ نے ان کی محنت کو شرف قبولیت عطا کیا اور انہیں اسی حلقہ تعارف میں سے بہت سرگرم اور دردمند رفقاءے کار مل گئے۔ جناب شمس الحق صاحب نے ان کی تربیت پر خصوصی توجہ دی اور اللہ تعالیٰ نے ان کے دلوں میں دین کی محبت اور اس کی سرزندگی کے لئے سترپ مزید دو بلا کر ڈالی اور ان رفقا کی مشترکہ سعی بارگاہ الہی میں اس طرح مقبول ہوئی کہ آج ان کے ساتھ پچاس رفقا کا ایک قافلہ خدمت دعوت دین میں سرگرم عمل ہے۔

اندروں لاہور کا دعوتی پروگرام والٹن، شاہدرہ، فیروز والا، ٹاؤن شپ اور گرین ٹاؤن کے بستوں میں وقتاً فوقتاً رفقاء کے مختلف گروپس کے در روزہ قیام اور مختلف النوع دعوتی و تربیتی امور کی انجام دہی پر مشتمل تھا۔ تعارف و توسیع دعوت کے پروگرام میں لوگوں سے ملاقاتیں، گفتگو، تقسیم لٹریچر، تعارفی میفلٹ اور رابطہ کے لئے تیار کردہ خصوصی ہینڈ بلز وغیرہ کی تقسیم اور خطابات عام شامل تھے۔ اور ذاتی تربیت کا پروگرام نوافل، اذکار مسنونہ، تزکیہ نفس اور انقلابی تحریکوں کے متعلق مضامین کے کتابی مطالعہ و مذاکرہ پر مشتمل تھا۔ اس کے ساتھ رفقا کو باہم تفصیلی تعارف اور ربط و تعلق کے قیمتی مواقع بھی میسر آئے۔ شروع میں اگرچہ مساجد سہی کو مستقر بنایا گیا تھا لیکن بعد میں محسوس ہوا کہ ذاتی تربیت کے لئے تو بے شک مساجد میں قیام مفید ہے لیکن دعوتی مقاصد کے لئے کچھ زیادہ موزوں نہیں۔ چنانچہ بعد کے گروہوں میں کسی مناسب عوامی جگہ کو مرکز بنایا گیا۔ پروگرام کے اختتام پر وہیں پر لوگوں کو جمع کر کے خطاب عام کی صورت میں تنظیم اسلامی کی دعوت پیش کی گئی۔ اللہ تعالیٰ کے فضل و کرم سے ان پروگراموں کے دوران رفقا نے پوری دل جمعی اور انبساط قلب کے ساتھ اور امکانی حد تک بھرپور دعوتی کام کیا اور مختلف تجربات سے دوچار ہوتے ہوئے خوب سے خوب تر کی طرف قدم بڑھاتے رہے۔ دعوتی پروگرام کے سلسلہ میں متعلقہ علاقہ کو مختلف حصوں میں تقسیم کیا گیا اور ہر حصہ کے لئے چار یا پانچ رفقا پر مشتمل ایک گروپ تشکیل دیا گیا جس کا قاعدہ امیر نامزد کیا گیا اور مقامی رفیق کو رہبر یا معاون کی حیثیت سے ساتھ کر دیا گیا۔ دعوت کی بنیاد تنظیم اسلامی کے چہار ورقہ "اسلام کا انقلابی منشور اور تنظیم اسلامی کا تعارف" کو بنایا گیا۔ اس کو پیش کرنے کے لئے ایک ہینڈ بل بھی تیار کیا گیا تھا جس میں مختلف سطحوں پر اسلام کی برکات کے تذکرہ کے بعد انفرادی اور اجتماعی سطح پر بھاری زبوں حالی کے واجد علاج کے طور پر روح جہاد کو زندہ کرنے کی طرف متوجہ کیا گیا تھا۔ ہر گروپ کے امیر نے گھروں و کانوں، راستوں اور بازاروں میں لوگوں سے گفتگو کی اور اسلام کا پیغام پہنچایا۔ پروگرام کے اختتام پر رفقا کچھ دیر کے لئے باہم مل کر اپنی کارکردگی پر نگاہ بازگشت بھی ڈالتے رہے۔ اس طرح اپنی کوتاہیوں اور پیش آمدہ رکاوٹوں کا اندازہ بھی ہوتا رہا اور تجربات و مشاہدات کی روشنی میں آئندہ پروگراموں کی تشکیل

کے راستے سے بھی متعین ہوئے۔

اللہ تعالیٰ کے فضل و احسان اور توفیقِ خصوصی سے لاہور اور اس کے گرد و نواح میں توسیع و دعوت کے لئے جو محنت اور کوشش شروع کی گئی تھی، اس کے بہت قابل قدر ثمرات محسوس کئے گئے ہیں۔ ہمارے پیش نظر یہ تھا کہ اللہ تعالیٰ اپنی رحمتِ خصوصی سے ہمارے لئے وہ راستہ آسان کر دے جس سے مندرجہ ذیل مقاصد حاصل ہو سکیں۔

۱۔ قرآن مجید اور سیرت مطہرہ کی روشنی میں ایک بندہ مومن کی ضروریات کا فہم اور اس کے اظہار و اعلان کی طبعاً جرات۔

۲۔ اپنے سیرت و کردار کے مجاہد اور دعوت و تذکیر کے بعد عمل کی کوتاہیوں پر غور و فکر اور عملِ حلیہ و اصلاح کی کوشش۔

۳۔ شہسوری جائزہ کے بعد کوتاہیوں پر استغفار اور صحیح عمل کی توفیق پر اللہ تعالیٰ کا شکر ادا کرنا۔

اور آئندہ کے لئے اللہ تعالیٰ سے خصوصی دعائیں اور اظہارِ عجز و نیاز

۴۔ اپنے گھر اور ماحول کی سہولتوں کو چھوڑ کر سخت کوشی اور محرومیوں کا خوگر ہونا اور اس بیرونی نفاذ

کی ضرورتوں کے حوالے سے باہم مشورہ کے آداب سے آگاہی، نظم و ضبط کی تربیت۔ باہمی

محبت، سہمردی، تعاون اور اخوت کے ثمرات سے پہرہ اندوز ہونا۔

۵۔ دعوت و تذکیر کے مناسب انداز کی تربیت۔

۶۔ دعوت کے نتیجہ میں طنز و استہزاء، شکمش اور رکاوٹوں پر صبر و استقامت اور مناسب اصلاحات

میں اللہ تعالیٰ پر توکل و اعتماد اور تسلیم و رضا کی روش اختیار کرنا۔

مذکورہ بالا مقاصد کے علمی شعور کے باوجود اپنی کوتاہی کے سبب ہم ان تک رسائی کی عملی

صورت تلاش نہیں کر پارہے تھے۔ ہم اللہ تعالیٰ کا شکر ادا کرتے ہیں کہ جب ہمارے کچھ رفقائے بہت

کر کے بہت تھوڑے سے وقت کے لئے اپنے گھر اور ماحول کی مصروفیات اور آرام کو اللہ کے

لئے چھوڑا تو اللہ تعالیٰ کی رحمت نے ان کی دستگیرگی فرمائی اور وہ ذہنی، قلبی اور روحانی برکات کو

سمیٹتے ہوئے گھروں کو لوٹے۔

دوسرے مقامات پر بھی بفضلہ تعالیٰ تنظیم اسلامی کی پیش رفت کے ضمن میں صورت حال صحیح نظر

رہی۔ کراچی میں تنظیم اسلامی کی تنظیم نو کی گئی۔ رفقار کی تعداد ۱۵۰ سے متجا وز ہے۔ بہتر کارکردگی

کے لئے اس کو چھوٹے چھوٹے سروجات میں تقسیم کیا گیا ہے۔ پروگراموں کو نئے انداز اور نئی ترتیب

سے اس طرح جاری کیا گیا کہ بعض کمزوریوں کا ازالہ اور کچھ مفید پہلوؤں کا اضافہ ہو سکے۔ نقیب حضرات

(ناظمین سروجات) کی تربیت پر خصوصی توجہ دی گئی۔ انجمن خدام القرآن کے زیر اہتمام ایک اکیس روزہ

ترتیب گاہ کا اہتمام ہوا۔ جس کے لئے ہمارے رفقاء نے خوب محنت کی اور بھرپور استفادہ کیا۔ جناب مفتاح حسین فاروقی صاحب نے رفقاء کو متحرک کرنے کے لئے تدابیر اختیار کیں۔ باہم رابطہ اور رفقاء کے مسائل سے آگاہی کی خاطر رفقاء سے انفرادی ملاقاتوں کا سلسلہ پورے اہتمام کے ساتھ جاری رکھا۔ الحمد للہ اب رفقاء سے رابطہ اور رفقاء کے باہم رابطہ و ضبط کی کیفیت بہت حوصلہ افزا رہے۔ رفقاء کو گھر اور ماحول سے نکال کر متحرک کرنے کے باقاعدہ پروگرام بھی نہیں بن سکے۔ تاہم اس ضمن میں بھی کچھ پیش رفت ہوئی ہے۔ چھ چھ رفقاء کے دو گروپوں نے حیدرآباد، ٹنڈوالیہ اور بدین کے دعوتی سفر کے دوران کے مفید اثرات محسوس ہوئے۔ مزید پروگراموں کی تشکیل کے لئے حیدرآباد اور سکھر کی تنظیموں کے اہلکار سے مشورہ جاری ہے۔

کوئٹہ میں تنظیم اسلامی کے دعوتی تنظیمی اور تعلیمی پروگرام حسب معمول جاری رہے۔ مختلف مواقع پر رفقاء نے خصوصی رابطہ ہم کے لئے محنت کی۔ شہری علاقہ کو کئی حصوں میں تقسیم کر کے رفقاء گروپس کی شکل میں نکلے اور تنظیم اسلامی کے تعارفی کتابچہ کو کافی تعداد میں تقسیم کیا۔ دوسرے مقامات پر بھی اسی طور سے کچھ مفید کام ہوا۔ لیکن اس کی تفصیلات تاحال مرکز میں نہیں پہنچیں۔

متذکرہ بالا پروگراموں کے علاوہ تنظیم اسلامی کی مرکزی تربیت گاہ میں گذشتہ دو ماہ کے دوران مسلسل تربیتی پروگرام جاری رہے۔ تنظیم اسلامی لاہور کے تمام سرورجہات کا ایک ہفت روزہ نظام العمل بنایا گیا جس کے مطابق روزانہ چند سرورجہات کے رفقاء قرآن اکیڈمی لاہور میں شب بسر کر رہے۔ اس دوران ان کے لئے باہم رابطہ و ضبط، ایک دوسرے کے مسائل و مشکلات سے آگاہی جناب امیر تنظیم اسلامی سے انفرادی ملاقات اور وعظ و تلقین کے مواقع میسر رہے۔ کافی عرصہ سے جناب امیر تنظیم اسلامی کی رفقاء سے انفرادی ملاقاتوں کی شدید ضرورت محسوس کی جا رہی تھی۔ لیکن جناب امیر تنظیم اسلامی کی شدید مصروفیات کی وجہ سے اس کا موقع میسر نہیں آ رہا تھا۔ اللہ تعالیٰ کا فضل و کرم ہوا کہ لاہور اور بیرون لاہور سے آئے ہوئے رفقاء کی جناب امیر محترم سے تفصیلی ملاقاتوں کا اہتمام ہوا اور انہیں رفقاء کے ذاتی مسائل سے واقفیت ہوئی۔ اسی طرح انہی مقاصد کی خاطر بیرون لاہور کے رفقاء کے لئے مسلسل ہفت روزہ تربیتی پروگراموں کا اجراء کیا گیا۔ مختلف مقامات سے رفقاء اپنی فرصت و سہولت کے مطابق کسی ہفت روزہ میں بھی شریک ہو سکتے تھے۔ اتنا کہ اس کا نتیجہ بھی حوصلہ افزا رہا۔ لیکن بعض دشوار لوگوں کی وجہ سے یہ سلسلہ زیادہ دیر تک جاری نہیں رکھا جاسکا اور جناب امیر تنظیم اسلامی کے عازم مکتہ ہونے کی وجہ سے بھی اس سلسلہ کو منقطع کرنا پڑا۔

مختلف قومی تقریبات اور دینی اجتماعات کے مواقع پر بھی تنظیم اسلامی کے رفقاء نے توسیع دعوت اور تربیتی مقاصد کی خاطر بھرپور کام کیا ہے۔ تبلیغی جماعت کے حالیہ منعقدہ سالانہ اجتماع میں (باقی ص ۹۱ پر)

احوال وطن: ایران سے چند تاثرات

بریکڈیٹر عبدالرحمن سے مدنی

ایران سے متعلق کوئی بھی بات کہتے ہوئے ایک بنیادی نکتہ ضرور ذہن نشین کر لینا چاہیے اور وہ یہ کہ انقلاب روس اور چین کے بعد ہی زمانہ یہ ایسا ملک ہے جو بیک وقت جنگ اور انقلاب کے دہرے عہد سے گزر رہا ہے۔ یہ دونوں عہدوں نے صرف شدت بلکہ طوالت کے لحاظ سے بھی انتہائی غیر معمولی اہمیت کے حامل ہیں چنانچہ اہل ایران اس وقت جیسی کیفیت سے دوچار ہیں اسے کسی طرح بھی ناممکن قرار نہیں دیا جاسکتا۔ یہ ایک ایسی انوکھی اور غیر معمولی کیفیت ہوتی ہے جس میں عقل، جذبے اور جذبہ عقل سے متصادم ہوتا ہے اور کم از کم مجھ جیسے ایک غیر ملکی مبصر کے لئے یہ فیصلہ کرنا مشکل ہوتا ہے۔ کہ کون کس پر حاوی ہے تاہم اکثر اوقات جمہوریت پر عقلی جذبے کی حکمرانی ہوتی ہے اور معقول اور مدلل بحث کی یا تو زیادہ گنجائش نہیں رہتی یا پھر دلیل کا دار و مدار اکثر پہلے سے طے شدہ نظریات اور نتائج پر ہوتا ہے اور عملاً یہ ناممکن ہوتا ہے کہ استدلال کو اس حد تک بڑھا دیا جائے جہاں وہ تعصب سے آزاد ہو کر صرف منطق کے تابع ہو جائے۔ اس میں شک نہیں کہ موت یا زبیت کی جس اجتماعی کشمکش سے اہل ایران گزر رہے ہیں۔ اس میں منطق سے بیزارگی کے علاوہ عام روابط اور تعلقات میں بھی عدم برداشت کا پہلو نمایاں ہوتا ہے اور وہ اپنے معاملات پر کسی قسم کی بھی طویل اور مدلل بحث کو یا تو ہوں ہاں کر کے ٹال دیتے ہیں اور یا عقل اور معقولات سمجھ کر ناراضگی کے اظہار میں تامل نہیں کرتے ان کا ایک ہی موقف ہے اور وہ ہے یہ کہ اگر تم ہمارے ساتھ نہیں ہو تو پھر ہمارے خلاف ہو۔

اس میں شک نہیں کہ ایران اس وقت بالکل کٹ کر رہ گیا ہے۔ عراق سے تو خیر اس کی باقاعدہ جنگ ہے مگر باقی دنیا سے بھی اس کے روابط ہرگز معمول کے مطابق نہیں۔ امریکہ، روس، اسرائیل اور مغربی دنیا کے بیشتر ممالک سے اسے نہ صرف گلہ بلکہ سخت نفرت ہے جس کا اظہار برملا کیا جاتا ہے۔ خاص کر امریکہ اور روس کا ذکر تو بجز لعنت طامت اور مردہ باد کے کچھ اور نہیں ہوتا۔ چپے چپے پر مرگ بر امریکہ اور مرگ بر روس کے نعرے نظر آتے ہیں۔ ایران نے اپنے اوپر مظلومیت اور عالم بیزارگی کا ایک ایسا احساس طاری کر لیا ہے کہ اسے اپنے چاروں طرف ظالم ہی ظالم اور دشمن ہی دشمن نظر آتے ہیں۔ جن سے وہ تہا نبرہ آڑے ہے۔ وہ اپنی اس جنگ کو حق و انصاف کی جنگ سمجھتا ہے جس میں اس کا کوئی ساتھی اور حمایتی نہیں

یہ جنگ وہ تنہا لڑ رہا ہے اور آئندہ بھی اسے ایسا ہی کرنا ہوگا۔ وہ نہ صرف اپنے آپ کو ادا ہے موقوف کو حق و انصاف پر مبنی سمجھتا ہے بلکہ یہ بھی کہتا ہے جو دوست ملک دوستی کا دم بھرنے کے ساتھ ساتھ کھل کھل کر اس کے موقف کی حمایت نہ کرے وہ دراصل ظلم اور نا انصافی کا ساتھ دے رہا ہے۔

لہذا ایران کے متعلق کوئی بھی رلے بھی قائم کرتے وقت اور اس سے کوئی بھی بات منسوب کرنے سے پہلے اگر یہ چند معروضات ذہن نشین کر لی جائیں تو اکثر غلط فہمیوں کا از خود ازالہ ہو جاتا ہے۔ ضروری نہیں کہ اگر پاکستان جیسے دوست ملک کے بارے میں ایرانی علوم یا قائدین کوئی کوڑی بات کہیں تو اس میں واقعی عداوت اور مخالفت کا کوئی گہرا جذبہ بھی کارفرما ہو کیونکہ تند و تیز طرز کلام اور درشت لب و لہجہ اب ان کی غیر معمولی نفسیات کا ایک حصہ بن چکا ہے اور اس کا اطلاق نہ صرف غیردوں پر بلکہ اکثر خود انیوں پر بھی ہوتا ہے۔

جس روز ۱۶ ستمبر میں تہران پہنچا اسی روز لاہور اور پنجاب کے چند دوسرے علاقوں میں شیوع، سنی تصادم کی خبریں آئی تھیں۔ سرخیز کہ یہ تصادم انتہائی آفسوشنگ تھا اور کوئی پاکستانی اس پر یے پی اور تا سب کا اظہار کئے بغیر نہیں رہ سکتا تھا مگر اس بارے میں جس انداز کا اظہار میرے ایرانی دوستوں نے کیا وہ میرے لئے نہ صرف غیر معمولی بلکہ ایک حد تک پریشان کن بھی تھا۔ بھلا یہ کہاں تک جائز اور مناسب ہے کہ ایک ایسا ملک جو خود برادر اسلامی ملک ہے برسر پیکار ہو ایک تمام شہری تصادم کے متعلق صرف اس لئے مضطرب ہو کہ وہ ایک ہی ملک کے دو فرقوں کے چند افراد کے مابین ہوا ہو۔ پاکستان میں فساد یا انتشار کی کسی بھی خبر پر ایران جیسے دوست ملک کا اظہار اضطراب تو یقیناً جائز اور مستحسن قرار دیا جا سکتا ہے مگر ایک فرقے کے مقابلے میں دوسرے فرقے کی حمایت اگر پاکستان کے اندرونی معاملات میں مداخلت کے طے جلتی کوئی چیز نہیں تو اسے ان امور میں حد سے بڑھی ہوئی داؤد بالکل غیر ضروری (دیپسی ضرور قرار دینا جا سکتا ہے۔ اس خبر کو ایرانی ذرائع ابلانغ روزنامہ نیٹلی ویرٹن اور ریڈیو نے خاصا اچھا لا۔ نیز امام کاشانی نے ممتاز جمعہ کے موقع پر اپنے خطبہ میں بھی اس کو کافی تفصیل رپورٹ بھی پیش کی۔ یہ رپورٹ لگ بھگ ویس منسٹی وی پر دکھائی گئی۔ مختلف مناظر میں نجوم اور پولیس کے درمیان فائرنگ کی تصویریں بھی اور ایک مقام پر پاکستان پیپلز پارٹی کے جھنڈے کو بھی بہت نمایاں کر کے دکھایا گیا تھا۔

جہاں اہل تشیع کے بارے میں ایران کی دیپسی ایک قدرتی امر ہے وہاں اس سے بھی انکار نہیں کیا جا سکتا کہ ان کے جان و مال کا تحفظ خود اس ملک کی گورنمنٹ، انتظامیہ اور علوم و فوجوں کی ذمہ داری ہے جہاں وہ آباد ہیں اور کوئی بھی دوسرا ملک محض اس بنا پر کہ دنیا میں انکی سب سے بڑی اکثریت وہاں آباد ہے ان کی حمایت کا دعویٰ دار نہیں بن سکتا۔ یہ ٹھیک ہے کہ ایران کے پڑوسی ملک اکثر ”صدر انقلاب“ یعنی انقلاب ایران کے فرقہ وارانہ اثرات

کی برآمد کے بارے میں اکثر خدشات کا اظہار کرتے ہیں۔

یہ خود ایران اور اس کے اسلامی انقلاب کے حق میں ہوگا کہ وہ جہاں تک بھی ممکن ہو شدید سنی معاملات میں اس قسم کی دلچسپی کے اظہار سے احتراز کرے جس میں کسی اسلامی ملک کے اندرونی امور میں مداخلت کا ذرا سا بھی شائبہ ہو۔ پاکستان پیپلز پارٹی اور خاص کر مس بے نظیر بھٹو کے مستقبل میں میرے ایرانی میزبانوں کی دلچسپی ضرورت سے کچھ زیادہ ہی بڑھی ہوئی معلوم ہوتی ہے۔ اس کے باوجود کہ یہ ایک خاص سیاسی مسئلہ ہے مگر اس میں بھی فرقہ وارانہ عصبیت کا پہلو نمایاں تھا۔

پاکستان میں جمہوری عمل کی بحالی کے بارے میں اہل ایران کچھ زیادہ مطمئن نظر نہیں آتے اور انہیں یہ کہنے میں ذرا باک نہیں کہ مارشل لا دھماکے جانے کے باوجود پاکستان میں جمہور سول نظام نے جسٹ نہیں پکڑی۔ اس ضمن میں وہ بہت فخر سے اپنے

پارلیمانی اور صدارتی انتخابات کا ذکر کرتے ہیں۔ اس میں شک نہیں یہ انتخابات عین پروگرام کے مطابق ہوئے مگر اس میں بھی کلام نہیں کہ وہ عام انتخابات کے اس معیار پر مکمل طور پر پورے نہیں اترے جو ایک مستحکم اور مربوط جمہوری عمل کا منظر ہوتے ہیں۔ جن حالات میں اوچن پانڈیوں کے ہوتے ہوئے ایران میں عام انتخاب ہوئے انہیں اگر ایکشن سے زیادہ سلیکشن کہا جائے تو ہرگز بے جا نہ ہوگا۔ ایران کے بزرگ اور محترم حزب اختلاف کے لیڈر اور نہضت آزادی ایران کے سربراہ آقائے مہدی بازرگان کو گذشتہ سال کے صدارتی انتخابات میں حصہ لینے سے روک دیا گیا تھا اور صدر خامنہ ای کا انتخاب عملاً ایک واحد امیدوار کی حیثیت سے ہوا۔ اتنا ضرور ہے کہ بازرگان کی پارٹی پر قانونی طور پر کوئی پابندی نہیں۔

شہر کی بارونٹی شاہراہ پر اس کا دفتر ہے مگر بظاہر اسے جلسے جلوس کی وہ آزادی نہیں جو ایک جمہوری نظام کی جان ہوتی ہے۔ قیام ایران اور اکثر ایرانی دوستوں سے گفتگو کے دوران جو سب سے زیادہ تکلیف ایک پاکستانی کو ہوتی ہے وہ بانی پاکستان قائد اعظم محمد علی جناح اور پاکستان کے حال اور مستقبل کے بارے میں ان کی منفی اور مایوس کن آراء ہیں ہر چند کہ قائد مرحوم و معذور کا تعلق خود اثنار عشری فرقے سے تھا تاہم اہل ایران و میری مراد صرف ان گنے چنے افراد سے ہے جو بے تحاشہ ملاقات ہیں ان کے مذہبی عقائد اور شعائر کے متعلق کوئی اچھی رائے نہیں رکھتے۔ وہ ان کی فراست اور قیادت کے قائل ہیں مگر ان کی ذات سے نہ صرف متاثر

نہیں بلکہ ان کی محبوب اشیائے خورد و نوش کے حوالے سے اسلام سے ان کی عدم وابستگی ثابت کرنے کی کوشش کرتے ہیں جسے کسی طرح بھی مستحسن قرار نہیں دیا جاسکتا۔ پاکستان کے بارے میں بھی ان کے عجیب عجیب نظریات ہیں۔ اس ضمن میں یہاں ایک انتہائی تکلیف دہ تجربہ تو یہ رہا کہ ٹی پی بغیر وہ ہمیں ہندی ہی کہتے ہیں۔ مانا کہ متعدد بھاریوں اور پاکستانیوں کی

شکلیں، لباس اور زبان بڑی حد تک ایک سے ہیں اور اکثر ان میں فرق کرنا مشکل ہو جاتا ہے۔ سوال یہ ہے کہ صرف پاکستانی ہی کو ہندی کیوں سمجھا جاتا ہے ہندو یا ہندوستانی کو پاکستانی کیوں نہیں۔

دیا پاکستان کے مستقبل کا تو اسکے بارے میں ان کی بہت خوش آئند رائے نہیں۔ مشرقی پاکستان کی علیحدگی کے بعد ملک جن نامساعد حالات سے دوچار چلا آ رہا ہے ان کے حوالے سے اہل ایمان اکثر اس کے مستقبل کے بارے میں مایوسی کا اظہار کرتے ہیں۔ سندھ کے حالات کے متعلق بھی ان کی رائے ایک خاص قسم کی نوعیت کی حامل ہے وہ یہی سمجھتے ہیں کہ اگر وہاں کے حالات جلد نہ سنبھلے تو بڑھتے ہی چلے جائیں گے۔ جس طرح احوال وطن مجھے ایران سے نظر آئے انہیں کسی طرح بھی اطمینان بخش قرار نہیں دیا جاسکتا۔ پاکستان سے متعلق جو بھی خبریں تہران کے انگریزی روزناموں میں چھپیں ان کا تعلق صرف فرقہ وارانہ تقادم، ملک میں علم بے چینی اور افراتفری سے تھا۔

(بشکریہ: روزنامہ جنگ لاہور)

بقیہ: رفتار و کار

ہمارے رفقاء نے اسلام کے انقلابی منشور اور تنظیم اسلامی کے تعارف پر مشتمل تعارفی کتابچہ کی پچیس ہزار اور "قرآن کیا چاہتا ہے" کی دو ہزار کاپیاں تقسیم کیں اور اس اجتماع کے دوران علماء سے ایمان و یقین کی باتیں سن کر اپنے قلوب وا ذہان کو منور کیا۔ امیر تنظیم کے فیصلے کے مطابق مختلف کتابت و فکر متحدہ شریعت محاذ میں تنظیم اسلامی بھی شامل ہے۔ ۸ نومبر کو جامعہ نعیمیہ گڑھی شاہو لاہور میں متحدہ شریعت محاذ کنونشن میں امیر تنظیم اسلامی نے مختصر خطاب فرمایا اور رفقاء نے تنظیم اسلامی نے بھی نمایاں انداز میں شرکت کی۔ اس مقصد کے لئے مختلف اور موزوں الفاظ میں کتبے تیار کر کے لگائے گئے۔ کافی رفقاء ان کتبوں کو اٹھا کر تقریباً گھنٹے تک کنونشن کے باہر کھڑے رہے اور علماء اور کنونشن میں آنے والوں کو خوش آمدید کہتے رہے۔ ۱۸ نومبر کو اسلام آباد میں پارلیمنٹ ہاؤس کے سامنے متحدہ شریعت محاذ کے زیر اہتمام مظاہرہ میں بھی تنظیم اسلامی کے رفقاء نے بھرپور شرکت کی۔ جناب امیر تنظیم اسلامی کی غیر موجودگی کی بنا پر جناب میاں محمد نعیم صاحب قیم تنظیم اسلامی پاکستان نے جو کہ متحدہ شریعت محاذ شہر لاہور کے نائب صدر بھی ہیں تنظیم اسلامی کے نمائندہ کی حیثیت سے اس اجتماع سے مختصر خطاب کیا۔ تنظیم اسلامی لاہور کے قریب ڈیڑھ سو رفقاء نے اس مظاہرہ میں شرکت کی۔ علاوہ ازیں پشاور، گجرات، وزیر آباد، راولپنڈی اور اسلام آباد کے اکثر رفقاء نے بھی اس میں حصہ لیا۔ اسلام آباد اور راولپنڈی کے رفقاء نے پلے کارڈ اور میز کے ذریعہ اپنے جذبات کا اظہار کیا۔ تنظیم اسلامی لاہور کے رفقاء کو گذشتہ ہفتہ ایک ہندو روزہ تربیتی پروگرام دیا گیا ہے۔ ہمیں توقع ہے کہ انشاء اللہ عزیز اس سے بہت مفید نتائج برآمد ہوں گے۔ اللہ تعالیٰ سے دعا ہے کہ وہ ہمیں اپنا پسندیدہ بندہ بنا لے اور اقامت دین کی جدوجہد میں اپنے جسم جان کی صلاحیتیں اور اپنے مال و منال کو صرف کرنے کی توفیق مرحمت فرمائے۔

پاکستان کا
نمبر

1

بائیسکل



سہراب



انشاء اللہ العزیز

تنظیم اسلام کے زیر اہتمام

سات روزہ کل پاکستان تربیتی اجتماع

جمعرات ۲۵ دسمبر (بعد نماز ظہر) تا جمعرات یکم جنوری ۱۹۸۷ء (قبل نماز ظہر)
مقام: میدان متصل جامع مسجد فاروق اعظم، نارنگھانہ آباد، کراچی

ڈاکٹر امیر تنظیم اسلامی

روزانہ بعد نماز عشاء، درس قرآن دیں گے

● روزانہ فجر تا ظہر: تنظیمی و تربیتی پروگرام

● عصر تا عشاء: دعوتی پروگرام

امراء اور اہل بیت حسرتوں سے زیادہ واقف اور اجابہ دہ کنز کتب
کو ممکن بنانے کے لیے ترجیحی بنیادوں پر پروگرام بنائیں۔

رابطہ: دفتر تنظیم اسلامی کراچی، بزنس روڈ کراچی فون ۲۱۶۵۸۶

ناظم رابطہ عبدالواحد عاصم شائینگ ٹریڈرز آرام باغ کراچی فون ۲۱۹۵۰۹

المعلن: چودھری غلام محمد مقدم عمومی تنظیم اسلامی

مرکزی دفتر تنظیم اسلامی پاکستان اے علامہ قبائل روڈ لاہور فون: ۳۰۵۱۱۰